

1.6 ዓውደ ነገሥት - ወፍካሬ ከዋክብት (ኮከብ ቆጠራ) (አስትሮሎጂ)

«ወንድ ልጁን ሴት ልጁን በእሳት የሚያሳልፍ፣ ሚርተኛም፣ ሞራ ገላጭም፣ አስማተኛም፣ መተተኛም፣ በድግምት የሚጠነቁልም፣ መናፍስትንም የሚጠራ፣ ጠንቋይም፣ ሙታን ሳቢም በአንተ ዘንድ አይገኝ።» ዘዳግም 18÷10-11

ዓውደ ነገሥት በጥንታውያን የኢትዮጵያ ሊቃውንትና ጠበብት የተዘጋጀ፣ የሥነ-ምርምር ውጤት እንደሆነ የተገነረለት፣ ታላቅ ብሔራዊ ቅርስ ነው እየተባለም የሚሞካሽ፣ ነገር ግን እውነታው ከዚህ ጭብጥ ፈጽሞ የራቀ፣ ለዘመናት ያህል ተሸክመን የኖርነው አሁንም የተሸክመው፣ ከሰይጣን ጋር አቆራኝቶ፣ የዲያብሎስ ልጆች እንድሆን ያደረገ የክፋው መንፈስ ሌላው መመሪያ ነው።

ትውልድን ያበላሸውና የሚያበላሸው፣ ያሳተውና የሚያስተው፣ ያጠፋውና የሚያጠፋው፣ በአጠቃላይ አገርና ሕዝብን ያወደመውና የሚያወድመው የሰይጣን መጽሐፍ፣ እንዴት ነው የሚያኮራ ብሔራዊ ቅርስ ሊሆን የሚችለው? እግዚአብሔር አምላክ ማስተወዋሉን ይስጠን።

ዓውደ ነገሥት፣ ለሚያምኑት ወይም ለተቀበሉት ሰዎች፣ የወደፊት ዕድላቸውን የሚያስምሩበት፣ ጥንዶች ጋብቻ የሚመሠርቱበት፣ የሥራ፣ የትምህርትና የእውቀት ወዘተ... ሥምረት ወይም ውድቀት የሚላክበት፣ የሚወለዱ ልጆች፣ ጠባይና አመል የሚለይበት፣ በሌላ አነጋገር፣ ከመናፍስቱ ጋር የሚኖራቸው ቁርኝት ወይም ግንኙነት የሚመዘንበትና የሚወሰንበት፣ የሰይጣን ዲያብሎስ የሥሌት መሣሪያ ነው።

የዓውደ ነገሥት ወይም የኮከብ ቆጠራ መንፈሶች፣ ለሰይጣን የመነሻ፣ መንደርደሪያ ጥቆማ የሚሰጡና የሚያቀርቡ፣ ሰዎችን

ከዲያብሎስ ጋር የሚያገናኙ፣ የክፋው መንፈስ የድርጊት የጊዜ ሠሌዳዎች ናቸው።

መናፍስቱ፣ በሰይጣን ጎታቹ ማለትም፣ በጠንቋዩ፣ በመተተኛው ወይም ደግሞ በራሳቸው በግለሰቦቹ አማካኝነት፣ የወደፊት ስኬታቸውና ውድቀታቸው፣ በዓውደ ነገሥቱ የስሌት ቀመር መሠረት እየተሠላ፣ እንዲሁም የእጅ መዳፋቸው እየታየና እየተነበበ፣ በጥንቆላው አሠራር አማካኝነት የሚርቱን ዓለም በወዳጅነት ይቀላቀላሉ።

በመጀመሪያ ይህ መጽሐፍ ሲገዛ፣ ቀጥሎም ሲገለጥ፣ በገዛውና በገለጠው ሰው ሕይወት ውስጥ ለመግባት፣ የክፋው መንፈስ ሠራዊት ዙሪያውን ይከባል። ለሥራ ይሰበሰባል፣ ተሰልፎ ይጠባበቃል።

«ዲያብሎስ የሚውጠውን ፈልጎ እንደሚያገኝ አንበሳ ይዞራል።» 1ኛ ጴጥ 5÷8

ዓውደ ነገሥት ቆጣሪና አስቆጣሪ ሆይ አስተውል!

«ነገር ግን እንደ ጥንካሬህና ንስሐ እንደማይገባ ልብህ የእግዚአብሔር ቅን ፍርድ በሚገለጥበት በቁጣ ቀን ቁጣን በራስህ ላይ ታከማቻለህ።» ሮሜ. 2÷5

በማለዳ መያዝ

ዓውደ ነገሥት በዓመቱ ወራት ልክ፤ አሥራ ሁለት ምሪቶች አሉት። እነርሱም የሚከተሉት ናቸው።

የክክቡ ቁጥር	የክክቡ ሥም	የጠባዩ ምሳሌ	የተሾመበት ወር	የክክቡ ምልክት
1ኛ	ሐመል አሳት	ድብ	መጋቢት	አውራ በግ
2ኛ	ሠውር መሬት	ዝንጀሮ	ሚያዚያ	በሬ (ሶር)
3ኛ	ገውዝ ነፋስ	አጋዘን	ግንቦት	ጥንድ
4ኛ	ሽርጣን ውኃ	ቀበሮና ዋላ	ሰኔ	ጎርምጥ
5ኛ	አሰድ እሳት	አንበሳ	ሐምሌ	አንበሳ
6ኛ	ሰንበላ መሬት	ጉጉት አሞራ	ነሐሴ	ሽቱ (ሽቷም)
7ኛ	ሚዛን ነፋስ	ተኩላ	መስከረም	ሚዛን
8ኛ	አቅራብ ውኃ	ነብር	ጥቅምት	ጊንጥ
9ኛ	ቀውስ እሳት	ጅብ	ኅዳር	ቀስተኛ
10ኛ	ደለዊ ነፋስ	በሬ	ጥር	መቅጃ (ማሕየብ)
11	ደለዊ ነፋስ	በሬ	ጥር	መቅጃ (ማሕየብ)
12	ሐት ውኃ	ክይሊ	የካቲት	ዓሣ

የዓውደ ነገሥቱ አሠራር በሕይወታችን ውስጥ የሚያሳድረውን ተጽዕኖ፤ ከሶስት የተለያዩ አቅጣጫዎች ተነስተን ስንመለከት፤

ዓውደ ነገሥት፤

ሀ. ለሰይጣን ጥቆማ (መረጃ) የሚሠጥ፤ ወይም የሚያቀርብ

የመንፈሱ የጊዜ ሠሌዳ ነው።

ለ. የተደበላለቀና የተቃረነ ሀሳቦችን በያዘ ሥሌት ግራ የሚያጋባ ነው።

በማለዳ መያዝ

ሐ. ከሰይጣን ጋር የሚያቆራኝና የዲያብሎስ ልጆች እንድንሆን የሚያደርግ ሥምሪት ነው።

ከእነዚህ አሥራ ሁለት ምሪቶች መካከል፤ አንደኛውን ማለትም፤ አሥረኛውን ኮከብ ብቻ በምሳሌነት አንስተን፤ ከመንፈሳዊ የሕይወት ገጽታ ጋር እያገናዘብን የመናፍስቱን አሉታዊ ተጽዕኖ እንመልከተው።

አሥረኛው ኮከብ (ኮከብ ጀዲ፤ ወይም ጀዲ መሬት)

ይህ ኮከብ የተተረጎመለት ሰው፤ የሚኖረው ወይም የሚወርሰው ጠባይ፤ መጥፎና መልካም አጋጣሚዎቹ ወይም ገጠመኞቹ፤ ወደፊት የሚያሰጋውና የሚቸገርበት ጉዳይ፤ በዚህ ኮከብ የጊዜ ሠሌዳ ውስጥ ተካተው፤ በዓውደ ነገሥት ውስጥ ተጠቁመዋል፤ ወይም ሰፍረዋል።

ዓውደ ነገሥት ለሰይጣን ጥቆማ የሚሰጥ

የመንፈሱ የጊዜ ሠሌዳ ነው።

የአሥረኛው ኮከብ ባለቤት በዓውደ ነገሥቱ መጽሐፍ መግለጫ መሠረት፤ ወደፊት ይገጥሙታል ተብለው ከተተነበዩለት ወይም እንዲገጥሙት ለሰይጣኑ ጥቆማ ከተሰጠለት ጠባያት መካከል ጥቂቶቹ፤ የሚከተሉት ናቸው።

ሀ. ጠባዩን ሲያወርስ፤

ይህ ኮከብ ያለው ሰው፤

- እንደ ንሥር ፈጣን ነው፤
- አደጋ ጣይ፤ ጨካኝና አኩራፊ ነው፤
- ፍርሃት የለውም (ማንንም አይፈራም)
- በቀለኛና እልክኛ ነው፤
- በልቡ ትዕቢት ያበዛል፤
- እስከ ሽምግልናው ሕይወቱ ድረስ ዘማዊ ነው። ይላል።

የኮከቡ ባለቤት፤ ይህንን የዓውደ ነገሥቱን ትንታኔ እንደ እውነተኛ መረጃ ተቀብሎ ካመነበት፤ ወድያውኑ ሰይጣኑ ይገባና፤ ከላይ የተጠቀሱት ወይም የተጠቆሙት ነጥቦች በሙሉ የግለሰቡ ጠባያት ይሆኑ ዘንድ ያወርሳል።

ለ. የገባው መንፈስ ሥራውን ሲጀምር፤

በዓውደ ነገሥቱ ምሪት መሠረት፤ ወደ ሰውየው የገባው መንፈስ ብዙም ሳይቆይ ሥራውን ጀምሮ፤ በግለሰቡ ሕይወት ውስጥ ሰይጣናዊ ተጽዕኖውን ያጧጠፋል።

የተጠቆሙለት እንቅስቃሴዎችም፤ የሚከተሉት ናቸው፤

- ምቀኛና ሌባ አንድ ጊዜ ንብረቱን ይዘርፋታል። (የሌባው መንፈስ ሲመራበት፤)
- በሌት ነገር ተከሶ ፍ/ቤት ይቀርባል። (የከሳሽነት መንፈስ ሲለኮስበት፤)
- በሌት የተነሳ በእጁ ነፍስ ይጠፋል። (የደም መንፈስ ሲጠራበት፤)
- ሚስቱ ብዙ ትወልዳለች፤ አንዱ ግን ይሞትብታል። (ለሰይጣኑ ሲገበርለት፤)
- የመጀመሪያ ሚስቱ ትፈታዋለች፤ (የመለያየት፤ የመበታተንና የመክፈል መንፈስ ሲጠየቅለት፤)
- እልክኛ ነው፤ በእልኩ የተነሳ ከትልቅ አደጋ ላይ ይደርሳል። (የጸብና የትዕቢት መንፈስ ሲላክበት፤)
- ሥደት ያገኘዋል (የመንከራተት ኑሮ በመንፈሱ ሲጠቆምለት)
- ጥቁር ነገር ዕጣ ክፍሉ ነው። (የጨለማ ሕይወት ሲያዝለት፤)
- አንድ ጊዜ ብርቱ ቁስል እግሩን ያመዋል፤ ማጋኛ ቀኝ እግሩን፤ ጉልበቱንና ወገቡን ይዞ ያሠቃየዋል፤ ሆዱን ይነፋዋል። ይላል። (የበሽታ መንፈስ ሲያስፍርበት)
- የሰው ዓይን ይወጋዋል። (ለቡዳ መንፈስ ሲያጋልጠው፤)

- የዛር ውላጅ ያስፈራዋል።(የዛርና የውቃቢ ተገዢ ሲያደርገው፤)
- ዋስ አጋጅ የተባለ ዛር ገና ሲወለድ ጀምሮ ይጠብቀዋል።
- ብር አለንጋ፤ ሰይፉ ጨንገርና እንቁራሪት የተባሉ ዛሮች አሥረኛውን ከክብ ይፈልጉታል፤ ይላል።

በዚህ ጥቆማ መሠረት፤ ግለሰቡ የእነዚህ ሁሉ የክፉ መናፍስት ዛሮች ባለቤትና እነርሱን እየገበረ፤ ለእነርሱ እየተገዛ በሥቃይ ውስጥ ይኖራል። ማለት ነው።

ከፍ ብለው የተጠቀሱት በሙሉ፤ በዓውደ ነገሥቱ መሠረት፤ ለሰይጣኑ የተጠቆሙ መረጃዎች ስለሆኑ፤ ክፉው መንፈስ በዚሁ ምሪት ግለሰቡን እየተከተለ፤ በሕይወቱ ውስጥ ጥቆማዎችን ሁሉ ተግባራዊ በማድረግ የዲያብሎስ ልጅነትን ያቀዳጀዋል።

እግዚአብሔርን ጥለን የዓውደ ነገሥቱን፤ የሙዋርቱንና የመተቱን ዓለም ከተቆራኝን፤ የክፉ መናፍስት መጫወቻ ብንሆን፤ በመናችን የቅሌትና የውድቀት ቢሆን፤ የበረከት ሽማግሌዎች ቢጠፉ፤ የተሥፋ ልጆች አልወለድ ቢሉ፤ የሚገርም አይሆንም።

ለማጠቃለል፤ ከላይ የተጠቀሱት በሙሉ ከእግዚአብሔር መንገድ የወጡ፤ መጽሐፍ ቅዱስ እንድናስወግዳቸው የሚያስተምረን የዲያብሎስ -ምሪቶች ናቸው። ፍርሃት የለውም ወይም ማንንም አይፈራም፤ አደጋ ጣይ ጨካኝ፤ አኩራፊ፤ በቀለኛ፤ ትዕቢተኛ፤ ምቀኛ፤ ሌባ፤ ክስ፤ ነፍስ ማጥፋት፤ ትዳር ማፍረስ፤ አመንዝራነት (ዝሙቅ)፤ እልክኛነት፤ ጥቁር ነገርን (ጨለማን) ማምለክ፤ በክፉ መንፈስ ሕመም የተጠቃ ማለትም፤ በቁስል የተያዘ፤ በመጋኛ የተመታ፤ እንዲሁም በቡዳና በዛር የተለከፈ፤ የሚለው ሁሉ፤ ሰውየው በዓውደ ነገሥቱ መሠረት የተቀበለውና በክፉው መንፈስ መልካም ፈቃድ፤ የጸደቁለት መከራዎች ናቸው።

ዓውደ ነገሥት የተደበላለቀና የተቃረኑ ሃሳቦችን በያዘ ሥሌት ግራ የሚያጋባ ነው፤

« ጠላት መጣና በሥንዶው መካከል እንክርዳድ ዘርቶ ሄደ »
ማቴ 13÷25

ከሰይጣን ጠባያት መካከል አንዱና ዋናው ነገር መጥፎውን ከጥሩ፤ ጥፊውን ከብስል፤ ነጩን ከጥቁር ወዘተ... መደባለቅ ነው። ይህም ማለት፤ ተቃርኖዎችን በእንደ ቋት በመክተት፤ ግራ የሚያጋባ መንፈስን የያዘ መጽሐፍ ነው። ጥቁርና ነጭን ምን አገናኛቸው? ብለን እስክንደነቅ ድረስ፤ የማይገናኘውን ያገናኛል።

የዲያብሎስ ጥቃት በመጥፎው ገጽታው ብቻ ከተገለጠ፤ በእግዚአብሔር መንፈስ እንደሚመታ ስለተገነዘበ፤ ከእኩይ ተግባራቱ ጎን ለጎን፤ ለጊዜው መልካም የሚመሥሉ፤ የውሸት ማስመሰያ ድርጊቶች በዓውደ ነገሥቱ ውስጥ ተገልጾታል።

በመሆኑም፤ እነዚህ መልካም የሚመስሉ ነገሮች፤ ሰዎች እንዲያምኑትና እንዲከተሉት የሚያደርጉ፤ የመጥፎ ሥራው መሸፋፈኛና መደለያ ሥልቶቹ እንጂ፤ እውነተኛ የተፈጥሮ መገለጫዎቹ አይደሉም።

በአጭሩ፤ ድብልቆች ወይም መልካም የሚመስለው ሽፋን፤ ለሰይጣኑ ከተሰጠው የአጥፊነት ጥቆማ ጋር በእጅጉ የሚቃረን፤ ሰውየውን ዕድሜ ልኩን ተጠራጣሪ፤ ፈረና ሁለት ጎኑን እንዳያይ፤ ወደ ላይ እንዳይመለከትና ወደ እግዚአብሔር እንዳይጸልይ፤ እንዳይቀርብ ተገዢው አድርጎ፤ እያስፈራራውና እያስጨነቀው ግራ በማጋባት አሥር የማኖሪያ ሥልታዊ አካሄድን የተላበሰ መንገዱ ነው።

ስለሥረኛው ኮከብ፤ መልካም የሚመስሉ ማስመሰያ ሽፋኖች እንደሚከተለው ተሰጥተውታል።

- ባልንጀራውን አክባሪና ጨዋታ ወዳጅ ነው።
- እርሻ ክፍሉ ነው።

- ለሰው ከቶ አድሎ የለውም። ቀጥተኛና እሙን ነው።
- ከፍ ያለ ማለብ አለው። ተጸጾች፤ ምሕረተኛ፤ ቸርና ይቅር ባይ ነው።
- በሰው አገር ይከብራል።
- ሀብታም ነው፤ መኪንንት ይወዳታል፤
- ሣይደኸይና ሣይበለጽግ፤ ደስታና ሐዘን እየተፈራረቁበት በልክ ሆኖ ይኖራል፤
- ጠባዩ እጅግ ንጹህና የዋህ ነው።
- ጸሎቱ የሰመረና የተወደደ ሃሳብ ያለው ነው፤
- እግዚአብሔርን ይፈራል ይላል።

እዚህ ላይ የእግዚአብሔር መንገድና የዲያብሎስ የጨለማው ጉዞ ሲያበላላቅና እርስ በእርሳቸው የሚቃረኑ ጠባያትን እንመለከታለን።
ለምሳሌ፡-

- ፍርሃት የለውም (ማንንም አይፈራም) የሚለው ዐረፍተ ነገርና እግዚአብሔርን ይፈራል የሚለው ቃል፤ ምን ያገናኛቸዋል?
- አደጋ ጣይ፤ ጨካኝ፤ እልክኛ፤ ትዕቢተኛ የተባለው ሰው፤ በምን ተአምር ወይም ሥሌት ነው፤ ባልንጀራውን የሚወድ፤ የዋህ ንጹህ፤ ጥሩ ሀሣብ ያለው ጸሎተኛ፤ ቸርና ይቅር ባይ ምሕረተኛ ወዘተ... ሊሆን የሚችለው? በሌሎች ላይ አደጋ የሚጥለው፤ እልክኛ፤ ቂመኛና ጨካኝ የተባለው ሰው፤ በምን ጭመዘኛ ነው፤ ንጹሕ ሰው የሚባለው? ወይም የሚሆነው?

በአጠቃላይ፤ ዓውደ ነገሥት እንደዚህ ጥሩውን ከመጥፎ አየደባለቀና ግራ እያጋባ፤ በክፉ መናፍስት እንድንታሰር ያደረገና የሚያደርግ የሰይጣን ዲያብሎስ የመንፈስ መሣሪያ ነው።

ዛሬ ብዙዎቻችን በተለይ በመጽሔት፤ በጋዜጣ እና በኢንተርኔት በሚቀርቡ የዓውደ ነገሥቱ (አስትሮሎጂ) ድረ-ገጾች ምሪት አማካኝነት ልቦናችን ከክፉ መናፍስት ጋር ተሳስሮአል።

በዚህ አካሄዳችንም የእግዚአብሔርን መንገድና እርሱ የሰጠንን የምሕረትና የቸርነት ዋጋ አሳንሰናል።

በቤተክርስቲያናችን መንፈሳዊ ጉዞ ውስጥ ያለውን የቅዱሳን አባቶቻችንን የታሪክ ኃይል፣ ከአእምሯችን አስወግደን፣ በምትኩ የዲያብሎስ ልጆች ሆነናል። በዚህ የተነሳ ራእያችን ከሙዋርቱና ከመተቱ ዓለም ጋር ተቆራኝቷል። እግዚአብሔር አምላክ ይማረን።

ዓውደ ነገሥት ከሰይጣን ጋር የሚያቆራኝና የዲያብሎስ ልጅ እንድንሆን የሚያደርግ ሥምሪት ነው።

መጻዒ ዕድሉን (ስኬትና ውድቀቱን) በዓውደ ነገሥት የተተነበየለት ሰው፣ በገዛ እጁ ባስገለጠው መጽሐፍ ሣቢያ ከገባበት ማጥ ለመውጣት፣ የእግዚአብሔርን መንገድ ትቶ፣ የጠንቋዩን፣ የመተተኛውንና የመጽሐፍ ገላጭን ርዳታና እገዛ ይፈልጋል።

ምክንያቱም፣ ሰይጣን በምድር ላይ ከፍተኛ ሥልጣን ስላለው፣ በዓውደ ነገሥቱ ምሪት አማካኝነት ወደ ግለሰቡ የገባው መንፈስ፣ ሰውየውን የሚመራው ወደ እግዚአብሔር ቤት ሳይሆን፣ ወደ ሰይጣኑ ወይም ወደ ጨለማው ስለሆነ ነው።

በዚህ አካሄዱ ከሰይጣኑ ጋር ተቆራኝቶ፣ ጠንቋዩ የሚፈርድለትን ተቀብሎ ተግባራዊ በማድረግ፣ ዲያብሎስን ያገለግላል።

በዓውደ ነገሥቱ መሠረት ለአሥረኛው ኮከብ ባለቤት፣ መጥፎ ነገር እንዳይገጥመው ለመከላከል፣ የተሰጠው መፍትሄ በመጽሐፉ ውስጥ እንደሚከተለው ተገልጿል።

- በጥቁር ፍየል ብራና መርበብተ-ሰለሞን፣ መስጥመ አጋንንት መፍትሄ ሥራይ እጽፎ ይያዝ፤
- ዳለቻ ወይም የጥቁር ገብስማ ዶሮ ወይም ነጭ ዶሮ «ጭዳ» ብሎ ይረድ፤ ይላል።

እንግዲህ መጽሐፍ አስገልጠንና ገልጠን፤ ራሳችን ላይ ወደን ባመጣነው ወይም በምናመጣው መዘዝ፤ ሰይጣንን እየገበርንና ዕድሜ ልካችንን ከእርሱ ቁጥጥር ሥር ላንወጣና ላንጠፋ ተገዝተን ለመኖር፤ በዓውደ ነገሥቱ ምሪት እምነታችንን አረጋገጥን ማለት ነው።

ከኃጢአታችን እንድን ዘንድ፣ ከዶሮ ደም ጋር ፈጽሞ በማይወዳደርና ለውድድርም በማይቀርብ መልኩ፣ ኢየሱስ ክርስቶስ ደሙን እፍስሰልናል። ይህንን የብርሃንና የደገንነት መንገድ ክደንና ረግጠን፤ የጨለማውን የዲያብሎስን መንገድ ይዘናል። ምርጫው ግልጽ ነው።

ለዘለዓለም ሕይወት እግዚአብሔር አምላክን መምረጥ፣ ወይም፣ በዓውደ ነገሥቱ ምሪት መሠረት የዲያብሎስን ልጅነት መቀዳጀት።

የአምላካችን የተስፋ ቃሉ በዮሐንስ ወንጌል 15÷4-5 ላይ እንዲህ ይላል፤ «በእኔ ኑሩ እኔም በእናንተ። ቅርንጫፍ በወይኑ ግንድ ባይኖር ከራሱ ፍሬ ሊያፈራ እንዳይቻለው፤ እንዲሁ እናንተ ደግሞ በእኔ ባትኖሩ አትችሉም። አኔ የወይን ግንድ ነኝ እናንተ ቅርንጫፎች ናችሁ። ያለእኔ ምንም ማድረግ አትችሉምና በእኔ የሚኖር እኔም በእርሱ፤ እርሱ ብዙ ፍሬ ያፈራል።»

1.7 የጸዕረ-ሞት፤ የሙታን ጠሪ መንፈስ፤

(ኢኬራ ዱቢፍቱ)

የሙታን ሣቢነት መንፈስ የሚሰማው፤ መጀመሪያ ሚቹ በጣዖት ውስጥ ኖሮ ሲሞት ወደ ሲኦል ስለሚገባ፤ ሣቢው የሚቹን ነፍስ መልሶ የሚጠራው፤ ሚቹን ወደ ሲኦል ባስገባው መንፈስ አማካይነት ነው።

ሙታን ሣቢው በዚህ ጥሪ፤ ከሚቹ ጋር ለነበሩ የራሱ ወገኖች ሁሉ፤ በመንፈሱ እገዛ፤ የነፍሱን የተለመደ ድምጽ ሊያሰማቸውና ሊያናግራቸው ይችላል።

የሰውየው ነፍስ ወደ እግዚአብሔር ቤት ከገባች ግን፤ ሙታን ጠሪው በፍጹም ለማግኘት አይቻለውም። ምክንያቱም፤ የሲኦል መንፈስ ወደ እግዚአብሔር መንግስት ስለማይገባ፤ የሚቹን ነፍስ አያገኝም።

በመጨረሻም፤ በዚህ መልክ ሙታኑን ያነጋገረው ሰው ወደ ቤቱ የሚመለሰው ብቻውን ሣይሆን፤ የጸዕረ-ሞት መንፈስ ባለቤት ሆኖ ነው። ምክንያቱም፤ ሙታን ሣቢው ይህንን ሰው ከሚቹ ጋር በመንፈስ ለማገናኘት መረቡን ሲዘረጋ፤ በቅድሚያ መንፈሱን እርሱ ዘንድ በመጣው ባለጉዳዩ ውስጥ ስለሚያስገባው ነው።

መንፈሱ አስቀድሞ ካልገባ፤ ግንኙነቱ ሊመሠረት አይችልም። ዕዳ ከሜዳ ማለት፤ ይህ ነው። ከዚህ በኋላ፤ ሙታንን የሚያነጋግሩ ሰዎችና ሚርተኞች የዚህ መንፈስ ወዳጆች ሆነው ይቀራሉ።

እነዚህ ሙታን ሳቢዎች በአገራችን በብዙ ቦታዎች ላይ የሚገኙ ሲሆን፤ በኦሮሚኛ ኢኬራ ዱቢፍቱ በመባል ይታወቃሉ።

1.8 የሥነ-ልቦናና ፍልስፍና መንፈሶች፤

ለዚህ ርዕስ በተለይ ምሳሌ የሚሆኑን፤ የዶ/ር ራምፓና የአሾ የሥነ-ልቦና ትምህርቶች እንዲሁም፤ የማርክሲዝም ሌኒኒዝም ፍልስፍና ናቸው።

ሀ. የዶ/ር ራምፓና የአሾ የሥነ - ልቦና መንፈሶች፤

ራስን ከማወቅና ከመመርመር አንፃር ከሚሰጡ የሥነ-ልቦና ትምህርቶች ጋር የተያያዙና የተሰራጩ ልዩ ልዩ የሕትመት ውጤቶች፤ እንዲሁም፤ በኢንተርኔት ደረ-ገፆች የሚለቀቁና የሚቀርቡ ጽሑፎች፤ መግለጫዎች ወዘተ... መንፈሱ ወደ እኛ እንዲገባ የሚያደርጉ መንገዶች ሲሆኑ፤ የራምፓና የአሾ መንፈሶች ዛሬ በዓለማችን በአብዛኛው ማለት ይቻላል፤ ብዙ ሰዎችን ለጭንቀት፤ ለፍርሃትና ለብቸኝነት የዳረጉ፤ መንፈሶች ናቸው።

በርካቶችን በር አዘግተው ጨለማ ቤት ውስጥ አስቀርተዋል። መጽሐፍ ቅዱስ፤ «የሚጠሉአችሁም ይገዙአችኋል፤ ማንም ሳያሳድዳቸው ትሸሻላችሁ!» ዘሌዋውያን 26+17 እንዳለው፤ ክፉ መናፍቃሪያም የውጊያ ሜዳቸውን በሰዎች ሕሊናና ልቦና ውስጥ አድርገው፤ ሰለባዎቹን ያስጨንቃሉ፤ ሌሎች ሰዎችን እንዲሸሹና፤ እንዲደበቁ እንዲሁም ራሳቸውን ብቻ እንዲያዳምጡ ያደርጋሉ።

የሥነ-ልቦና መንፈሶች፤ የዲያብሎስ አንዱ አካል ከሆነውና ከተጣለው መልአክ ከሱሲፈር ወይም ከጨለማው ኮከብ፤ ከሲኦል የሚመነጩት፤ መንፈሱ፤ በእግዚአብሔር መንፈስ ሲያዝ፤ «እኔ የአየሩ ጋኔን ነኝ» ወይም «ጥበበኛው ጋኔን ነኝ» ብሎ ራሱን የሚያስተዋውቅ፤ በተለይ መጽሐፍ ማንበብን የሚወዱ ወይም ባህላቸው ያደረጉና በአብዛኛው ብሩህ አእምሮ ያላቸውን ምሁራንን ማለትም፤ ኘሮፌሰሮችን፤ ዶክተሮችን፤ ኢንጂነሮችን እንዲሁም በሥነ-ጥበብ ዓለም ውስጥ ያሉትንና የሚገኙትን ጥበበኞችን፤ አርቲስቶችን፤ ሰዓሊያንን፤ ደራሲያንንና ጸሐፊዎችን፤ ወዘተ...

በአጠቃላይ የት ይደርጋል የተባሉትን ሁሉ በዋናነት እያሳደዱ የሚያጠቁ የሚያስቱና የሚያዛቡ በመጨረሻም እንጉል አድርገውና ለልዩ ልዩ ሰዎች በመዳረግ የሚያጠፉ መንፈሶች ናቸው።

እግዚአብሔር አምላክ ለሰዎች የሰጠውን የእውቀት ብርሃን ጸጋን የማወቅና የመረዳት ብሩህ በረከትን የሚቃወመው ሉሲፈር ወይም የጨለማው ኮከብ የተቃውሞው ዋና መሠረት በመጽሐፍ ቅዱስ ኢየሱስ ክርስቶስ እኔ የዓለም ብርሃን ነኝ ላለው ቃል ዲያብሎስ፤ እኔ ደግሞ የጨለማው ኮከብ ነኝ ብሎ መቃወሙ ነው።

ይህ በማወቅና በመረዳት ጎዳና ላይ የሚገኙትን ሰዎች ብሩህ አእምሮ፤ ወደ ጨለማው ዓለም የሚገትተው የሰይጣን መንፈስ፤ በሥነ-ልቦና፤ በሣይንስና፤ በፍልስፍና ትምህርቶች ውስጥ እየተቀላቀለ፤ ከእግዚአብሔር መንፈስና መንገድ ያርቃል።

የራምፓ እና የአሾ የሣይኮሎጂ መንፈሶች፤ እንደ ትምህርቱ ሁሉ፤ ጥልቅና ውስብስብ ያሉ፤ ስለራስ የሚያውቁ፤ እንዲሁም፤ ከፍርሃትና ከጭንቀት ለማምለጥ በሚደረግ ግብግብ፤ በሚያገኝት ቅንጣት ቀዳዳ መሐል አእምሮ ውስጥ ገብተው የሚይዙ፤ ሃይማኖትን የሚያሰናክሉና ጋጠወጥነትን የተላበሱ፤ በእግዚአብሔር አምላክ የሚያላግጡ፤ የሰይጣን መንፈስ ጥበቦች ናቸው።

እንደ ጠንቋይ መተት፤ መናፍቅና ከቤተሰብ የሚወረሱ አንዳንድ ደካማ የዛርና የውቃቢ መንፈሶች አብረዋቸው እስካልተገኙ ድረስ፤ የራምፓ እና የአሾ የሣይኮሎጂ መንፈሶች፤ በቀላሉ የሚገኙና የሚያዙ መንፈሶች አይደሉም።

እነዚህ መንፈሶች በዚህ ጥልቅና ረቂቅ ጠባያቸው የተነሣ፤ የኋላ ኋላ ለእግዚአብሔር ጋይል መንበርከካቸው ግማይቀር ቢሆንም፤ የመደበኛና የማድፈጥ ጠባያቸው እጅግ ከፍተኛ ነው።

« በመጨረሻው ዘመን እንደ ራሳቸው ምኞት የሚመላለሱ ዘባዦች በመዘበት እንዲመጡ ይህን በፊት እውቁ፤ እነርሱም፡- የመምጣቱ

የተስፋ ቃል ወዴት ነው? አባቶች ከሞቱበት ጊዜ፤ ከፍጥረት መጀመሪያ ይዞ ሁሉ እንዳለ ይኖራልና ይላሉ። 2 ጴጥ 3÷3

ለ. በፍልስፍና ዙሪያ የሚያደቡ መንፈሶች፤

የእነዚህ መንፈሶች አሰራር፤ ከራምፓና ከአሾ መንፈሶች ጋር ብዙም የሚራራቅ አይደለም። በፍልስፍና ዙሪያ የሚንቀሳቀሱ መንፈሶች፤ በአብዛኛው ፍልስፍናው፤ በተለይ ከሃይማኖት ጋር ያለውን ልዩነት ፈልገውና ተንተርሰው በሚያገኙት ክፍተት መካከል የሚገቡ መንፈሶች ናቸው።

ስዚህ ገለጻችን ምላሌ የሚሆን፤ የማርክሲዝም ሌኒኒዝም ፍልስፍና አንዱ ነው። ማርክሲዝም ሌኒኒዝም፤ እግዚአብሔር አምላክን መዋጋት ዋንኛ ዓላማዬ ነው ብሎ በቀጥታ የተነሣ ፍልስፍና ሳይሆን፤ እንደ ፈላስፎቹ እምነት፤ ለሰው ልጆች አኩልነት፤ ለላምና ዕድገት ይበጃል፤ ተብሎ የታመነበት ፍልስፍና ነው። አነሳሱ ይህን ይምሰል እንጂ፤ ይዘቱ በጥልቀት ሲታይ ግን፤ እግዚአብሔር አምላክን ማስካድና ጭራሽኑ እግዚአብሔር የለም፤ የሚል ትንተናን በስፋትና ድፍረት በሞላባቸው ቃላት የሚያቀርብ፤ የፍልስፍናውን መርህ መሠረት በማድረግ፤ ዓላማውን ከግብ ለማድረስ፤ የጠየቀውን መስዋዕትነት ሁሉ ከፍሎ፤ ያለምንም ማወላወል እስከ ደም ጠብታ ድረስ በተግባር ለማዋል በሚደረግ ጥረትና ዘመቻ ዙሪያ የሚያደቡና ቀዳዳ ፈልገው የሚገቡ፤ የደም መንፈሶች ናቸው።

ከዚህ በተጨማሪም፤ በሥር ነቀል ርምጃ አዲስ ሕብረተሰብን መገንባት በሚለው መመሪያው፤ የጨቋኝና የተጨቋኝ ወይም የገዢና የተገዢ መደቦች ልዩነት የሚፈታው፤ በጠረጴዛ ዙሪያ ሳይሆን፤ በጠመንጃ አፈመዝ ነው ብሎ በማመኑ የተነሳ፤ በዚህ ፍልስፍና ውስጥ ዲያብሎስ በታ አግኝቶና ተደላድሎ፤ ባለፈው ዘመን በተለያዩ የዓለም ማዕዘኖች የተካሄዱ አብዮቶች ሁሉ፤ ለዲያብሎስ የደም ግብር በመሆን አልፈዋል።

የፍልስፍናው ትምሕርቶች፤ በተለይ ለንባብ በሚዘጋጁ መጽሐፎችና ልዩ ልዩ የሕትመት ውጤቶች፤ እንዲሁም ፊልሞች ወዘተ...አማካይነት፤ እግዚአብሔር የለም የሚለውን መንፈስ ወደ ሰዎች የሚያስገቡ መንገዶች ሲሆኑ የፍልስፍናው አቀንቃኞችም፤ የሃይማኖት ተከታዮችን በመሉ፤ አይዲያሊስቶች፤ በማይጨበጥና በማይዳሰስ ነገር የሚያምኑ በማለት ያንኳስሳሉ።

በአገራችን ውስጥ በተለይ ባለፈው የአብዮት ዘመን ይህ ፍልስፍና፤ በቅዱሣንና በጻድቃን ሰማዕታት ታሪክ፤ እንዲሁም በቤተክርስቲያናችን መንፈሳዊ ኃይል ላይ፤ ንቀቱን አሳይቶ ያለፈ የድፍረት መንፈስ ነው።

የሚገርመው ታዲያ

« እግዚአብሔርን ለማወቅ ባልወደዱት መጠን እግዚአብሔር የማይገባውን ያደርጉ ዘንድ ለማይረባ አእምሮ አሳልፎ ሰጣቸው። ዓመፃ ሁሉ፤ ግፍ፤ መመኘት፤ ክፋት ሞላባቸው፤ ቅናትን፤ ነፍስ መግደልን፤ ክርክርን፤ ተንኩልን፤ ክፋ፤ ጠባይን ተሞሉ፤ የሚያሸከሹት፤ ሐሜተኞች፤ አምላክን የሚጠሉ፤ የሚያንገላቱ፤ ትዕቢተኞች፤ ትምክህተኞች፤ ክፋትን የሚፈላለጉ፤ ለወላጆቻቸው የማይታዘዙ፤ የማያስተውሉ፤ ውል የሚያፈርሱ፤ ፍቅር የሌላቸው፤ ምህረት ያጡ ናቸው።» ሮሜ 1÷28-31

1.9 የእንደርቢ መንፈስ፤

እንደርቢና ጥላወጊ፤ ፍጹም የአጋንንቱ ዘሮች ናቸው። በተለይም እንደርቢ፤ ቀጥተኛ የሆነ የመናፍስቱ ጦርነትና ፍልሚያ ማለት ሲሆን፤ ክፉ አድራጊው ሰው መቶ በመቶ በእርግማን ተግባሩ ለዲያብሎስ የቀረበና ልዩ ግብር በመገበር፤ በተጠቂው ቤተሰብ ውስጥ ልጃገረድ ሴት መናጅን እንዲሁም ዛርና ዓይነ-ጥላ በተጨማሪ ያለባት መሆኑን በክፉው መንፈስ በማረጋገጥ፤ ይላክና ከመንፈሱ ጋር እንድትያያዝ ይደረጋል።

ከዚህ በኋላ፤ ቡዳ ሆነው የሚፈልጉትን ሰው ይበሉታል። ቀጥሎ ደግሞ፤ ዋናውን የክፉ አለቃ ከነጭፍሮቹ ጠርቶ በማቆራኘት፤ ከውጭ የሚያስደነግጡ አስፈሪ የሆኑ ትዕይንቶች ሲፈጽሙ፤ ይሰማሉ፤ ይታያሉ።

ለምሳሌ፤ በመናሪያ ቤት ጣሪያ መዝጊያ መስኮት ወዘተ... ላይ የድንጋይ ዝናም በማዝነብ፤ መንፈሱ የተመራበትን ሰውና ቤተሰቡን ፍጹም ለማስፈራራት፤ ለማስጨነቅና ለማሸበር የሚላክ መንፈስ ነው። ቤት ውስጥም ሆነ ውጭ የተቀመጠ ድንጋይም ይሁን ሌላ ቁጥቁስ፤ ከነበረበት ቦታ በመንፈሱ ኃይል እየተነሳ፤ ለማመን በሚያዳግት ሁኔታ ወደቤቱ የተለያዩ አካሎች ላይ እየተወረወረ ሄዶ በመደብደብ፤ ስላም የሚያሳጣ የሰይጣን ሥራ ነው።

ከዚህም ሌላ ምግብን ማበላሸት፤ ትል እንዲያፈራ፤ መጥፎ ጠረን እንዲኖረው ለማድረግ ወዘተ... በተመሳሳይ የእንደርቢ መንፈስ ከነሠራዊቱ ይላካል።

1.10 በመተት የሚላኩ የተባይና የነፍሳት ወረራ

ከክፉ መንፈሶች ልዩ ልዩ ጥቃቶች መካከል አንዱ፤ በጥቃቅንና በጉልህ በሚታዩ የነፍሳትና የተባይ ወረራ ማካሄድ ሲሆን፤ ከአነርሱም አንዳንዶቹ መተት በተመተተበት ሰው አካል፤ ጸጉር፤ ልብሶችና ቤት ላይ፤ የማያልቅ የቅማል፤ የቀንጫ፤ የትጋን ተባይ መብዛት፤ የአይጥ መንጋ ባልታሰበና ባልተጠበቀ ሁኔታ በቤት ውስጥ መራራጥ፤ በመኝታ ቤት ጓዳና በሳሎን ውስጥ መርመስመስ፤ በንብረት ላይ ልዩ ልዩ ጉዳት ማድረስ፤ በቁም ሳጥን ውስጥ አልባሳት ተበልተው መገኘት፤ ድንገተኛ የድንጋይ ውርወራ፤ የቤት ጠረንና አልባሳት በክፉ ሽታ መለወጥ፤ የመኝታ ቤት መክበድና በቅዠት መሞላት ወዘተ... የመሳሰሉት ችግሮች፤ የዲያብሎስ መግባት፤ አንዱ የመተት መለያ መንገድ ነው።

1.11 የንቅሳቶች መንፈስ፤

ከዘመናችን የክፉ መንፈስ አደጋዎች መካከል፤ የንቅሳት መንፈስ አንዱና ሌላው ነው። ብዙ ወጣቶች፤ ወንዶችና ሴቶች፤ በተለያዩ አካላቸው ላይ የሚነቀሱት፤ ድራጎን፤ እባብ፤ እፋኝት፤ ዳይናሶር፤ አንበሳ፤ ነብር፤ ዝንጀሮ፤ ተኩላ፤ ጊንጥ፤ አሞራ፤ አውራ ዶሮ፤ የእሳት ነበልባል፤ ጦር፤ ሠይፍ፤ ተራራ፤ ገደል፤ አበባ፤ ወዘተ... የመሳሰሉትን ነው።

በዚህም፤ ክፉው መንፈስ የንቅሳቱን አውሬና ነፍሳት ጠባይ አስከትሎ፤ ወደ ሰዎቹ ይገባል። ምርጫቸውን ተከትሎ የሚገባው ይህ መንፈስ፤ እንደ እንስሳው ዓይነት ፈተናውንና ችግሩን በማብዛት፤ በሕልም መቃዠት፤ በውን ምናብ መዘበራረቅ የሚገለጥበት ሲሆን፤ አለማስተዋልና ግራ መጋባት፤ በሁሉም ነገር መወሰን አለመቻል፤ ማመንታት፤ ክፉና ደጉን አለመለየት፤ ሁልጊዜ ተቃራኒ አስተሳሰብ መያዝና መውደድ፤ መሉ በመሉ በራሱ የመሻት ፍላጎት የመጣ ሕይወት፤ የፍዳ ማህተሙ ይሆናል።

1.12 የሰላቢ መንፈስ፤

ስሙ እንደሚያመለክተውና በሊቀ ኅሩዖን በላይ መኮንን (ሕያው ልሣን) ግዕዝ-አማርኛ መዝገበ ቃላት ትርጉም መሠረት፤ ሰላቢ ማለት ገፈፈ፤ ቀማ ማለት ነው።

በአብዛኛው ይህ መንፈስ የሚላክብንና የሚሰማራብን፤ ገንዘባችንንና ሀብታችንን ለመስለብና ለመሥረቅ፤ ነው። አንዳንድ ጊዜ በሚገርም ሁኔታ ማዕድቤትና ወጥ ቤታችን ውስጥ ገብቶ፤ የሚጣፍጥ ወጥ ሳይቀር በመንፈሱ ወሰዶ፤ ባደውን ድስት ያስቀምጥልናል።

በአንፃሩ ደግሞ፤ ምንም ሳያቦኩ እንጀራ የሚጋግሩ አሉ። በተመሳሳይ እንጀራ ሳይጋግሩ ሌማታቸው የሚሞላላቸውም፤ በርካቶች ናቸው።

ይህ እንግዲህ መንደርተኛውና ማዕድ ቤት ውስጥ የሚንከላወስው ሰላቢ መደብ ነው። በአሁኑ ዘመን ያለው የተራቀቀው የሰላቢው መንፈስ ግን፤ መሉ በመሉ ትኩረትና እንቅስቃሴውን ያደረገው በገንዘብ ላይ ነው። ዶላርህን፤ ፓውንድህን፤ ዩሮህን፤ የባለ መቶ ብር ኖቶችህን ወዘተ... ሁሉ መልጭ አድርጎ ይሰልበዋል፤ ይወስድብሃል። መልካም ዕድልህን ሳይቀር ይቀማሃል።

ይህ ሁኔታ ለብዙ ሰዎች ግልጽ ላይሆን ይችላል። የመናፍስቱ ጠባይ፤ ሥልትና ጥበብ ግን፤ እንደዚህ ረቀቅ ያለ፤ ሊታመን በማይችል ሁኔታና መንገድ የሚፈጸም፤ ራሳቸውንና ውጤታቸውን በመግለጽ በማሳየት፤ ለውን ግራ በማጋባት ላይ የተመሠረተ ነው።

1.13 የቁራኛ መንፈስ፤

የቁራኛ መንፈስ ምንጩ በመተተኛ ሰውና በጠንቋይ ሊወሰን ይችላል። ከበረሃም ይሁን ከደጋ፤ ከወንዝም ይሁን ከባሕር ሰይጣንንና አጋንንትን አንድን ሰው ሳያውቅና ሳያስበው በምግብም ይሁን በተለያዩ ዘዴ ክፋውን መንፈስ ማስያዝ ቁራኛ ይባላል።

ከሌሎች የክፋ መንፈስ ውጊያ የሚለየው በግብር መልክ መሆኑና የመንፈሱ የብልጠትና የጥንካሬው ዘዴ በተቆራኝው ላይ የሚያደርሰው ምስጢራዊ ጉዳት እጅግ የረቀቀ መሆኑ ነው።

ቁራኛ ያለበት ሰው ምልክቶች፤

- ጥሩ እያወራ ድንገት መዘባረቅ፤ መንገድ ላይ እየሄደ ድንገት መቀመጥ ወይ መተኛት፤
- ኮቱን አውልቆ መጣል፤ የራሱን ገንዘብ ጥሎ መግባት፤
- በር ዘግቶ መደበቅ፤
- ሰው ሲያይ መሸሽ፤ ልጆቹንና ቤተሰቡን መርሳት፤
- ከዚህ በፊት ያልሆነውን ሆኖ መገኘት የመሳሰሉት የቁራኛ መንፈሱ ምልክቶች ናቸው።

ዓይነቶቹም፤

- የጦስ ማዛወር ቁራኛ፤
- የዛርና የዛር ቡዳ ማዛወር ቁራኛ፤
- የመተት ቁራኛ፤
- የሀብትና የእውቀት፤ ስልብና ቁራኛ፤
- የግርማ ሞገስ ቁራኛ፤
- የትምህርትና የእውቀት የአብሾ ዕፅ-ፋርስ ቁራኛ፤
- የወሲብ መንፈስና የመስተ-ፋቅር ቁራኛ፤
- የእርግማን ቁራኛ፤

የመሳሰሉት ክፋ መንፈሶች ሁሉ፤ በውሳኔ ሰው የሚሰጣቸው መሆኑና የሚያረጋግጡበት ልዩው መንገድ፤ አንዱ ይህ የቁራኛ መንፈስ ነው።

አንድ ምሳሌ እንመልከት፤

ለማንም የማይሰጥ ለየት ያለ ምግብ ይዘጋጃል። በግ፣ ዶር፣ ፍየል ታርዶ ወዘተ... ሊሆን ይችላል። ለሌላ ሰው የማይሰጥ ለቤተሰቡ ብቻ የሚቀርብ ይሆናል። አቆራኝና አስቆራኝ ብቻ የሚያውቁት ምስጢር አለ።

ይህንን ምግብ ከበሉት መካከል፤ እክሌን እስጥሃለሁ፤ ተበሎ ለሰይጣኑ ይጠቀምና የተዘጋጀው ምግብ ለተጋበዙት ሁሉ ይሰጣል። ሁሉም ይበላሉ።

ሰይጣኑ የሚቆራኝው ግን፤ አስቀድሞ የተጠቀመበትን ሰዎች ብቻ ነው። በሌላ አነጋር ቁራኛ ማለት « አትልቀቀው፤ ጦሴን ይውሰድ፤ የኔ ችግር በእርሱ ላይ ይዛወር፤ የቤተሰብ ጦስ በርሱ ላይ ይድረስ፤ እኔንና ቤተሰቤን አይንካ ተብሎ፤ ተወስኖ የሚገባ መንፈስ ሰው እንደግብር የተሰጠው ማለት ነው። »

የግብሩ ዓይነትም፤ ዕድለ ቢስ ከሆነ፤ ዕድለ ቢስ ሆኖ ይኖራል። የግብሩ ዓይነት ከባድ ራስምታት እንዲፈጥር ከሆነ ደግሞ፤ ራሱ እየታመመ፤ ሕመሙን ወደ ሌላ ሰው ላይ እያሸጋገረ ይኖራል ማለት ነው። ብዙ ጊዜ በመድኃኒት የማይሻል ከባድ ራስምታት፤ የቁራኛ መንፈስ ነው። የአንዱን ሰው ጦስ ወደ ሌላው ሰው ማዞር ማለት ነው።

ሌላው አስገራሚ የግብር ዓይነት ደግሞ፤ ሰው በር ላይ፤ መስቀለኛ ሕንጻ ላይ ወዘተ... ሄዶ መንከባለል ነው። ይህ ቀደም ሲል እንደተገለጸው ሌላውን እንዳያጠቃና ራሱም እንዳይለፈልፍ ለማድረግ የሚቀርብ ግብር ነው። በአምልኮ ከበረታን ግን፤ ይህንን ሁሉ ልናውቀውና ልንረዳው ብሎም ልንቋቋመውና ልናሸንፈው እንችላለን። በጸሎት ከጠነከርን፤ መንፈሱ ከማን እንደመጣ ጠቆም አድርጎ ምስጢር በማውጣት ሹልክ ብሎ ይጠፋል።

የቁራኛ መንፈስ በአብዛኛው ምስጢራዊ የመሆን ጠባዩም በጣም የሰፋ ነው። ዲያብሎስን በቁራኛነት የተቀበሉ ሰዎች ሕይወታቸውና አጠቃላይ አኗኗራቸው ግራ በተጋባ ሁኔታ ወስጥ የሚያልፍ ስለሆነ፤ አንድ ወቅት ላይ በጣም ሀብታም የነበሩ ሰዎች፤ ሌላ ጊዜ በወጡበት ፍጥነት ወደ ታች ወርደው፤ ባዶ እጃቸውን ይቀራሉ።

ሌላ ጊዜ ደግሞ አገም ጠቀም እያደረገ በማግኘትና በማጣት መሃል ላይ ያስቀምጣቸዋል። በመጨረሻ ግን፤ አደህይቶ፤ አፍገዝና አደንግዞ (እዚም ለቆ) ያጠፋቸዋል።

ሌላው የክፉው መንፈስ አለቃ፤ ቡዳውን ከዛሩ ጋር የሚቆራኘው በሚከተለው መንገድ ነው። «አባቴም፤ እናቴም፤ ፈጣሪዬም አምላኬም፤ ሀብቴም አንተ ነህ!» ይሉና ለዛሩ መንፈስ መስዋዕት ያቀርቡለታል። መንፈሱ የሚጠይቀውና የሚፈልገው መስዋዕት የተለያየ ነው።

አንዳንዶች ሰው አርደው ደሙን ይገብሩለታል። ለዚህም፤ እንጀራ ለመፈለግ የሚንከራተተውን መንገደኛ፤ ጠያቂና ፈላጊ የሌለውን ዜጋ፤ ሕጻናቱን ሠራተኛውን ወዘተ... ከመንገድና ከመንደር ጠልፈው በመውሰድ፤ በዚህ መልክ ለዲያብሎስ በመገበር፤ ይቆራኛል።

ከዚህ በኋላ ቁራኛውን የሠራው ጠንቋይ ወይም መተተኛ ደብተራ፤ የሠራው ሰውና የቁራኛ መንፈስ የተላከበት ሰለባ፤ በሰው ደም ከዲያብሎስ ጋር የተቆራኙ ስለሆነ፤ መንፈሱ ከዘር ወደ ዘር የማይለይ፤ የማይቀርና የማይለቅ ሆኖ ዘላለም ዓለሙን ሁሉንም ሲፋለማቸው ይኖራል። ጠቡ ሰዎች፤ « እኛ መንፈሳችን የተለየና ከበድ ያለ ነው። » የሚሉት ለዚህ ነው።

በሰው ደም የተሠሩ የደም መንፈሶች በሙሉ፤ ከምንም በላይ ከባድ አደጋና ጉዳት የሚያስከትሉ፤ በፍጥነት ካልነቃንባቸው አገላቀለው ሕይወታችንን የሚነጥቁ ፈጣን የሲኦል መንፈሶች ናቸው።

1.14 የእዚም መንፈስ፤

እዚም ማለት መፍዘዝ፤ መደንገዝ፤ መደበት፤ ግዴለሽ የመሆን ጫናን መፍጠርና ማሳደር ማለት ነው። የጀመርከውን ሥራ ሁሉ፤ አትጨርሰውም። መሐከል ላይ ገብተህ፤ ስትዳክር ቆይተህ ትቆማለህ።

በተከታዩም ቀን በተመሳሳይ ሥራህን ጀምረህ፤ ከዚያ ቦታ ማለፍ ወይም መንቀሳቀስ አትችልም። እርሻም ቢሆን አይገፋልህም። ትምህርትም ቢሆን አይያዝልህም። ሌላ ጊዜ ደግሞ፤ ያቀድከውን በተግባር ሳታውለው ትቀራለህ። ነገሮች ሁሉ በዓይንህ ሥር ዓይንህ እያየ ከቁጥጥርህ ውጭ ይሆንብሃል።

የእዚም መንፈስ ከአእምሮ ሲጀምር እንቅልፍ ብቻ ይለቅብሃል፤ ማንኛውንም ሥራ እንዳትሰራ ያስተኛሃል፤ ከልቦናህ ሲጀምር ደግሞ፤ አካልህን ያደክመዋል። ሥራ መሥራት አትችልም፤ በአንጻሩ ደክመኝ ልተኛ ስትል ደግሞ፤ እንቅልፍ አይወስድህም።

አንዳንዴ ከባድ ድካም እያለብን እንቅልፍ የማይወስድን እዚህ ነው። ይህ ሁኔታ፤ ጭንቀት ከሚያስከትለው ዕንቅልፍ ማጣት ጋር ግን ፈፅሞ የሚገናኝ አይደለም። እዚም አፍገዝ ዕንቅልፍ ይከልክልህ እንጂ፤ የሚያስጨንቅ ነገር ሕሊናህ ውስጥ አያስቀምጥም። አንዴ እዚም ተጭኖህ ከፈዘዘክ በኋላ፤ ምንም የሚያስጨንቅህና የሚያሳስብህ ነገር አይኖርም። « ራስ ሁሉ ለሕመም፤ ልብም ሁሉ ለድካም ይኖራል » ኢሳ 1፡5

1.15 ሱሉስ የዝውውር መንፈስ፤

ሱሉስ መንገድ ላይ የሚጣል ቁራኛ ሲሆን፤ የራስን ጉዳት ለሌሎች አዛውሮ ራስን ነጻ በማድረግ፤ ከባድና አደገኛ ጉዳት በሌሎች ላይ የሚያስከትል ማለት ነው። ማለት ነው።

ለምሳሌ፤ አሻር፤ ጢቢኛ፤ ዶሮ፤ ጭክ፤ ቀሎ፤ እርገፍ፤ ወዘተ... ተበጥብጦ መንገድ ላይ ይደፋል። በዚህ ጊዜ፤ ቀድሞ ሥራ ለመግባትና ስፖርት ለጤና ብለው ማልደው የወጡትን ሁሉ፤ ይህ መንገድ ላይ የተደፋውን ደንቃራ በመርገጥ ቁራኛ ሆኖባቸው፤ ለከፍተኛ እደጋ ይጋለጣሉ።

ወድያውኑ መደንዘዝ፤ መቆረጣጠምና ማሣከክ ወዘተ... ይጀምራቸዋል። ይህ የመንፈስ ጉዳት፤ በሕክምና ዘዴ መፍትሄ አይኖረውም።

በዚህ መፍትሔው፤ ተመትቶ የተላከውን ደንቃራ በእግራችን ከመርገጣችንና በእጃችን ከመንካታችን በፊት፤ ከመጽሐፍ ቅዱስ መዝሙር ዘጠናን በመጻለይ፤ ጋዝ አርክፍክፍ በእሳት ማቃጠል ነው።

የመንፈስን ውጊያ ለማያውቁ ሰዎች ይህ መሞኘት ይመስላቸዋል። በቁሳዊ፤ ዓለምና በሳይንስ፤ በሚዳሰስ መንገድ የሚታይና የሚጨበጥ እስካልሆነ ድረስ፤ የመናፍስቱ ውጊያና አስራር፤ ለእነርሱ የሚታመን አይደለም።

መናፍስት አይታዩም፤ የሚያስከትሉት ጉዳትና ውጤቱ ግን ይታወቃል። ለምሳሌ ሱሉስ ያደረገችው ሴት የያዛት እከክ ሲረገፍላት፤ በአንፃሩ ጧት ላይ ለሥራና ስፖርት ለመሥራት ወጥቶ ደንቃራውን የረገጠው ሰው ላይ የእርሷ እከክ ይተላለፍበታል።

ርኩስ መንፈስ በእግሩ በኩል ይገባል። በእጁ ከነካውም፤ በተመሳሳይ በእጁ ይገባል።

ሌላው አስገራሚው የመንፈሱ ጠባይ ደግሞ፤ መንፈሱ የያዛት ሴት ስትደክምበትና ስታረጅበት፤ ወደ ሌላ ሰው የሚሸጋገረው በሱሉስ

አማካኝነት መሆኑ ነው። « ከእግዚአብሔር እንደ ሆንን ዓለምም በሞላው በክፉው እንደ ተያዘ እናውቃለን። » 1ዮሐ. 5÷19

ታዲያ እነዚህን ሁሉ የክፉ መናፍስት ጥቃቶች፤ እንዴት እንከላክላቸው? በአጠቃላይ የመከላከያ ዘዴውን በሌላ ርዕስ ጠቅላል ባለ መንገድ የምንመለከት ቢሆንም፤ ከሞላ ጎደል መፍትሔዎቹ፤ ንስሃ መግባት፤ ቅዱስ ቁርባን መውሰድ፤ መንበርከክ፤ በየጊዜው መቀደስ፤ የአምልኮት ሰዓት (ጧት፤ ቀን፤ ማታ) ማክበር፤ በምንሄድበትና በምንቀሳቀስበት ቦታና ጊዜ ሁሉ «እግዚአብሔር እረኛዬ ነው!» ብለን ስንጸልይ፤ ክፉው መንፈስ ቅዱስ ስሙ ሲነሳበት ስለማይወድ፤ ከአጠገባችን ይሸሻል።

«እግዚአብሔር ስም የጸና ግምብ ነው ጻድቅ ወደ እርሱ ሮጦ ከፍ ከፍ ይላል።» ምሳሌ. 48:10

ለምሳሌ፤ ጧት ጸልየን እንወጣለን። ወደ ቤት ስንመለስ የቡዳ መንፈስ፤ የዓይን ጥላ መንፈስ፤ የልክፍት መንፈስ፤ የመንገደኛው፤ የምቀኛው፤ የቁራኛው፤ የሸረኛው መንፈስ፤ በኢየሱስ ክርስቶስ፤ በእመቤታችን ድንግል ማርያም፤ በቅዱስ ገብርኤል፤ በቅዱስ ምኒሊክል ወዘተ... እያልን የቅዱሳንንና የሰማዕታትን ስም እየጠራን በመቁጠሪያ ስንቀጠቅጠው፤ በተመሳሳይ የስሙ ኃይል ስለሚያቃጥለው፤ መኖሩን ይናገራል።

ከዚህ በተጨማሪ ሌሊት ተኝተን በሕልማችን እባብ፤ ዘንዶ፤ አይጥ፤ ጸጋጥ፤ ዝንጀሮ፤ ተመስሎ ወደቤታችን ሲገባ ልናየውም እንችላለን። ይህ በቀጥታ ክፉው መንፈስ ወደ እኛ እየመጣና እየገባ መሆኑን የሚያመለክተን ምሪት ነው።

አንዳንዴ ተኝተን በመንካት ያስደነግጠናል። በዚህ ጊዜ ለመግባት ትግል እያደረገ ነው። ከሰውነትና ከነፍስ ጋር ለመስማማት የሕይወት በርህን እያንኳኳ መሆኑን ልታውቀው ይገባል።

1.16 ሚርት፤

ሚርት አስቀድሞ በሌላው ሰው ሕይወት ላይ ውድቀቱን፤ መጎዳቱን፤ መጎሳቀሱን፤ ውበት ማሳጣቱን ተንተርሶ እንጀራ፤ እውቀት፤ ሃብትና ክብር ወዘተ... እንዳይኖረው ለማድረግ፤ ለዲያብሎስ ሥራው የሚነገርለት፤ ለክፋት ክንውኑ ጠቋሚ የአጋንንት የውድቀት ትንቢት ነው።

ይህም ማለት፤ ሚርት አስቀድሞ ያልሞተውን ሞተ፤ ያልተሰበረውን ተሰበረ፤ ያልተደረገውን ተደረገ፤ ያልከሰረውን ከሰረ፤ ያልወደቀውን ወደቀ፤ ያልታመመውን ታመመ ወዘተ... በማለት፤ ዲያብሎስ ግፍ እንዲሰራ ምኞትን ማሳወቅ ማለት ነው።

ሚርት ሁልጊዜ ክፉ ነገርን፤ ችግርን፤ ኃብትንና እርግግን፤ በዓለም ላይ ለማምጣት፤ ዲያብሎስ የሰው ልጆችን የሚያስጠናበትና የሚያሰለጥንበት ዘዴ ነው። ለምሳሌ የአሜሪካ የፊልም ካምፓኒዎች፤ የአገሪቱን ሰማይ ጠቀስ ፎቶች ሲቃጠሉና ሲወድሙ የሚያሳይ የሚርት ፊልሞችን በተደጋጋሚ አሳይተዋል።

በመቀጠልም ሰውና ዲያብሎስ ተቀናጅተው፤ ሚርቱ ወደ ተግባር ተለውጦ፤ ባልተጠበቀ መንገድ የአሜሪካዊን ከተማ የእሳት ገሃነም በላት። የሚገርመው፤ የሚርቱ ፊልም የተሰራበት ቢሮ ሳይቀር አብሮ መውደሙ ነው። የሌብነት፤ የወንጀል፤ የወሲብ፤ የሙስና፤ የጦርነት፤ የክህደትና የሞት ሚርት፤ የዘመናችን የእርካታ ቲያትሮች ናቸው።

የመዝናኛ ፍላጎት፤ ዕድልና ዕጣ ፋንታን ማሳያ፤ ለዲያብሎስ የሥራ አፈጻጸም ትምህርት ቤት ሆኖታል። በአጠቃላይ ሚርት የሳፕናሌልን የጥፋት አድማስ የሚያሻሽል ጠቋሚ ፔርግራም ነው።

1.17 መተት፤

በሊቀ ኅሩያን በላይ መኮንን ግዕዝ - አማርኛ መዝገበ ቃላት (ሕያው ልሣን) ትርጉም መሠረት፤ መተት ማለት፤ መትሃ-ሣተ፤ አሣተ፤ ምትሀት አሣየ፤ ማለት እንደሆነ፤ ተገልጿል። ለይጣናዊ መንፈሱን ወደ ሰዎች ጎትቶ ከማስገቢያ ዘዴዎቹ መካከል አንዱና ዋናው መተት ነው። ስለ መተት በዚህ መጽሐፍ ወደፊት በሚገኙ ገጾች ላይ፤ በሌላ ተያያዥ ርዕስ ተገልጿል።

1.18 አስማት፤

ሌላውና አንዱ የለይጣን የውጊያ መሣሪያ ሲሆን፤ በዚህም፤ ከዓይን ሥር ዕቃን በመሰወርና፤ ዓይን ሥር የሌለን ነገር አምጥቶ በማሳየት፤ እንዲሁም ገንዘብን በመስለብ፤ ወዘተ... የሰዎችን ሙሉ ስሜት መሣብ የሚችልና አድናቆት እንዲፈጠርባቸው የሚያደርግ፤ ምትሀታዊ የሆነ የመናፍስት ድርጊት ነው።

1.19 ድግምት፤

ጠንቋዮች ሚርተኞች መተተኞችና አሥማተኞች፤ መናፍስቶችን የሚጠሩበት፤ የሚጎትቱበትና የሚገናኙበት የአሠራር መንገድ ነው። ይህ ተግባር በእግዚአብሔር ዘንድ እጅግ የተጠላና የተረገመ ነው።

በአጠቃላይ እንዲህ ዓይነት የክፉ መንፈስ ጉዞ የሚወድ ሕብረተሰቦች እግዚአብሔር በጽኑ ቃል ያስጠነቅቃል። «ሂዱ የእነዚያን አሕዛብ አማልክት ያመልክ ዘንድ ከአምላኩ ከእግዚአብሔር ልቡን ዛሬ የሚያስት ወንድ ወይም ሴት ወይም ወገን ወይም ነገድ አይኑርባችሁ፤ ሐሞትና እሬትም የሚያበቅል ሥር አይሁንባችሁ።» ዘፋግ. 29+18

1.20 ሰዎች በመናፍስታዊ ድርጊቶች የሚመሰጡበትና

የሚሣቡበት ዋና ዋና ምክንያቶች

«እግዚአብሔር እንዲህ ይላል፡- በሰው የሚታመን ሥጋ ለባሹን ክንዱ የሚያደርግ ልቡም ከእግዚአብሔር የሚመለስ ሰው ርጉም ነው፡፡» ት/ኤር 17÷5

በርካታ ሰዎች ከእግዚአብሔር መንፈስ ይልቅ፤ የሰይጣን መንፈስና ድርጊቶች ስሜታቸውን ይሰቡባቸዋል፡፡ ለምሳሌ በእገራችን በ2002 ዓ.ም ስሙ የገነነ አንድ ጠንቋይ በወንጀል ተከሰ ፍርድ ቤት በቀረበበት ወቅት፤ ትልቅ ትንሹ፤ አሮጊትና ሽማግሌ፤ ወጣቶችና ሕጻናት፤ ሴቶችና ወንዶች፤ ተማሪዎችና አስተማሪዎች፤ ምሁራኖችና ባለስልጣኖች፤ የሃይማኖት ሰዎች ሳይቀሩ የንግግራቸው መጀመሪያና የወራያቸው መክፈቻ፤ የዚሁ የጠንቋዩ ሰው ጉዳይ ነበር፡፡

የሬዲዮንና፤ የቴሌቪዥን ጣቢያዎች፤ መጽሔትና ጋዜጣው ሁሉ፤ ለዚህ ጉዳይ ሠፊ አምድና ሽፋን ሰጥተውት ነበር፡፡ ይህ መደረጉ ክፉ መናፍስትን ለመዋጋትና ለመከላከል ከሚደረገው ጥረት አንጻር ትምህርት ሰጪነቱ የሚያጠያይቅ ባይሆንም፤ ዋናው ነገር ግን፤ ሰዎች ለምን በነዚህ ርኩሰት ነገሮች ስሜታቸው ይሳባል? ለምንስ ይመሰጣሉ? ለምንስ ወደ እነርሱ ዘንድ ይሄዳሉ? ነው ጥያቄው፡፡

ለዚህ ደግሞ ከብዙ በጥቂቱ ምክንያቶቹ የሚከተሉት ናቸው፡፡

ሀ. በመጨነቅ፤

በጉሯቸው፤ በትምህርታቸው፤ በመኖር ተስፋቸው፤ በአጠቃላይ የወደፊቱና የመጨው ዘመን ዕድላቸውና ሕይወታቸው ሁኔታ ሲያሳስባቸውና ሲያስጨንቃቸው፡፡

ለ. በሕመም፤

በክፉ መናፍስት ሊያዙ፤ ከሕመማቸው ለመፈወስ፤ አማራጭ ስለሚመስላቸው፤

ሐ. ከለላ፤ ጥበቃና ሞገስ ለማግኘት፤

ራሳቸውን፤ ቤተሰባቸውንና ዘመዶቻቸውን፤ በሌሎች ሰዎችና በመንፈሱ እንዳይጎዱ፤ እንዳይመተባቸው፤ እንዳይሰለቡ፤ እንዳይታመሙ፤ ጥይት እንዳይመታቸው፤ አደጋ እንዳያጋጥማቸው ወዘተ.... ለመጠበቅና የመናፍስቱን ከለላ ለማግኘት እንዲሁም፤ ለመፈራትና ግርማ ሞገስን ለመላበስ፤ መፍትሔ ነው ብለው የሚያስቡ፤ በአጠቃላይ አጋንንትን የሚጎትቱና የሚያስጎትቱ ጥቂቶች አይደሉም፡፡

መ. የሚረብሹ የሙት መንፈሶችን ለመከላከል፤

ብዙ ሰዎች በጣም የሚወዷቸው ወላጆቻቸው ወይም ዘመዶቻቸው በሞት ሲለዩ፤ አንዳንድ ጊዜ በውናቸውም ሆነ በሕልማቸው እነዚህን ሰዎች ያያሉ፡፡ ከመንፈሱም ይነጋገራሉ፤ ዲያብሉስ የሚሾቹን ድምጽ እስመስሉ ያነጋግራቸዋል፡፡

ይህ የጸዕረ ሞት መንፈስ፤ በእንደዚህ ዓይነት ሐዘን ውስጥ ያለውን ሰው ሕሊና ይረብሽዋል፡፡ ቀጥለውም የሙታን መናፍስትንና ሞትን እንዲፈሩ ያደርጋቸዋል፡፡ ይህ መንፈስ ካመጣባቸው ጭንቀት ለመገላገልም፤ ወደ እግዚአብሔር ቤት ከመሄድ ይልቅ ወደ ጠንቋይ ቤት ይሄዳሉ፡፡

ሠ. ለመበልጸግ፤

ከሌላው ሰው የበለጠ፤ ሀብትና ገንዘብ ለማግኘትና በልጦ ለመገኘት ሲባል፤ የስልብናውን የሰይጣንን መንገድ ይይዛሉ፡፡

በአንጻሩ፤ ሌሎች ገንዘብና ሀብት ከእጃቸው እንዲያጡ፤ እንዲደክዩና እንዲቸገሩ በመተት ለማሳሰር፤ ወደ ጠንቋይና ወደ መተተኛው ደብተራ ቤት ይሄዳሉ።

« ወደ ጸሎት ሥፍራም ስንሄድ፤ የምዋርተኝነት መንፈስ የነበረባት ለጌቶቻችንም አየጠነቀለች ብዙ ትርፍ ታመጣ የነበረች...» የሐዋ.ሥራ 16÷16

ፈ. ለማወቅ ካለ ጉጉት የተነሣ፤

ከፍ ብሎ እንደተጠቀሰው፤ ሰዎች በተፈጥሯችን ወይም በባሕርያችን ካለን መጓጓት አንፃር፤ የተከለከሉና የተደበቁ ነገሮች በሜታችንን ይስበታል። እንዴት ሊሆን ቻለ? ሲባል፤ «እንዴ! ስይጣን እኮ ነው! እንዲህ ያደረገው!» ይባላል።

የዲያብሎስ ሥራ ይጋነናል፤ ይደነቃል። በዚህ ጊዜ አጅፊ ስይጣን፤ ወደ ውስጣችን ለመግባት ቀዳዳ ይከፈትለታል ማለት ነው። በዚህ ጊዜ ስለሰይጣን፤ ስለአስቃቂው፤ ስለአስደንጋጩ እና ስለአስገራሚው ትዕይንቱና ክፋቱ፤ በአጠቃላይ ስለጋይሱ ለማወቅ እንጥራለን።

ከዚህ በተጨማሪም በዓውደ ነገሥትና መዳፍን በማንበብ ልምምድ፤ የጥንቁላና የሚርት መንፈሶችን፤ ምስጢራዊና ገዛዳዊ አሰራርን ለማወቅና ለመረዳት ሲባል፤ ከዚህ ጋር የተያያዙ የሕትመት ውጤቶችን እናያለን፤ የኢንተርኔት ድረ-ገጾችን እንገነዘባለን።

ለ. ለመዝናኛ መድረኮች፤

ከጥንት ጊዜ ጀምሮ እስከ ዛሬ ድረስ፤ እንደሚደረገው ልዩ ልዩ የመዝናኛ የመድረክ ፕሮግራሞች ከሚያቀርቧቸው፤ ከሚያካትቷቸውና ከሚያደምቷቸው ትዕይንቶች መካከል አንዱ፤

የማስደመምና የማስደነቅ ስሜትን የሚጭረው የአስማት ድርጊት ነው።

የአስማት መንፈሶች ዛሬ በተለይ ለሕጻናት ተብለው በሚዘጋጁ ፊልሞች መጽሐፎችና መጽሔቶች ውስጥ ሁሉ፤ ሣይቀር፤ ዋና ክፍል እየሆኑ መጥተዋል።

እንግዲህ፤ እነዚህንና እነዚህን በመሳሰሉ ምክንያቶች የተነሳ፤ ሰዎች በመናፍስቱ ድርጊቶች ይመሰጣሉ፤ ይሳባሉ፤ ተጥሎም ወደ መናፍስቱ አምባ ለመጓዝና ለመግባት ጊዜ አይፈጅባቸውም።

ለእይታ በሚዘጋጁ የፋሽን አልባሣት የተገለጠና የተራቀቀ አካል፤ የመዳራትና የወሲብ ቋንቋ፤ ለጋጢአት የሚያደፋፍሩ ሐሳቦችና ድርጊቶች በግልፅና በቀላሉ የሚገበዩት ቦታ፤ የዘመናችን የመዝናኛ መድረኮች ናቸው። «አምላክህ እግዚአብሔር ወደሚሰጥህ ምድር በገባህ ጊዜ እነዚያ አህዛብ የሚያደርጉትን ርኩሳት ታደርግ ዘንድ አትማር።» ዘፋግም 18÷9

1.21 የክፉ መናፍስት የውጊያ ሥልቶች፤

ጥበቦችና ተልዕኮዎቻቸው

የተሰጠንን የቃሉን ተስፋ አስተውሉ

« በዚህ ሁሉ ግን በወደደን በእርሱ ከአሸናፊዎች እንበልጣለን። »

ሮሜ 8+37

ሀ. ሥልታቸው፡- ተመሳስሎ መኖር

- አምልኮታችን፤ ልማዳዊና ራዕይ የሌለው ደካማ ከሆነ፤ ሰይጣኑ፤ አብሮን ይሰግዳል፤ ጸበል ይጠመቃል፤ አብሮን ያስቀድሳል።
- ቅዱስ ቁርባን ግን፤ ስለሚከብደው፤ አብሮን መውሰድ አይችልም። ከወሰደ ግን፤ ወድያውኑ ክፉው መንፈስ፤ በእግዚአብሔር መንፈስ ይያዛል፤ ይንበረከካል። እንዳንዴ ደግሞ፤ ቤተክርስቲያን ስንገባ ለቀቅ አድርጎ፤ ከቅጥፋ እስክንወጣ ድረስ ውጭ ይጠብቀናል።
- ከዚህ በተጨማሪ ልብሳችንን አውልቀን ጸበል ስንጠመቅ፤ መንፈሱ ያወለቅነው ልብስ ላይ ቀርቶ፤ ጸበሉ እንዳይሄው ራሱን ይከላከላል። ከተጠመቅን በኋላ ግን፤ ልብሱን ስንለብስ ተመልሶ ይሰፍርብናል።
- ጸሎት የተለማመደ መንፈስ እጅግ አደገኛ ነው። ለምሳሌ ወደ ቤተ እግዚአብሔር የቀረቡትን መንፈሳውያን አገልጋዮችን የሚያጠቃው፤ ጠባዩን እንደ ሁኔታው የሚቀያይረውና የሚለዋውጠው፤ ጠቋር የተባለው የዛር መንፈስ፤ ለመተት ሥራ የሚፈለግ ነው።

«እርሱም ታላቁን ካህን ኢየሱስ በእግዚአብሔር መልእክ ፊት ቆሞ አሳየኝ፤ ሰይጣንም ይክለው ዘንድ በሰተ ቀኙ ቆሞ ነበር። » ት.ዘካርያስ 3+1 ይላል።

- ብዙ ጊዜ ምስጢራዊ መተት የሚላክብን፤ ሰይጣኑን የጎተቱትና የመተቱት ሰዎች፤ በእግዚአብሔር ቤት የሚመላለሱና በቤቱ ያሉ በተለይም፤ የደብተራ መተተኞች ሲሆኑ ነው። የደብተራ መተት መያዙ የሚቀር ባይሆንም፤ ከተፈጥሮ ባሕርያችን ጋር ተመሳስሎ የሚቀመጥ፤ የመደበቅ ጠባዩ የጎላና የሚያንገራግር በመሆኑ፤ እንደ ጠንቋይ መተት በቀላሉ እጅ የሚሰጥ አይደለም።
- በጾም፤ በመንፈስ ቅዱስ ኃይል፤ የኢየሱስ ክርስቶስ፤ የድንግል ማርያምና ቅዱሳን መላዕክት ስም ሲጠራ በቀላሉ እጁን የሚሰጥ እንደመናፍቅ፤ ዛርና ውቃቢን የመሳሰሉ ደካማ መንፈሶች ተደርበው ካልተገኙ በስተቀር፤ ብዙውን ጊዜ የደብተራ መተተኞች መንፈስ ተመሳስሎ የመኖር፤ የመደበቅና ምስጢራዊ ሆኖ የመቆየት ጠባዩ የጎላ ነው። ለዚህ ነው የደብተራ መተተኛ መንፈስ ሲያዝ፤ እኔ የሚሰጥር መተት ነኝ እያለ፤ ላለመውጣት ብዙ ትግልና ጥረት ሲያደርግ የሚታየው።

ለ. ጥበባቸው፡- የራሳቸውን ጠባይ ማውረስ፤

- ቀስ በቀስ እያዋዙና እያዘናጉ በውስጣችን ተደራጅተው፤ በጥበብ ከእግዚአብሔር መንገድ ያወጡናል። ሥጋዊ ምክንያቶችን እየደረደሩብን፤ ቆይ በኋላ ነገ፤ ከነገ ወዲያ፤ እያሉ እንዳንጸልይ፤ እንዳንጸጸ፤ ቤተክርስቲያን እንዳንሄድ፤ ለቤተክርስቲያን አሥራት ብኩራት እንዳናወጣና የበረከት ሥራ እንዳንሠራ፤ ለድሃ እንዳንመጸውት ወዘተ...አድርገው ክፉ ጠባያቸውን ያወርሱናል።
- ለግፍ ሥራው የተመቻቹትን፤ ለምሳሌ ቡዳ ሆነውን መንፈስ የሚያስተላልፉትን ሰዎች፤ በሚርታዊው ሀብታቸው ሰውን የሚያስለቅሱትንና የሚጎዱትን በጥንቃቄ ስለሚጠቀምባቸው፤ ብዙም አይተናኮላቸውም።

ምክንያቱም፤ በየዕለቱ የክፋትና የተንኮል፤ የምቀኝነቱና የቅናቄ ጋይል ለክፋው መንፈስ እንደ ታላቅ ግብርና የሥራው ጉዳይ አሥራዓሚው ስለሚሆኑለት፤ ለሌሎች አደጋ እስከሆኑለት ድረስ፤ ለጊዜው አይነካቸውም። በመጨረሻ ላይ ግን፤ ሁሉም ነገር በአደገኛ ሁኔታ ይደመደማል።

ሐ. የመጨረሻው ተልዕኳቸው፡- ማጥፋት

- ሙሉ በሙሉ በውስጣችን ነግሠውና ተመሳስለው፤ እጅና እግርን አስረው፤ ዓይንን ጋርደውና ይዘው፤ አካልን አጣመውና አወላግደው፤ ወዘተ... በማበላሸት፤ መጨረሻ ላይ ያጠፋናል (ይገድሉናል)። ያወድማሉ። «ሌባው ሊሰርቅና ሊያርድ ሊያጠፋም እንጂ ስለ ሌላ አይመጣም፤ ... » ዮሐ.10÷10

1.22 የዲያብሎስ መንፈሶች ወደ ሰዎች

የሚገቡበት አቅጣጫዎች

«ዓይንህና ልብህ ግን ለስስት ንጹህ ደምንም ለማፍሰስ ዓመጽንና ግፍንም ለመሥራት ብቻ ነው» ት/ኤር 22÷17

ሀ. ከቤተሰብ በውርስ የሚተላለፍ የዛር ውላጅ መንፈስ፤ (ልክፍት)

ከቅድመ አያት፤ ከአያት፤ ከእናትና ከአባት በሚሸጋገር የዛር የውቃቢ፤ የዓይነት፤ የቡዳ ወዘተ.. መንፈሶች፤ ወይም ተሸጋጋሪ መንፈሶች፤ አማካኝነት ይገባል።

እናት ላይ ያለ ክፉ መንፈስ፤ ከጽንሰ ጊዜ ጀምሮ እንደ ልክፍት ሆኖ ማሕፀን ውስጥ ወዳለው ፅንሰ ይተላለፋል። በመጨረሻም፤ ሕጻኑ ሲወለድ፤ አብሮት ይወለዳል።

ከዚህ በኋላ ማሕጸን ውስጥ የተቀመጠው ሰይጣን ውጤት በሁለት መልክ ይታያል።

አንደኛው፤ ማየት፤ መስማት መሣን፤ ሽባነት፤ ዘገምተኝነት፤ ወዘተ... ይሆናል ማለት ነው።

ሁለተኛው መጥፎ፤ ጠባይ ያለው አስቸጋሪ ልጅ ይሆናል። እነዚህ እንክፍቶች የክፉው መንፈስ ሥራዎች በመሆናቸው፤ በምንም ዓይነት ተአምር፤ በሕክምና ሊደኑ አይችሉም። ሐኪሞች ሕመሙን ለይተው ቢያውቁም፤ ማዳን ግን፤ አይችሉም።

የምርምር ስም ግን ሊሰጠው ይችላል፤ ክፉውም መንፈስ፤ ስሙን አክፋሮ በመያዝ፤ በተመደበለትና በተለየመለት ስም ሥር ልዩ ልዩ ጥቃቱን፤ የሥራ ዘርፉን በማለዋወጥ ጉዳት ማድረሱን ይቀጥላል።

ጭራሽኑ ለማዳን ተብለው በሐኪም የሚሰጡ መድኃኒቶች በሙሉ፤ ሕመሙን ከማባባስ በስተቀር፤ የሚሰጡት ፋይዳ የለም፤ ይህ ጉዳይ ለእነርሱም ይገርማቸዋል።

ምክንያቱም የሰው ልጅን የለክረው፤ የዲያብሎስ መንፈስ በመሆኑ፤ መፍትሄው፤ የእግዚአብሔር አምላክ፤ የመንፈስ ቅዱስ ኃይል ብቻ ነው።

ለ. በመተት፤

ሌላው ክፉ መንፈስ ወደ ሰዎች የሚገባው በመተት አማካኝነት ነው። በመተት የገባ መንፈስ በሙሉ፤ ክሰባት ዓመት በኋላ፤ የተመተተበትን ሰው ወደ ቡዳነት በመለወጥ፤ መንፈሱን፤ ተሸጋጋሪ ያደርገዋል። ይህ ከ40 ዓመት በፊት ሲሆን የዛሬው ዘመን ደግሞ በተያዘበት ማግስት የጥፋት ሥራው ይጀምራል።

ሐ. በማየት፤ በማዳመጥና በማንበብ የሚገባ መንፈስ፤

የዲያብሎስን ሥራዎችንና ድርጊቶችን የሚገልጽና የሚያሳዩ ፊልሞችን መመልከት፤ መጽሐፎችንና መጽሔቶችን በማንበብ እንዲሁም፤ የመናፍቃን ስብከቶችንና መዝሙሮችን በማዳመጥ መንፈሱ ወደ ውስጡን ይገባል። ለምሳሌ፤

በመመልከት ወይም በማየት የሚገባ፤ የዝሙት መንፈስ፤

በማንበብ የሚገቡ፤ የሥር ራምፓ እና የአሾ የሥነ-ልቦና እንዲሁም፤ የማርክሲዝም ሌኒኒዝም የክህደት ፍልስፍና መንፈሶች፤ እነዚህ ጠብን፤ መቃወምንና ማለያየትን በሕብረተሰቡ ውስጥ ሥር እንዲሰድ አድርጓል።

1.23 መተት ወደ ሰዎች የሚላኩበት

ልዩ ልዩ መንገዶች፤

ሀ. በቁሣቁሶች፤

በቁሳቁሶች ላይ አስመትቶ በማዋስ፤ ስጦታ አስመስሎ ገዝቶ በመስጠት፤ ለዚህ መንገድ ብዙ ጊዜ መጠቀሚያ የሚሆኑት ልብስ፤ ጫማ፤ ደብተር፤ እስክሪፕቶ ወይም እርሳስ፤ መጽሐፍ፤ ወርቅ፤ መነጽር፤ ማበጠሪያ፤ ጥፍር ቀለም፤ ሊፒስቲክ ወዘተ... ናቸው።

ለ. ወደ ሆድ በሚገቡ፤

በምግብ፤ በመጠጥ አማካኝነት

ሐ. በሰላምታ፤

- በመጨባበጥ፤ በመሣሣም፤ በትክሻ ሠላም በመባባል፤

መ. በገንዘብ፤

- በመበደር፤ በመዘርዘር፤ በመስጠት፤ እና በሌሎችም ትኩረት ማድረግና መጠርጠር በማንችልባቸው የተለያዩ መንገዶች፤ መተቱ ሊላክ ይችላል።
- በሥላሴ አንድነትና ሶስትነት በወላዲት አምላክ ለማላጅነትና በመላእክት ተራዳኢነት ካመንንና በእለት ኑሮ ውስጥ የአምልኮት፤ የጸሎት፤ የስግደት፤ የቅዱስ ቁርባን የመቀበያ ሰዓት፤ ካለ ግን፤ በማንኛውም መንገድ የሳጥናኤል ሰራዊት አይሳካላቸውም።

«በያዕቆብ ላይ አስማት የለም፤ በእስራኤልም ላይ ምዋርት የለም።»

ዘኁ 23÷23

1.24 መተት የተመተተበት ሰው ጠባያት፤

- መጀመሪያ የተመታቹ ግለሰብ የራሱ ባሕርይ ይኖራል፤
- ቀጥሎ የአስመታቹን ጠባይ ይቀበላል፤
- ከዚያም የመታቹን ጠባይ ይይዛል፤
- በመጨረሻም፤ የራሱን የሰይጣኑን ጠባይ ይወርሳል።

በዚህ የክፉ መናፍስት አሠራር መሠረት፤ አንድ ሰው አራት ዓይነት ጠባይ ይኖረዋል ማለት ነው። የሰዎች ተለዋጭ ጠባይ፤ አንዴ ደመፍሉ፤ አንዴ ቀዝቃዛ የመሆኑ ምስጢር፤ ከዚህ የዲያብሎስ የክፉት መንፈሳዊ ሥርጭት በምንጭነት ይነሳል። የመተት መንፈስ በእግዚአብሔር የማዳን ኃይል ተይዞ፤ ወደማይቀርበት መኖሪያው ወደ ሲኦል ሲወርድና ሲታሠር፤ ተመታቹ ከዚህ ክፉ መንፈስ ተላቆ ነጻ ይሆናል። እግዚአብሔር ስሙ የተመሠገነ ይሁን።

በአንጻሩ የአስመታቹና የመታቹ ተግባር ከመንፈሱ ጋር አብሮ ወደ ሲኦል ስለሚገባና እዚያው ስለሚታሠር፤ እነኚህ ሁለቱ ኃጢአተኞች በእጃቸው ሥራ ተጠምደውና በቁማቸው ሲኦልን ወርሰው፤ ቀሪ ሕይወታቸውን በጨለማና በስቃይ ውስጥ ይቆያሉ። ሕልማቸውና ቅዠታቸውም ሁል ጊዜ ጨለማ ነው።

ተግባራቸውን ሲያስቡት በፍርሃትና በልብ ድንጋጤ ስለሚያዙ ብዙዎች በልዩ ልዩ የመንፈስ ሱስ ይያዛሉ ለምሳሌ የተግባራቸውና የምኞታቸው ክፉት እንደ ስልክ ቁጥር ማለት ነው። ከመንፈሱ ጋር አብሮ ሲኦል ይወርዳል፤ ሲሞቱ ነፍሳቸው ተግባራቸውና የክፉታቸው መዝገብ ባለበት ሥፍራ ራሳቸው ይወርዳሉ። ስለዚህ የሱቃስ ወንጌል ምዕራፍ 16÷19-31 በማስተዋል እናንበበው።

ይሁን እንጂ፤ እነዚህ ወገኖች ከዚህ የሲኦል መንፈስ ሥቃይ ለመላቀቅ ሲሉ፤ መተቱን ያድሱታል። እድሣቱ፤ ሰይጣኑን በከፍተኛ ቁጣ በድጋሜ ተመታቹ ላይ እንዲሰፍር ስለሚያደርገው፤ ሰውየውን የበለጠ ያስቃየዋል።

ለዚህ ነው፤ ከክፉ መናፍስት የተፈወሱ ወገኖች ሁሉ፤ የእግዚአብሔርን መንገድ አጥብቀው መከተልና፤ በእምነታቸው መጽናት አለባቸው የሚባለው። «እንግዲህ እናንተ፤ ወዳጆች ሆይ፤ ይህን አስቀድማችሁ ስለምታውቁ፤ በአመፀኞቹ ስሕተት ተስባችሁ ከራሳችሁ ጽናት እንዳትወድቁ ተጠንቀቁ፤» 2ኛ ዴጥ 3÷17

1.25 የዲያብሎስ መንፈስ ሲያዝ፤

ሰይጣን በተፈጥሮው የታወቀ ውሽታም ቢሆንም፤ በእግዚአብሔር ኃይል ሲያዝ ግን፤ በግዱ እውነቷን ያወጣታል። በሰዎች ላይ ያለው ርኩስ መንፈስ ተይዞ፤ ሰይጣኑ ወይም አጋንንቱ ብዛቱን፤ ማንነቱንና ተልዕኮውን በሚናዘዝበት ወቅት፤ የሚከተሉት ጠባያት ይስተዋላሉ።

- ሰውየው ከዘር የተላለፈ የዛር ወይም የውቃቢ መንፈስ ካለበት፤ ግለሰቡ በራሱ አንደበት የሚለፈልፈውን ሰይጣን፤ በሙሉ ልቡ ሆኖ ቢሰማውም፤ ምላሱን ለማቆምም ሆነ ለመቆጣጠር፤ አይቻለውም።
- አንዳንድ ጊዜ ደግሞ፤ ሰውየውን ወሰድ መለስ እያደረገው፤ በግማሽ ልቦናው ሰይጣኑ የሚናገረውን ይሰማል። ግማሹን ደግሞ አይሰማውም። በተመሳሳይ፤ በዚህም ጊዜ፤ ግለሰቡ በራሱ አንደበት የሚናዘዘውን ሰይጣን፤ በግማሽ ልቦናው ሆኖ ቢሰማውም፤ አሁንም ምላሱን ለማቆምም ሆነ ለመቆጣጠር፤ አይቻለውም። አንዳንድ ጊዜ በሰዎች ላይ የሚታየው ተለዋጭ ጠባይ፤ ከዚህም ጋር በተጨማሪነት ይያያዛል።
- ሰይጣኑ ወደ ግለሰቡ ተልኮ የገባ የመተት መንፈስ ከሆነ፤ ሰውየው፤ በራሱ አንደበት የሚለፈልፈውን ሰይጣን፤ ሙሉ በሙሉና በፍጹም አለማዳመጥ ብቻ ሳይሆን፤ የሚናገረውን ነገር ሁሉ ጨርሶ እያውቀውም።

1.26 ክፉ መናፍስቶች በውስጣችን የመኖራቸው ምልክቶች

« ነገር ግን የእምላክህን የእግዚአብሔርን ቃል ባትሰማ፤ ዛሬም ያዘዝሁህን ሥርዓቱንና ትእዛዙን ሁሉ ባትጠብቅ ባታደርግም፤ እነዚህ መርገሞች ሁሉ ይመጡብሃል፤ ያገኙህማል።» ዘዳግ 28÷15

መናፍስቱ ሲመጡ ለጊዜው፤ መኝታው፤ አልጋው፤ ኑሮው፤ ገንዘቡ ወዘተ... ይመቻል። ነገር ግን፤ ከኋላ በኩል እየመጣ ያለ አንድ ጠላት አለ። በዚህ ጊዜ በተለይም ሲመቸን ካልነቃን፤ ዲያብሎስ መንገድ ላይ ነው ማለት ነው።

ዲያብሎስ አንዴ በደንብ ከገባ በኋላ ግን፤ ምቹት የሚባል ነገር የለም። ሰይጣን መጀመሪያ ሙሉ ለሙሉ እስኪቆጣጠርህ ድረስ እንዲመችህ ያደርጋል።

ከዚያ በኋላ ግን ይይዝሃል፤ ያስርሃል። በመሆኑም፤ ክፉ መናፍስቶች በሰውነታችን ውስጥ መኖራቸውን በሁለት ዋና ዋና መንገዶች ለማወቅ እንችላለን።

እነርሱም፤

- በጤናችን ላይ ጉዳት የማያሳዩና
- በጤናችን ላይ በግልጽ ጉዳት የሚያሳዩ ምልክቶች ናቸው።

በጤናችን ላይ ጉዳት የማያሳዩ ምልክቶች፤

ሀ. ቤተክርስቲያንንና ቃሉ-እግዚአብሔርን መጥላት፡-

ይህ የጥላቻ ስሜት በእካላችን ላይ ምንም ዓይነት የጤና ጉድለት የማያሳይ ምልክት ነው።

- ዋናው ክፉ መንፈሶች በውስጣችን መኖራቸውን የምናውቀው፤ ቤተክርስቲያን እንዳንሄድና ከቤተ እግዚአብሔር እንድንርቅ ፤ ጾም እንዳንጸም፤ ቅዱስ ቁርባን እንዳንወስድ፤ ጸሎት እንዳናደርግ፤ አሥራት እንዳናወጣ፤ ጸበል እንዳንጠመቅ፤

የቤተክርስቲያን ስብከትና መዝሙር እንዳናዳምጥ ወይም እንድንጠላ ወዘተ... የሚገፋፋ አዲስ ስሜት ከውስጣችን ሲሰማን፤

- ለምሳሌ፤ መንፈሱ ቤተክርስቲያን እንዳንሄድና ከቤተ እግዚአብሔር እንድንርቅ ከሚጠቀምባቸው ዋነኛና የተለመደ ዘዴዎቹ መካከል፤ በተለይም ሴት እህቶቻችን ወደ ቤተክርስቲያን እንዳይሔዱ ለማሰናከል፤ የወር አበባቸው የተፈጥሮ ዑደቱን ማይጠብቅ፤ በወር ውስጥ በተደጋጋሚ እየተመለሰ እንዲመጣ ያደርጋል። ይህም፤ አንዱና ሌላው ክፉ መንፈስ በውስጣቸው መኖሩ የሚታወቅበት መንገድ ነው።

- የኃጢአትና የጦርነት ፊልሞችን የማየት ሱስ ሲዳበር
- በልዩ ልዩ ሱሶች በመጠጥ፤ በሐሺሽ፤ በቁማር ዓመል ሲደዝ፤
- በንግድ ሥራና በትርፍ ላይ ብቻ ሲተኮር፤
- እግዚአብሔርንና መጽሐፍ ቅዱስን ረስተንና ንቀን፤ ሃይማኖትንና ቤተክርስቲያንን በድፍረት ማንጓጠጥ ስንጀምር፤ ክፉ መንፈስ በሰውነታችን ውስጥ ማድፈጡ ይታወቃል።

ለ. ረድኤት ማጣት፤

ይህም በተመሳሳይ በእካላችን ላይ የጤና እንክን የማያሳይ ምልክት ነው።

- ገንዘባችን ረድኤት ሲያጣ፤ የያዝነው፤ የተቀበልነውና፤ የዘረዘርነው ገንዘብ ከእጃችን እልም ብሎ ሲባከን፤
- ማስተዋሉ ጠፍቶብን፤ ገንዘብና ቁሳቁሶችን ለጠየቁን ሁሉ ዝም ብለን እያወጣን ስንሰጥ፤

- ባልተለመደ ሁኔታ እጅግ በጣም ውድና ከአቅማችን በላይ የሆኑ የማያስፈልጉና ተመሳሳይነት ያላቸውን ቁሳቁሶች በተደጋጋሚ ስንገዛ፤
- የሠራገውና ያመረትነው፤ ሜዳ ላይ ተበትኖ፤ የአውሬ ሲሳይ ሆኖ ሲቀር፤ ወዘተ

በጥቅሉ፤ ቁሣዊ ሀብታችንና የገንዘብ አቅማችን፤ ይህ ነው ብለን በማንገልጸው መንገድና ሁኔታ ሣይታወቅን ቁልቁል እየወረደ፤ እየቆረቆዝን፤ እየከሰርን፤ ረድኤቱን እያጣንና እየደከየን ከመጣን፤ ርኩስ መንፈስ በውስጣችን ድሩን አድርጎልን ማለት ነው።

«አሁንም የሠራዊት ጌታ እግዚአብሔር እንዲህ ይላል፡- ልባችሁን በመንገዳችሁ ላይ አድርጉ። ብዙ ዘራችሁ፤ ጥቂትም አገባችሁ፤ በላችሁ፤ ነገር ግን አልጠገባችሁም፤ ጠጣችሁ፤ ነገር ግን አልረካችሁም፤ ለበሣችሁ፤ ነገር ግን አልሞቃችሁም ደመወዙን የተቀበለ ሰው በቀዳዳ ከረጢት ያደርገው ዘንድ ደመወዙን ተቀበለ።» ት/ሐጌ. 1+5

በጤና ላይ በግልጽ ጉዳትን የሚያሳዩ ምልክቶች፤ ጤናና ሰላም ማጣት፤

- ከወትሮው በተለየ ወይም ባልተለመደ ሁኔታ፤ በአንድ ጊዜ ወይም በድንገት፤ ሆዳችንን ጨምሮ፤ የውስጥ አካሎቻችን ሲታወኩ፤ እጃችን፤ እግራችን፤ ወገባችን፤ ጉልበታችን፤ ዓይናችን፤ ጣቶቻችን ወዘተ... ሲያዙና ለመሥራትም ሆነ ለመንቀሳቀስ፤ ሲሳንን።
- በዚህም ምክንያት ሕክምና ተከታትለን የሕመሙ ዓይነት ሳይታወቅ ሲቀርና፤ አንዳንዴም በሽታው ታውቆ ግራ የሚያጋባ የምርመራ ውጤት ሲያሳይ፤ ከዚህ በተጨማሪም፤ በሽታው ታውቆ የታዘዘልን መድኃኒት ሕመሙን ሲያባብሰውና ሳያሸለን ሲቀር።
- የእእምሮ አለመረጋጋት፤ ዕረፍትና እንቅልፍ ማጣት ሲከተል፤

- የሰውነት መልካችን በተለይም ፊታችን በሚያስገርምና አንዳንዴም በሚያስደነግጥ ሁኔታ ሲለዋወጥ፤ ለምሳሌ፤ አንድ ቀን ደሀና፤ ሌላ ጊዜ ደግሞ፤ የገረጣ፤ የነጣ፤ ቀይም ከሆንን የጠቆረ ወዘተ...ሲሆን
- ሰዓትና ወቅት እየለየ ጆሮአችን ውስጥ፤ ጭው የሚል የታፈነ ድምጽ ሲለማን፤
- በማንኛውም መንገድና አቅጣጫ፤ ሁሉ ነገር ተሟልቶልን አሊያም ደግሞ፤ ሳይሟላልን ቀርቶ፤ በሥራችን፤ በሃብታችን፤ በእውቀታችን፤ ወይም በትሕምርታችን በአጠቃላይ በኑሯችን እርካታ ስናጣ፤
- ከሰው የመለየት፤ ለብቻ የመሆን ፍላጎት፤ በር ዘግቶ ከአሥራ ሁለት ሰዓት በላይ ተኝቶ ማሳለፍ፤ አንዳንድ ጊዜ ደግሞ ለብቻ ማውራት፤ ከሰዎች ጋር በሚደረግ ጩዋታ መካከል፤ ከርዕሱ ጋር የማይገናኝ ነገር መናገር፤ መዘባረቅ፤ ሣያስተውሉ መናገርና የሚናገሩትን አለማመዛዘንና አለማወቅ፤
- የምንቀርባቸውንና በጣም የምንወዳቸውን ሰዎች፤ በቀዘቀዘ ስጫት ወይም ገደቡን ባለፈ የሞቀ ሰላምታ ስናስተናግድ፤ በተቃራኒው ደግሞ፤ በፍጥነት ተመልሰን ስናከርፋቸውና ስንጣላቸው፤
- በትካዜ ጸጉራችንን በእጃችን ስናፍተለትል፤ ጥፍራችንን በጥርሳችን መከርከም ስንጀምር፤ ከንፈራችንን ያለማቋረጥ ስናሻከው፤
- አካላዊ እዓቅስቃሴያችንና ንግግራችን፤ ከተለመደው የተፈጥሮ ባሕርይ በተለየ ሁኔታ ሲፈጥን፤ ወይም በተቃራኒው ደግሞ፤ ዘገም ያለ ሲሆን፤
- አዳዲስ ልዩ ልዩ የሱሶች ፍላጎት ማሳየትና መጀመር፤ እንዲሁም የቀየውን ሱስ፤ በከፍተኛ ደረጃ የማሳደግ ሁኔታ ሲታይ፤
- እራስን መጣል፤ ለአለባበስና ለግል ንጽህና ትኩረት አለመስጠት፤ በተለይ ጸጉርን መተው፤
- ለሥራ ቦታና ለመኖሪያ ቤት አያያዝ፤ ግዴለሽነት ማሳየት፤

- የጀመርነውን ሥራ መጨረስ ሲያቅተን፤ የምናውቀው ሲጠፋብን፤ የምናነበውና የምናየው ግልጽና ቀላል ነገር ሳይገባንና ሳንረዳው ሲቀር፤
- መፍዘዝና መደነጋገር ሲጀምረንና በብዙ መልክና ሁኔታ ግራ መጋባት ሲዘወተር፤ የምናውቀውን ያስቀመጥነውን ማንኛውም ዕቃ ወይም ንብረት፤ ገንዘብ፤ ሠነድ እንዲሁም፤ የያዘናቸውን የሥራና የቀጠሮ ፕሮግራሞችን ወዘተ... መርሳትና መዘናጋት፤ ስንጀመር፤ ለምሳሌ፤ በሚያስገርም ሁኔታ አንዳንዴ፤ ዓይናችን ላይ ያለው መነጽር፤ በእጃችን የያዘነው ቁልፍ፤ እስክራብቶ ወዘተ... ጠፋ ብለን እንፈልጋለን። ትናንት ወይም ባለፈው ቀን የጠፋብንን ወይም ፈልገን ያጣነውን ዕቃና ሠነድ የምናገኘው፤ ዛሬ ሌላ ዕቃ ስንፈልግ ነው። ሌላው ከሰዎች ጋር እየተጨዋወትን እያለን፤ ለመናገር ያስብነውና የፈለገው ነገር፤ ድንገት ከእስምራችንና ከአፋችን ላይ እልም ብሎ ይጠፋል። በዚህ ጊዜ ዲያብሎስ ሙሉ ለሙሉ የተቆጣጠረን ባይሆንም፤ ከውስጥ የራሱን አሠራር የጀማሪ ምልክት እያሳየ ነው።
- ከቀድሞው ጠባይ በተለየ ሁኔታ መነጫነጭ፤ ከሰው ጋር አለመግባበት፤ መጣላት፤ መለዋወጥ ማለትም፤ እንዴ ሰው እንዴ አውሬ መሆን፤ በማያናድደው ነገር መበሳጨት፤ በተቃራኒው በሚያበሳጨው ጉዳይ አለመናደድ፤ በትንሽ ነገር ቱግ ማለት ወዘተ.. የመሳሰሉ ጠባያት መታየትና መዳበር፤
- የሞቀ ትዳር ሲበጠበጥ፤ ልጅ ከእናት አባቱ አልግባባ ሲል፤
- በቤተሰብ አባላት ውስጥ ተመሳሳይም ይሁን፤ የተለያየ የጤና ማጣት ምልክቶችና ሁኔታዎች በተደጋጋሚ ወይም አልፎ አልፎ ሲከሰቱ፤
- በአጠቃላይ፤ ቤታችን ደስታ ሲርቀውና ኑሯችን ሲታወክ፤ የሥነ ምግባር ሥርዓቶችን ማናናቅ፤ የይሉንታና የሕሊና ወቀጣ

- ሞራሎችን መዘንጋት፤ ኃጢአትን እንደ ኃጢአት አለመቁጠር፤ ዝሙትን በልዩ ልዩ ግልጽ የነውረኝነት ጠባይ ማንጸባረቅ ፤ ለባሕል፤ ለልማድና ለወግ እሴቶቻችን፤ ደንታ የማጣት ጠባያት መታየት፤ ለምሳሌ ብዙ ሰው በሚተላለፍበት መንገድ አጠገብ መጸዳዳት፤ ሐዘን ቤት ውስጥ መሳደብ፤ ማዋረድ፤ መዝፈን፤ በተቃራኒው ሠርግ ቤት ውስጥ መሾ ማውረድ፤ ወዘተ... ሁሉ፤ መንፈሱ ሰውስጣችን መኖሩን ከማወቅም በላይ ነው።
- የተቀባይነት፤ የተወዳጅነት፤ የተደማጭነትና የተፈቃሪነት ክብርና መንፈስ ማጣት፤
 - ባልተለመደና ከሱስ ባልተናነሰ ሁኔታ፤ በሥነልቦና መጽሐፎችና ጽሑፎች መጠመድና መመሰገን፤
 - በሕልም የሚያስፈራ አውሬ ሲያሳድደን ወይም ሲንከባከበን መመልከት፤ ከአውሬው ጋር አብሮ ተኝቶ ሰውነትን የመነካካትና የሚዳሰስ የቅዠት ሁኔታን ማየት፤ አሁንም በሕልም፤ አስፈሪ የሚጫን አውሬ፤ እጅግ ውብ ሴት፤ በተቃራኒው ደግሞ፤ ሴትዋ የምትማረክበትን ዓይነት ወንድ ማየትና ከእነርሱ ጋር ጦሲብ መፈጸም፤ ዝሙትን የተመለከተ ስሜትና ድምጽ፤ በጆሮና በልብ ውስጥ ሲያንሾኽሾክ መስማት፤ ወዘተ...
- እንዲሁም ሌሎችም፤ በአጠቃላይ ከበፊቱ ባሕርያችን ወጣ ያሉና ያልተለመዱ አዳዲስ ሁኔታዎች በራሳችን ላይ ሲንጸባረቁ፤ በክፉ መንፈሶች እየተጠቃን መሆንን፤ በወል ልንረዳና ልንገነዘብ ይገባል።

«እነሆ ሰይጣን እንደ ስንዴ ሊያበጥራችሁ ለመነ።» ሉቃስ 22÷31

የክፉ መንፈሶች ብልጠት በዘመናዊው

የሕክምና ሙያ ላይ

ዛሬ በዓለም ላይ በምርምርና ጥናት መስክ ታላቅ ትኩረት ከተሰጣቸውና ከፍተኛ ወጪ ከሚመደባቸው የሙያ ዘርፎች መካከል የሕክምና ሙያ አንዱ ነው።

የሕክምና ሙያ የሰዎችን የጤና ደህንነት ከተለያዩ ሕመሞች ለመጠበቅና ለመታደግ፣ ጥረት በማድረጉ ረገድ እስካሁን ድረስ የተጫወተው ሚና ከፍተኛ ግምት የሚሰጠው ነው።

ይሁን እንጂ፣ የሰው ልጆችን በሰላምና በጤና መኖር የሚቃወመው ዲያብሎስ፣ ለሰዎች የበሽታ መንፈስ በመሆን ከማስቃየቱም በተጨማሪ፣ ለመፍትሄ ወደ ሕክምና ተቋማት በሚሄዱበት ወቅት ሳይቀር፣ ባለሙያዎችንና መሣሪያዎቻቸውን በመንፈሱ ኃይል በማሳሳትና የሌለ መረጃን በማሳየት የጥፋት አድማሱን እያሰፋ ይገኛል።

ዛሬ ለሰው ልጅ የጤና ጉድለትና ችግሮች እንደ ኩላሊት የመሳሰሉ የውስጥ አካሎች እንደመለዋወጫ ዕቃ ከአንዱ ሰው ወደ ሌላ ሰው እየተተኩ የመጡበት የዕድገት ደረጃ ላይ የምንገኝ ቢሆንም፣ ክፉው መንፈስ የእድገቱና የምርምሩ ተቃራኒ አካል መሆኑን የሕክምና ባለሙያዎቹ የአደጋውን ስፋት አልተረዱትም።

ሙያተኞቹ በተማሩትና በገቡት ቃል መሠረት ሥራቸውን ለመሥራት ደፋ ቀና በሚሉበት ወቅት፣ በተወሳሰቡና አስቸጋሪ ሥራዎቻቸው መካከል በአንድ ወገን በዲያብሎስ እየተቀደመና ታካሚው ሕብረተሰብም በአገር ውስጥ ከሆሰ፣ ርታሎችና ከሌሎች የጤና ማዕከሎች መፍትሄ አጥቶ፣ በውጭ አገር ሕክምናና መድሃኒት ፍለጋ ሲዞር፣ አቅም የሌለውም ርዳታና እገዛ በማጣት፣ የማትቀረዋን ሞት በመከራ ኖሮ በመከራ ማግኘቱ የተለመደ ሆኖአል።

የመናፍስቱ ሥልታዊና ፈጣን ተለዋዋጭ የጥቃት ዘመቻ፣ የችግሮቻችን መፍትሔ በሕክምና ብቻ የሚገኝ እንዳልሆነ፣ በግልጽ እየታየ የመጣ ጉዳይ ነው።

ዛሬ በዓለም ላይ ካሉ ብዙ ሐኪሞች መካከል በጣም ጥቂቶቹ፣ ለሰዎች የጤና ጉድለት መፍትሄ የሚገኘው በሳይንሱ ብቻ ሳይሆን፣ በመንፈሳዊ እምነት ሊሆን እንደሚገባ የተረዱ፣ የሕክምናውን ሙያ ግራ ፆጋቡና ተስፋ ያስቀረጡ በሽታዎች በእግዚአብሔር መንፈስ እየተያዙ ወደ ሲኦል ሲሸኙ በገሃድ በማየታቸው ነው።

ክፉው መንፈስ የሕክምናውን ዘመናዊ ሙያ ለማጥቃት የሚከተሉትን ዋና ዋና አቅጣጫዎችና መንገዶች ይከተላል።

ሀ. መንፈሱ ሐኪሙን በማዕከልነት ይይዛል፤

- በሕክምናው ሙያ ያሉ ሰዎች፣ እንደማንኛውም የሕብረተሰብ አካል ከመንፈሱ ጋር አብሮ የመወለድ ችግርና በመተት በሚላክ መንፈስ ጥቃት ሊደርስባቸው የሚችል ከመሆኑም በላይ፣ ከሙያና ከኃላፊነት ጫናው ጋር የክፉውን መንፈስ ጥቃት ለመረዳት ዕድሉንና አጋጣሚውን አያገኙም። የመንፈሱን ጉዳት በሙያዊ ትንታኔ "ሳይሆን አይቀርም!" በሚል የግምት አሠራር ስለሚመለከቱት፣ ይህ ምናባዊው እይታቸው ራሳቸውን የመናፍስቱ ለለባ አድርጓቸው፣ ዘመናቸውን ከትርፍ ፍላጎት ጋር ይጨርሳሉ።

- በመጥኑም መንፈሱ ብዙ ሐኪሞች በሙያቸው ደስታ እንዳይኖራቸው፣ በሥራቸው እርካታ እንዲያጡ የሚፈትናቸው ብቻ ሳይሆን፣ ራሳቸውም ሳይቀሩ የመድሃኒት ሱስኛ ሆነው ለተለያዩ ችግሮች የተጋለጡ ሆነዋል። ከዚህ አንጻር ታካሚዎችና ሐኪሞች እኩል በመንፈሱ የሚጎዱበት ጊዜም በጣም ሰፊ ነው። መጽሐፍ ቅዱስ ሲናገር «ዓለሙንም ሁሉ የሚያስተው፣ ዲያብሎስና ሰይጣን የሚባለው ታላቁ ዘንዶ፤

እርሱም የቀደመው እባብ ወደ ምድር ተጣለ፤ መላእክቱም ከእርሱ ጋር ተጣሉ፡፡ ይላል፡፡

ለ. መንፈሱ በሕክምና መገልገያ መሣሪያዎች ላይ አርፎ የምርመራ ውጤቶችን ያዛባል፤

- ዲያብሎስ በሰው ሕይወት ውስጥ በመግባት፤ ለሐኪሞች የተሳሳተ መረጃ በመስጠት ያለ አግባብ አፕሬሽን እንዲሆኑ፤ የሚጎዳቸው መድሃኒት እንዲሰጣቸው ወዘተ... በማድረግና የሕክምናውን ዘርፍ መቃወም ግራ በማጋባት፤ ተፅዕኖውን በዋናነት በታካሚው ሕዝብ ላይ ያሳርፋል፡፡ በተለይ ሰዎች በእርሱ ማሳሳቻ ቀዶ ጥገና እንዲያደርጉ፤ ያሳለለ ክፍተት ጥረት ያደርጋል፡፡ ከእነዚህ አሉታዊ ተግባሮቹ መካከል፤ የሚከተሉት አንደ ምሳሌ በአስረጃነት ይጠቀሳሉ፡

የሕክምናው መቃወም በክፉው መንፈስ የሚጠቃበት መንገድ

- ሕመሙን ለማግኘት ሲባል በቴርሞሜትር፤ በላብራቶር፤ በኤክስሬይ፤ በአልትራሳውንድ፤ በኢንዱስትሪ፤ በሲቲ እስካን፤ በኤምአርአይ ወዘተ... ምርመራ ወቅት፤ መንፈሱ አንዳች በሽታ እንዳለ አስመስሎ በማስቀመጥና በማሳየት፤ በተቃራኒው ደግሞ፤ በሚቀጥለው የሕክምና ተመሳሳይ ምርመራ ወቅት፤ ቀደም ሲል ያሳየውን የበሽታ ምልክት ከበታው ላይ በማጥፋት፤
- ቀዶጥገና ከተደረገ በኋላ ችግር መስሎ የታየው በሽታ አለመገኘት፤
- አፕራሲዮን የሆነው አካል ላይ እንደገና መንፈሱ በመቀመጥ፤ እንዳይድን በማመርቀዝ፤ ችግሩን በማባባስ ሕክምናውን ግራ ማጋባት፤
- ክፉው መንፈስ የሕክምና መሣሪያዎችን እያታለለ በሰውነት ውስጥ ሥፍራውንና ሕመሙን እየለዋወጠ በተለያዩ ቦታ ላይ በተደጋጋሚ ቀዶጥገና እንዲደረግ ማድረግ፤

- የሚታዘዙና የሚወሰዱ መድሃኒቶች ለበሽተኛው መፍትሄ እንዳይሆኑና በተቃራኒው፤ መድሃኒቱ ራሱ የበሽተኛውን ሰውነት እንዲጎዳው ማድረግ፤
- ሌላው ችግር ባለሙያውን በማሳሳት ከሕመሙ ጋር የማይገናኝ ሕክምናና ቀዶጥገና ማድረግ፤
- በአፕራሲዮን ጊዜ ሰውነት ውስጥ የሕክምና ቁሳቁሶችን በማስረሳትና ያልተጎዱ አካሎችን በስህተት ማስቆረጥ ወዘተ... የመሳሰሉ ችግሮች ብዙ ጊዜ መሰከት፤

በዚህ መልኩ ክፉው መንፈስ ዘመናዊውን የሕክምና መቃወም ሐኪሞችን ግራ በማጋባትና ጥቃት በማድረስ፤ የቆሙለትን ዓላማ እንዳይፈጽሙ፤ ከመንፈሳዊ እምነት ማጣት ጋር ተዳምሮ ታላቅ ፈተና ሆኖባቸዋል፡፡

1.27 የመንፈሶች መተያየት

አብዛኛውን ጊዜ በሕይወታችን ውስጥ ከሚታዩ መንፈሳዊ ብዙሃኖች መካከል በዋናነት የሚጠቀሰው፤ አንዳንዴ መጥፎ መንፈስ ዞር ሲል ማየት መቻላችን ነው፡፡ በዚህ ጊዜ «ሰይጣን ነው መሰልኝ በዚህ በኩል አለፈ» እንላለን፡፡

የዚህ መንፈስ መታየት በሁለት መንገድ የሚገለጽ ነው፡፡ አንደኛው በመንፈስ ቅዱስ ጋይል ሌላ ርኩስ የሆነ ደባል መንፈስ መምጣት፤ መጀመሩንና በእንቅስቃሴ ላይ መሆኑ የምናውቅበት የእግዚአብሔር መንገድ ነው፡፡

ሌላውና ሁለተኛው ደግሞ፤ እንደዚህ ዓይነቱ ክስተት የሚታየን፤ እኛ ዘንድ ሌላ ተመሳሳይ መንፈስ በመኖሩ ነው፡፡

በሌላ አነጋገር ያየነው፤ እኛ ውስጥ ባለና በተደበቀው መንፈስ አማካኝነት ነው፡፡ መናፍስቱ በአንድ ዓይነት ተፈጥሯቸው የተነሣ ሲተያየ ይተዋወቃሉ፡፡

መንፈሱ በተለያየ መልክ፤ ገጽታ፤ አቋምና ሁኔታ በድንገት ዞር ብሎ፤ ታይቶና ብዥታ ፈጥሮ፤ ወድያውኑ አልም ብሎ ይሰውራል። ይህ ወቅት ዲያብሱስ ለሥራ እየተንቀሳቀሰና እያንገርበበ፤ የሚውጠውን እየፈለገ መሆኑን የሚጠቁም ቀጥተኛ ምልክት ነው። «ዲያብሱስ የሚውጠውን ፈልጎ እንደሚያገዛ አንበሳ ይዞራል።» 1ኛ ጴጥ 5÷9

በተመሳሳይ አንዳንድ ጊዜ ሰዎች በተለይ ሕጻናት ጸጉሩ የተንጨባረረ፤ መልኩጥፉ የሆነና በገሃዱ ዓለም ውስጥ የሌለ አስፈሪ ፍጡር ወዘተ... አጠገባቸው ተቀምጦ ወይም ተኝቶ ይታያቸዋል። ይህ እነሱ የሚያዩት ፍጡር ግን፤ በተመሳሳይ አጠገባቸው ላለ ሌላ ሰው የሚታይ አይደለም። ምክንያቱ ደግሞ፤ ከፍ ብሎ እንደተጠቀሰው የክፉውን መንፈስ ገጽታ ያዩት፤ ውስጣቸው በሚገኘው ክፉው መንፈስ በኩል ሰለሆነ ነው። አንዳንድ ሰዎች እንደዚህ ዓይነቱን አጋጣሚ፤ መንፈስ ቅዱስ እንደተገለጸላቸው አድርገው ሲናገሩ ይደመጣሉ። ይህ ፈፅሞ ትክክል አይደለም።

ጸሎት ለማያደርግ፤ ምስጋና ለሌለው፤ በቅዱስ ቁርባን መንፈስና ጸጋ ላልኖረ፤ በየጊዜው የአምልኮት ክብር ለማያሳይ ሰው፤ ሰይጣን ውልብ ባለበት ቁጥር በመንፈስ ቅዱስ ታየኝ ቢል የሚሰራ አይሆንም።

በእርግጥ፤ በመንፈስ ቅዱስ በኩል ክፉው መንፈስ የሚታይ ቢሆንም፤ በዚህ ቅዠት በሚመስል አስጨናቂ መልኩ ግን፤ አይደለም።

«አንተ ግን በአምላክህ በእግዚአብሔር ዘንድ ፍፁም ሁን። የምትወርሳቸው እነዚህ አሕዛብ ሞራ ገላጮችና ምዋርተኞችን ያደምጣሉ፤ አንተ ግን እንዲህ ታደርግ ዘንድ አምላክህ እግዚአብሔር ከልክሉሃል።» ዘዳግ.18÷13-14

ሌላው ሰው ላይ ያደረገው ሰይጣን፤ ቅዱሳንን አስመስሎ በመናገር፤ ቅዱስ ሚካኤል አዞኛል፤ እንዲህ አድርጎ እያለ መናገር ከጀመረ፤ ተናጋሪውንና አድማጩን ሰው፤ ሁለቱም እንዲመጸዱ በማድረግ፤ በመንፈሳዊ የመለወጥ ጥበቡን በማሳደግ ወደ ጥንቆላ አካሄድ ሥልቱን ይቀይራል።

እንዲህ ዓይነቱ መንፈስ፤ በብዙ ጠበል ቦታ እየዞረ ጠበሉን በመለማመድ መንገድና ገዳማትን በመልመድ፤ በመንፈሳዊው ቦታ መንፈሳዊ ልምምድን በማድረግ፤ የክፉት ሥራውን ከዓለማዊው ሥፍራ ከሚያመጣው ችግር የበለጠ አደገኛ ያደርጋል።

እግዚአብሔር ተናገረ ብሎኛል፤ የሚል ሰይጣን፤ ምንጊዜም ለማሳሳት የሚጠቀምበት ዘዴ መሆኑን ካልታወቀ፤ መንፈሳዊ ቃልቻ ወይም ጠንቋይ የመሆኑ ዕድል ሰፊ ነው። ዛሬ በዚህ መንፈስ ሥር የሚመሩ እማሆኖችና አባሆኖች በከተማችን ውስጥ ብዙ ናቸው።

2ኛ ቆሮ 11÷14 «ይህም ድንቅ አይደለም፤ ሰይጣን ራሱ ዩብርሃንን መልእክ እንዲመስል እራሱን ይለውጣልና። እንግዲህ እገልጋቸው ደግሞ የጽድቅን እገልጋቸው እንዲመስሉ ራሳቸውን ቢለውጡ ታላቅ ነገር አይደለም፤ ፍጻሜያቸውም እንደ ሥራቸው ይሆናል።»

1.28 ክፉ መንፈሶችን መከላከል

የእምልኮት፣ የእምነትና የፍቅር ልብ ውስጥ የእግዚአብሔር ፈቃድ፡- « በፍጹም ልብህ በእግዚአብሔር ታመን፤ በራስህም ማስተዋል አትደገፍ፡፡» ምላ. 3÷5

የኦርቶዶክስ ተዋሕዶ ቤተክርስቲያናችን፤ ክፉ መንፈሶችን ለመከላከል ብቸኛው መንገድ፤ የእግዚአብሔርን መንገድ መከተል እንደሆነ ታስተምራለች፡፡

በዚህ መጽሐፍ ምዕራፍ አንድ መግቢያ ላይ እንደተገለጠው፤ በእምነታችን ከጻናንና የእግዚአብሔርን አቅጣጫ ከያዝን፤ በሕይወታችንና በኑሯችን ላይ የዘመቱብንን ክፉ መንፈሶችን መከላከል እንችላለን፡፡

ክፉ መናፍስት፤ የእግዚአብሔር የሆነውን፤ የሚጸልየውን፤ የሚጸመውን፤ የሚንበረከከውን፤ ከልማዳዊ እምልኮ የራቀውን ሰው ሁሉ፤ አይዘም፤ አያጠቁም፤ አይደርሱበትም፡፡ ቢደርሱበት እንኳን፤ የእግዚአብሔር ጥበቃና መንፈስ አብሮት ስላለና ለሰሚያቃጥላቸው፤ ኃይላቸውና አቅማቸው ይዳክማል፡፡

መጽሐፍ ቅዱስ፤ ክፉ መናፍስትን ለመከላከል፤ የሚከተሉትን ነጥቦች ማጤን እንዳለብን፤ ያስገነዝባል፡፡

ሀ. በእምነት መጽናት፤

በኃያሉ እምላካችን በእግዚአብሔርና በእርሱ የማዳን ኃይል፤ እምነት እንዲኖረን፤ ያስፈልጋል፡፡

« እንግዲህ ለእግዚአብሔር ተገዙ፤» ያዕቆብ 4÷7 « እኔ፤ እኔ እግዚአብሔር ነኝ፤ ከእኔም ሌላ የሚያድን የለም፡፡ » ኢሳ. 43፡11

ለ. የወንጌል ትምህርቱን ማጥናት፤ መከታተል፤

የመጽሐፍ ቅዱሱን ትምህርትና የወንጌል ስብከቱን መከታተላችን በዋናነት አርቶዶክሳዊ የተዋህዶ እምነታችንን የሚያጠናክርልን ሲሆን፤ በዚህም፤ የክፉ መንፈሶችን የውጊያ

ሥልትና ጥበብ ተገንዝበን፤ መናፍስቱ ሊጎዱን ሲያንገብቡብንና ሊይዙን ሲንቀሳቀሱ በፍጥነት እንድንነቃባቸው፤ የሚያስችለን ግንዛቤ እንዲኖረን ያደርጋል፡፡

ስለሆነም ዲያብሎስን ለመዋጋት፤ « የእግዚአብሔርን ዕቃ ጦር ሁሉ ልበሱ፡፡» ኢፌሶን 6÷11

ዛሬ ብዙዎች ኑሯቸው የተቃወሰው፤ በእነዚህ ርኩስ መንፈሶች ዙሪያ ያሉትን ጥቃቶች ካለማወቅና ካለመረዳት ነው፡፡

መጽሐፍ ቅዱስ፤ የዲያብሎስ መንፈሶችን እንዴት መከላከል እንዳለብን የሚያስተምረንና የሚያስገነዝብንን አንዳንድ ነጥቦች በአጭሩ እንመልከት፡፡

ሀ. መናፍስትን መርምሩ፤

« ወዳጆች ሆይ፤ መንፈስን ሁሉ አትመኑ፤ ነገር ግን መናፍስት ከእግዚአብሔር ሆነው እንደሆነ መርምሩ፤ ብዙዎች ሐሰተኞች ኒቢያት ወደ ዓለም ወጥተዋልና የእግዚአብሔርን መንፈስ በዚህ ታውቃላችሁ፤ ኢየሱስ ክርስቶስ በሥጋ እንደመጣ የሚታመን መንፈስ ሁሉ ከእግዚአብሔር ነው፤ ኢየሱስ ክርስቶስም በሥጋ እንደ መጣ የማይታመን መንፈስ ሁሉ ከእግዚአብሔር አይደለም፤ ይህም የክርስቶስ ተቃዋሚ መንፈስ ነው፤ ይህም እንዲመጣ ለምታችኋል፤ አሁንም እንኳን በዓለም አለ፡፡» 1ዮሐ. 4÷1-3

- የእግዚአብሔርንና የዲያብሎስ የሆነውን መንፈስና መንገድ ለጽዮ ማወቅ፤ መመርመር፤
- ከዚያም እግዚአብሔርን ብቸኛ እምላክ አድርጎ ለእርሱ መንበርከክና የእርሱን መንገድ መምረጥና መከተል፤
- የድንግል ማሪያምን ልጅ ኢየሱስን ስም እያነሱ በሐሰት የሚሰብኩ፤ የሐሰተኛው ክርስቶስ፤ የጨለማው ጌታ፤ በኢየሱስ ስም የመጣውን የጨለማው መንፈስ ልጆችን፤ ማወቅና መለየት፤ (ምሳሌ፡- መናፍቃንን)

- የአመቤታችንን ድንግል ማረያምን አማላጅነት፤ የቅዱሳን መላእክትንና የጻድቃን ሰማዕታትን ተራዳሲነትን አምና መቀበል፤

ለ. ለእግዚአብሔር ተገዙ፤

« እንግዲህ ለእግዚአብሔር ተገዙ፤ ዲያብሎስን ግን ተቃውሙ ከእናንተም ይሸሻል፤ ወደ እግዚአብሔር ቅረቡ ወደ እናንተም ይቀርባል። እናንተ ኃጢአተኞች፤ እጃችሁን አንጹ፤ ሁለት አሳብም ያላችሁ እናንተ ልባችሁን አጥሩ። » **ያዕቆብ 4÷7-8**

- በጸም፤ ጸሎት፤ ለእግዚአብሔር በመስገድና በመንበርከክ፤ ከእርሱ ለመታረቅ ንስሐ በመግባት፤ በቅዱስ ቁርባን፤ በጸበል፤ የበረከት ሥራን በመሥራት፤ አሥራትን በማውጣት ወደ እግዚአብሔር መቅረብ፤
- የመጽሐፍ ቅዱስን ቃል ማክበር፤
- ፈጣሪ አምላካችን የማይወዳቸውን ጠባያትንና ነገሮችን ሁሉ ማስወገድ፤

ወላጆች ቅዱስ ቁርባን የመውሰዳቸው አንዱ አስፈላጊነት፤ እነርሱ ከመንፈሱ ተላቀው፤ ወደ ልጆች የሚተላለፉ የውርስ መንፈሶችን በማገድ፤ ለመከላከል ነው።

ለዎች፤ በባሕርያቸው ጥሩ፤ ለጋስ፤ አክባሪ፤ ትሁት፤ ቀና ወዘተ... መሆናቸው ብቻ በራሱ፤ በቂ አይደለም።

በርካታ በመልካም ባሕርያቸውና በሥራቸው የተመሰገኑ ለዎች፤ ብዙ ጊዜ ዕቅዳቸው የታሟላ፤ መንገዳቸው የተሟካ አይደለም። ምክንያቱም፤ ዲያብሎስ ጥሩ ነገር መሥራት ስለማይወድ በመቃወሙና ከፍ ብሎ እንደተጠቀሰው፤ ሥራቸው በጸሎት ስላልተደገፈ፤ ለይጣን በቀላሉ በእንቅስቃሴያቸው ውስጥ ጣልቃ ገብቶ፤ እንቅፋት ስለሚፈጥርባቸው ነው።

አሥራትና የበረከት ሥራ፡- ለቤተክርስቲያን የምንሰጠውና ለድሃ የምንመጸውተው ገንዘብ፤ የእግዚአብሔርን በረከት ይዞልን የሚያመጣ በመሆኑ፤ ፈጽሞ ዲያብሎስ የማይወደውና የሚያቃጥለው ነው።

ንስሐ በመግባት፡- እግዚአብሔር ይቅር ባይ አምላክ ነው። በደላችንና ኃጢአታችንን ይቅር በለን፤ እንደ ቸርነትህ እንጂ እንደ በደላችን አይሁን ብለን ከለመነው፤ ይሰማናል። ኃጢአታችንን ያስተሰርይልናል። ለቤተክርስቲያናችን ካህናት ጥፋት በደላችንን በመንገር እግዚአብሔር አምላክን ይቅር በለን በማለት፤ ንስሐ በመግባት፤ ወደ ፈጣሪ መቅረብ እንችላለን።

ዲያብሎስን መቃወም፡- በክርስቶስ ሥጋና ደም፤ የዘላለም ሕይወት ተስጥቶናልና የዲያብሎስ ምሪቶች የሆኑትን ሁሉ ማለትም፤ ክፉ መናፍስትን መገበር፤ የጣየት አምልኮ፤ አጉልና መጥፎ ሰቦችን ወዘተ... ማስወገድ። « በልጁ የሚያምን የዘላለም ሕይወት አለው፤ » ዮሐ. 3÷36

ሐ. የእግዚአብሔርን ዕቃ ጦር ሁሉ ልበሱ እፈራን 6÷10-18

« በቀረውስ በጌታና በኃይሉ ችሎት የበረታችሁ ሁኑ። የዲያብሎስን ሽንገላ ትቃወሙ ዘንድ እንዲቻላችሁ የእግዚአብሔርን ዕቃ ጦር ሁሉ ልበሱ። መጋደላችን ከደምና ከሥጋ ጋር አይደለምና፤ ከአለቆችና ከሥልጣኔት ጋር ከዚህም ከጨለማ ዓለም ገዢዎች ጋር በሰማያዊ ስፍራ ካለ ከክፉ መንፈሳውያን ሠራዊት ጋር ነው እንጂ። ስለዚህ በክፉው ቀን ለመቃወም፤ ሁሉንም ፈጽማችሁ ለመቆም እንድትችሉ የእግዚአብሔርን ዕቃ ጦር ሁሉ አንሁ። እንግዲህ ወገባችሁን በእውነት ታጥቃችሁ፤ የጽድቅንም ጥሩር ለብሃችሁ፤ በሰላም ወንጌልም በመዘጋጀት እግሮቻችሁ ተጫምተው ቁሙ፤ በሁሉም ላይ ጨምራችሁ የሚንበላበሉትን የክፉውን ፍላጎዎች ሁሉ ልታጠፉ የምትችሉበትን የእምነትን ጋሻ አንሁ፤ የመዳንንም ራስ ቁር

የመንፈስንም ሰይፍ ያዙ አርሱም የእግዚአብሔር ቃል ነው። በጸሎትና በልመናም ሁሉ ዘወትር በመንፈስ ጸልዩ።»

«እንግዲህ በክርስቶስ ኢየሱስ ላሉት አሁን ኩነጌ የለባቸውም።»
 ሮሜ.8÷1

በአጠቃላይ እነዚህ ሁሉ ክላይ በአጭሩ የገለጥናቸው፤ ወደ እግዚአብሔር የሚወስዱን ቀጥተኛ መንገዶችና ክፉ መንፈሶችን ለመከላከል የሚያስችሉ፤ የመጸሐፍ ቅዱስ ምሪቶች ናቸው።

በተመሳሳይም በርካታ መናፍቅቱን የመከላከል ትምህርቶች በመጸሐፍ ቅዱስ ውስጥ እንዳለ ተገንዝበን፤ ቅዱስ ቃሉን ማንበብ ይጠበቅብናል።

«ኢየሱስም እንዲህ አለው፡- ጌታ አምላክህን በፍጹም ልብህ በፍጹም ነፍሱም በፍጹም አሳብህም ውደድ።» ማቴ. 22÷37

1.29 መቁጠሪያ

በጥንታዊቷ ቤተክርስቲያናችን ከሚገኙና፤ ሰይጣን ዲያብሎስን ከምንዋጋበት መሣሪያዎቻችን መካከል አንዱ፤ መቁጠሪያ ነው። «በአንተ ጠላቶቻችንን እንዋጋቸዋለን፤ በስምህም በላያችን የቆሙትን እናዋርዳቸዋለን» መዝ. 43 (44) ÷5

በቤተክርስቲያናችን ካህናትና በንስሐ አባቶቻችንና በተባረከ መቁጠሪያ፤ በእግዚአብሔር አምላክ በኢየሱስ ክርስቶስ፤ በእመቤታችን ድንግል ማርያምና በቅዱሳን መላእክት ስም፤ ሁለቱ ትክክለኛዎቻችን መኃል፤ ጀርባችንን እንዲሁም፤ ሕመም የሚሰማን ቦታ ስንቀጠቅጥ፤

- የማቃጠል ወይም የመለብለብ፤ የመውረር ወይም የመንዘር፤
- የመብላት ወይም የማሳክክ፤ ከአንዱ ሰውነት ክፍላችን ወደ ሌላው የመዞርና፤ እንደ ድንጋይ በድን መሆን እንዲሁም፤
- ጭንቅላታችንን ሁለት ክፍሉ፤ የራስ ምታት ዓይነት ስሜት ከተሰማን፤ ሰይጣን በውስጣችን አለ፤ ማለት ነው።

ስለሆነም፤ የእግዚአብሔርን መንገድ ይዘን፤ እየፃምን እየጸለይን፤ እየተንበረከክን፤ እየሰገድን እና ሥጋና ደሙን እየወሰደን ክላይ እንደተገለጸው በመቁጠሪያችን እየቀጠቀጥን ክፉ መንፈሶችን በመታገል የእግዚአብሔር ልጆች መሆን እንችላለን። ከእግዚአብሔር የተሰጠን የተሥፋው ኃይል፤ እንዲህ ይላል፤

«እነሆ፤ አባቡንና ጌታችን ትረግጡ ዘንድ፤ በጠላትም ኃይል ሁሉ ላይ ሥልጣን ሰጥቻችኋለሁ፤ የሚጉዳችሁም ምንም የለም።» ሉቃስ 10÷19

1.30 ክፉ መናፍስትን መንፈሳዊ ባልሆኑ የሥነ-ልቦና

ዘዴዎች የመከላከል መክራ

«እናንተ የእፋኝት ልጆች፤ ክፉዎች ስትሆኑ መልካም ለመናገር እንዴት ትችላላችሁ? በልብ ሞልቶ ከተረፈው አፍ ይናገራልና፤» ማቴ 12÷34

መንፈስን ማረጋገጥ፤

በሰለጠነው ዓለም፤ በሰዎች ውስጥ ዘልቆ የገባውን ርኩስ መንፈስ ለመከላከል፤ የሚጠቀሙበት ዋነኛ መንገድ፤ በአብዛኛው በሕክምና መደብ የታገዘ፤ ሥነ-ልቦናዊ ዘዴ ነው።

ለምሳሌ፤ በሲጋራና በጫት ወይም፤ በሐሽሽ የሱስ መንፈስ ወዘተ... የተለከፈን ሰው፤ ከዚህ ሱስ እንዲላቀቅ ለማድረግ፤

- ራሱን የቻለ ተቋም በማቋቋምና ከፍተኛ የሥነ-ልቦና መደባኞችን በመመደብ፤ የምክር አገልግሎት ይሰጠዋል፤
- የሱስ ፍላጎትን የሚያዳክሙ፤ የሚታኘክ መስቲካ፤ የሚመጠጥ ከረሜላ፤ እንዲሁም፤ በልዩ ልዩ ቫይታሚኖች የበለጸጉ፤ የሱስ ማረሣሻ፤ በመድኃኒት መልክ የተዘጋጁ እንክብሎች ይታዘዙለታል፤
- ሲጋራ በሚያሰኘው ጊዜ ደግሞ፤ እንደ ሲጋራ በእጃቸው የሚይዙትና በክንፈራቸው የሚመጡት መፋቂያ የመሰለ የሱስ ማረጋገጫ ነገር ይሰጠዋል፤
- የተመጣጠነና የተመረጠ ምግብ ይዘጋጃሉታል፤ እዚህ ሲጫጫነው ደግሞ፤ በ-ና፤ ሻይ፤ ማኪያቶ፤ ኮካ ወዘተ.. እና ቀዝቃዛ ሻወር እንዲወስድ ይመክራል፤
- በጂምናዚየም ውስጥ፤ የስፖርት ወይም የአካል ብቃት እንቅስቃሴዎችን እንዲያደርግ በመደባኛ የታገዘ ዕርዳታ ይደረግለታል፤
- የሚረሳሻ ፕሮግራሞች ማለትም የሚያስቁና የሚያዝናኑ፤ የቪዲዮና የኢንተርኔት ጨዋታዎች፤ የፊልም ወይም የቲያትር

ትዕይንቶችን፤ እንዲመለከት፤ ዳማ፤ ፔዝ፤ ደሚኖ፤ ከረንቡላ፤ ወዘተ... የመሳሰሉ የቤት ውስጥ ጨዋታዎች እንዲጫወት ይታዘዝለታል።

- ጸጥታ በሰፈነበት አካባቢዎች እንዲኖር ይደረጋል።

ከዚህ በተጨማሪ ተመሳሳይ የሆኑ ሌሎች ወራት የሚፈጁ፤ የሥልጠና ጠባይ ያላቸው የሥነ-ልቦና ሕክምና አገልግሎቶች ወዘተ... በማዘጋጀት፤ የሱስ ተጠቂ የሆነውን ሰው፤ ጉዳቱን እንዲከላከል ይደረግለታል።

ይህ ማለት ግን፤ በሰውየው ውስጥ ያለውን የሱስ እርኩስ መንፈስ አረጋጋንለት እንጂ፤ አስወገድንለት ማለት አይደለም።

በሌላ አነጋገር መንፈሱን በሥነ-ልቦናዊ ዘዴዎች ስላረሳሳንለት፤ ሱስን አጠፋንለት ማለት አይቻልም። ወደፊት በማንኛውም ጊዜ፤ ይህ የሱስ መንፈስ ሊያንሰራራ ይችላል።

የሥነ-ልቦና ማረጋገጫ ዘዴዎች፤ አዎንታዊ አስተዋጽኦዎቻቸው የሚጣጣል ባይሆንም፤ ዘለቄታዊ መፍትሄ ይሆናሉ ብሎ መቀበል ግን፤ አይቻልም።

ምክንያቱም፤ ለጊዜው እሳቱን ያዳፍኑታል እንጂ፤ ፍሙን፤ ጨርሰው ስለማያጠፋት ነው።

በአጠቃላይ፤ ይህ የሱስ መንፈስ ከግለሰቡ ውስጥ ሊወገድ የሚችለው፤ ክፉ መናፍስትን መከላከል በሚለው፤ መጽሐፍ ቅዱሳዊ ምሪት፤ ማሸግም፤ መንፈሱ ወደ ሲኦል ተሸኝቶ ሲታሰር ብቻ ነው።

« እኔ፤ እኔ እግዚአብሔር ነኝ፤ ከእኔ ሌላም የሚያድን የለም፤ » ት/ኢሳ. 43÷11

እውቀታችንና የእውቀት ፍለጋችን፤ ለክፉ መንፈሶች

በማጋለጥ የከፈተው በር

« ኢየሱስም፡- አባት ሆይ የሚያደርጉትን አያውቀምና ይቅር በላቸው አለ።» ሉቃ 23÷34

የምሁራን መመስቃቀል ለሰይጣን ውጊያ በር ከመክፈቱም በላይ፤ የተምታታ አስተሳሰብና ወቅት የሚጠይቀውን እውቀት ለመለየት አድካሚና አስልቺ እንዲሁም አደናጋሪ የሆነ የርዕዮት መፈተኛ ትውልድንና ታሪክን ማድረግ የራሱን መርሆ የማጣት ትልቁ ውድቀት ነው።

ከዲያብሎስ ውጊያ ውስጥ አንዱ የአገራዊ እውነት መርሆዎችን ማምታታትና በባዕዳ ቅይጥ ንድፈ ሐሳብ እንደ ልክፍት የሚይዝ ሊሆን፤ በዚህም ውስጥ የቀደመውን እውነታ በጥላቻና በተቃውሞ በሚገፋበት ጊዜ ዲያብሎስ የተቻኮለ ጥቃት ለመፈጸም ብርቱ ጉልብት የማግኘቱ ዕድል ሰፊ ሆኖ መገኘቱ ነው።

በዚህ ዘመን በማንኛውም ዘርፍ ያለ ምሁር ትልቁ ችግር የራሱን አገራዊ እውቀት ላይ ያለው አመለካከት ገና ሲማርና አእምሮንን ማገናዘብ ሲጀምር ሰው ሰራሽ የሥርዓተ ማሕበር ውስጥ ገብቶ፤ ቅራኔን መፈለግ ቅድሚያ የሚሰጠው የመጨረሻው ጥናት ነው።

ይህ አካሄድ የክፉ መንፈስን ውጊያ ያላገናዘበ፤ የስህተት መንገዶችን ለመለየት አቅም ማጣት የጎዳው፤ የዲያብሎስን አገዛዝ ያላገናዘበ ከአባቶች እምነት የራቀ የእግዚአብሔርን ህላዌ ያቃሰለ ከዲያብሎስ ውጊያ ዘዴ በላይ፤ ትምህርቱ ራሱ ለዲያብሎስ ጥፋት ተጨማሪ ኃይል ሆኖ በመደገፍ፤ የጥርጣሬ እውቀትን ጣታት አድርጎታል።

ሰው እስካሁን በዓለማችን የመኖር ፖሊሲን በመፈለግ ብዙ ዘመናት አላልፎአል። እንዳውም ዛሬም ዓለማችን ፍለጋ ላይ ስትሆን

ገና እግኝታ ያልረካች ዓለም ሆናለች። በፍለጋ ውስጥ የእግዚአብሔር ምሪት ከሌለ፤ የሄሮድስ የፍለጋ አስተሳሰብ እንደሚሆን ጥርጥር የለውም።

ሄሮድስ ሕጻኑ ጌታ ኢየሱስን ከቤተልሔም ሕፃናት መካከል የሚያገኘው መስሎት፤ ከአስራ አራት ሺህ በላይ ሕጻናትን ጨፈጨፈ፤ ነገር ግን አላገኘውም። የሄሮድስ ንጉሥነትና ምሁርነት፤ የፈለገውን ይጣና ለሰብዓዊ ዓለም ታሪክ አስፈሪ፤ አስደንጋጭና የባዘነ የሞት ፍልስፍና በመሆኑ፤ ሄሮድስ ዲያብሎስን አርክቶአል። ኢየሱስ ክርስቶስን ገና ከሕጻናት ውስጥ አገኘዋለሁ ብሎ የወሰደው እርምጃ የፍለጋው መ-ከራ ነው።

ከዚህም የምንገነዘበው፤ እግዚአብሔር የሌለበት እውቀትና መ-ከራ፤ ምንጊዜም የትም ሊያደርስ ካለመቻሉም በላይ፤ ለዲያብሎስ ጥፋት፤ ለታሪክ ውድቀት፤ ለትውልድ ሞትና እንደገና ለሌላ ቅጣትና ፍርድ መዘጋጀት፤ በአጠቃላይ ማቆሚያ ወደ ሌለው እርግማን መግባት የተመቻቸ መሆኑን ነው።

ስለዚህ ምሁርነት በዚህም ዘመን በግልጽም ሆነ፤ በስውር መንፈሳዊ አደጋ ውስጥ ይገኛል። በጌታችን በኢየሱስ ክርስቶስ ዘመን የነበሩ ምሁራን፤ ሄሮድስ፤ አውግስጦስ ቄሳር፤ ጲላጦስ፤ ሊቀ ካህናትና ካህናት፤ ፈሪሳውያንና ሰዱቃውያን፤ የብሉይ ኪዳን ሽማግሌዎችን ጨምሮ የነበሩ ሲሆን፤ ነገር ግን፤ እምላካቸው በመስቀል ላይ ሆኖ ሲያያቸው፤ የዘመኑ ልሂቃን (ምሁራኖች) በእምልኮተ እግዚአብሔር ላይ በሕብረተሰቡ እምነት ውስጥ ለዲያብሎስ ጥፋት አጋዥ በመሆን ለእግዚአብሔር ሕዝብ የመዳን ሕይወት ጉዳት ነበሩ። በእውቀታቸው ግንዛቤ ማጣት ምክንያት፤ ሕዝብ የሚፈውሰውን፤ ሙት የሚያነሳውን፤ ዓይነ-ሥውር የሚያበራውን፤ ዲዳ የሚያናግረውን፤ አንካሳ የሚረታውንና ጎባጣ የሚያቃውን ሰቀሉት።

ነፍስ ገዳዩንና ወንበዴውን ግን፤ ይፈታልን አሉ። ከዚህም በላይ በወቅቱ ለነበሩት ምሁራኖች፤ የጌታችን ኢየሱስ ክርስቶስ በመስቀል ላይ ሆኖ የተናገረው የማጠቃለያ መልእክቱ «የሚያደርጉትን አያውቁትምና ይቅር በላቸው» ነበር።

መንፈሳዊው ልሂቃን ገና ከጀማሪው፤ የአስማት ፍለጋ አሰላ አስመቋረጥ፤ የቤተክርስቲያንን የሥራ ጊዜ፤ የእገርንና የትውልድን ርዕዮት፤ የባዕዳን እውቀት ላይ እንዲወድቅ ያገዘ ከመሆኑም በላይ፤ አስማታዊው ኑሮ፤ ለዲያብሎስ በሕብረተሰብ ውስጥ የመኖሪያ ፈቃድ የመስጠት ጥቃት ማካሄድ የተለመደና እንደተለየ እውቀት መቀጠር፤ አንዱ እርም ለሆነ የእርግማን ኃጢአት ውስጥ መኖር የእግዚአብሔር የቅድስና እምነት የተስፋ ራእይ በትውልዱ ውስጥ እንዳይገለጥ ጠንቅ ሆኖ መገኘት ትልቁ ችግር ነው።

የጥንቆላና የአስማት ኑሮ፤ ለዕድገት ማምለጫ በሕብረተሰብ ውስጥ የአስፈሪነት ግርማ ሞገስ በክፉ መንፈስ አሠራር ሌላውን ጎድቶ እንደ ድል አድራጊ መፍክር፤ ለመንፈሳዊ ሕይወት አርዳያነት ታላቅ ውርደት ከመሆኑም በላይ፤ ሕብረተሰቡ እምነቱን በጥርጣሬ እያየ ከእምነት እንዲሸሽና፤ የአሕዛብ ዓለማዊ እውቀትና የመናፍቅ መንፈስ ውስጥ እንዲደበቅ አድርጎታል።

ስለዚህ፤ «የሚያደርጉትን አያውቁትምና» ለሚለው የጌታችን የመስቀሉ ላይ ድምጽ፤ ዛሬም መደምደሚያ ነው።

ምዕራፍ ሁለት

2. የወንድሞቻችን ከሳሽ ወደ ምድር ተጥሏል

ራእይ 12÷11

በመጽሐፍ ቅዱስ ውስጥ ከሁለት መቶ ሰማንያ አምስት በላይ የመጽሐፍ ቅዱስ የተስፋ ቃሎች፤ ከመቶ ዘጠና በላይ ደግሞ፤ የዲያብሎስን የውጊያ ሥልትና ጥበብ የሚገልጹ ማስጠንቀቂያዎች ይገኛሉ። ከእነዚህ ማስጠንቀቂያዎቹ መካከል አንዱ፤ «የወንድሞቻችን ከሳሽ ወደ ምድር ተጥሏል» የሚለው ክፍል ነው።

ዲያብሎስ መጀመሪያ አዳምን፤ ቀጥሎም፤ ሔዋንን ከሰሰ፤ ከሰማያዊ በረከት ከሚኖሩበት ገነተ-ሥፍራ አስወጣና፤ ፍርሃትን፤ ስደትንና መሸሸግን (መደበቅን) አጎናጸፋቸው።

ያንን መደበቅ ዛሬም እኛ እንጠቀምበታለን። ክፋትን፤ ተንኮልን፤ ምቀኝነትን፤ ተደብቀን እንሠራለን። ሚርትን፤ መተትን፤ የአስሚቅ ሥራዎችን፤ ተሸሽገን እንፈጽማለን።

ያ፤ ከኋላ የነበረ የመደበቅ ሰይጣናዊ ስሜት፤ በከላሹ በዲያብሎስ በኩል የመጣበን ችግር በመሆኑ፤ ፍርሃትና መጋቢት፤ ሽሽግ ሰው መሆን፤ ተከታታይ የጠባዮቻችን መለያ ምልክቶች በመሆን ቆይተዋል።

ስለዚህ፤ የአዳም የመጀመሪያው ሽሽትም፤ ከአውራ በፊት ራሱን አውራ ካደረገበት ጊዜ ጀምሮ፤ እስከ ዛሬ ድረስ እየቀጠለ መጥቶ፤ ሰዎች በቶጺጥሯቸው፤ የአውራዎችን ሥፍራ እየተኩ የመጡበት ወቅት ላይ እንድንገኝ አድርጎናል። ወደ አውራነት! አንዱ አንዱን ወደሚበላበት፤ ሌላው ሌላውን ወደሚያጠቃበት፤ የሌላውን ዕድል አንዱ ወደሚወስድበት፤ የአንዱን መልካም ባሕርይ ሌላው ወደሚያጠፋበት፤ የመንፈስ ውጊያ ዘመን ላይ ተሸጋግረን ቆመናል።

የሃይማኖት ትጥቅን ያቃለለው ትውልድ፤ ዓላማና ግቡ፤ መነሻና መድረሻው፤ የጠፋበት ወገን ሆኗል።

« የወንድሞቻችን ከሳሽ ተጥሎአልና። እነርሱም ከበጉ ደም የተነሳ ከምስክራቸው ቃል የተነሳ ድል ነሱት፤ ነፍሳቸውንም እስከ ሞት ድረስ አልወደዱም። ስለዚህ፤ ሰማይና በውስጡ የምታድሩ ሆይ፤ ደስ ይበላችሁ፤ ለምድርና ለባሕር ወዮውላቸው፤ ዲያብሎስ ጥቂት ዘመን እንዳለው አውቆ በታላቅ ቁጣ ወደ እናንተ ወርዶአልና ። »

ራእ12÷10-12 በሰማይ ያሉት በደስታ ነው። ወደ ሰማይ የሄዱት መንፈሳዊ ክብራቸውን ጠብቀው በጸጋና በበረከት ኖረው፤ ለተስፋና ለኃይል ሆነው፤ የእግዚአብሔር የሰማያዊ ክብር፤ የፓበቡ የጸጋውና የጽድቁ መገለጫው ሆነው የሄዱት፤ በሥጋ ከእኛ የተለዩት፤ በሰማይ የምትኖሩ ደስ ይበላችሁ ተባሉ።

ስለዚህ፤ ሰማይና በውስጡ የምታድሩ ሆይ ደስ ይበላችሁ፤ ለምድርና ለባሕር ወዮውላቸው፤ ዲያብሎስ ጥቂት ዘመን እንዳለው አውቆ በታላቅ ቁጣ ወደ እናንተ ወርዶአልና።

በብሉይ ኪዳን ኢዮብን ከሶታል፤ ብዙ መሳፍንትና ነገሥታትን፤ በጠማማ መንገድ እንዲሄዱ የአሳችነት ምራቱን ገልጧል። የታሪክን አቅጣጫ በማጣመም፤ የእግዚአብሔርን ሕዝብ ክብር አዋርዷል። የትውልዱን አካሄድ በማወላገድ መንገድም ሄደ፤ እጅግ ወደ ጥፋት፤ ወደ እልቂት፤ ወደ ሥጋዊ ክፋትና ተንኮል እንዲጓዝ አድርጓል።

መድኃኒታችን ኢየሱስ ክርስቶስ በቤተልሔም ተወልዶ፤ በቀራኒዮ አደባባይ ላይ፤ የዲያብሎስን ኃይልና ሥራ በማፍረስ፤ ዲያብሎስ ያስተላለፈብንን የሞትን ገዢነት በትንሳኤው በኩል አስቀረለን። «ሃገር ግን እርሱ በብርሃን እንዳለ በብርሃን ብንመላለስ ለእያንዳንዳችን ኅብረት አለን፤ የልጁም የኢየሱስ ክርስቶስ ደም ከኃጢአት ሁሉ ያነጻጻል።» 1ዮሐ.1÷7

ታላቅ የሆነ የሕይወት ደህንነትና ጸጋ ይኖረን ዘንድ በእርሱ በኩል ተገባለን። እግዚአብሔር ቃል ሥጋ ሆኖ አዳነን። በጠባያችን ተገኝቶ ሰማያዊ ክብርን ገለጠ። የማንነታችን ውርደት በእግዚአብሔር

ተለውጦ፤ ክብርን አየን። ግን ዲያብሎስ ከሰማይ ኃይላት ጋር ቀዋግቶና ድል ተመቶ፤ በታላቅ ቁጣ ወደ ምድር ተጥሏል።

በዚህም የተነሣ ዛሬ በእያንዳንዳችን ሕይወት ውስጥ የከሳሽነት ጠባዩን አውርሶናል።

እንዳንደቻችንን፤ ሕሊናን በማጣጣት፤ መንፈሳዊ ተስፋዎችን በመናድ፤ ከእግዚአብሔር የተሰጠንን በረከተ-ተስፋ እንድናቋርጥ አድርጎ፤ በኃጢአት፤ በክህደት፤ በተንኮል፤ በምቀኝነት ይከሰናል። እግዚአብሔርንና ሰማያዊ ክብርን እንድንገቅ፤ እንድንተው፤ እንድናዋርድ፤ እንድንሳደብና ድፍረት እንድናገኝ አድርጎ፤ ከዚያም በላይ ደግሞ፤ ጠማማ አቅጣጫዎችን አስይዞ በመምራት፤ ተንኮልና የክፋትን መርሆዎች አስጨብጦ ውስጣችንን መክሰስ ይጀምራል።

የደክምንበትን ድካም እንደገና ተመልሶ ከንቱ ያደርግብናል። ሌላው ቀርቶ በተወለዱ ልጆች እንኳን መደሰት ካቃተን ቀይቷል። ይማርልኛል፤ ያውቅልኛል ያልነው ልጅ አቅጣጫውን ለውጧል። ለምን? ዲያብሎስ ወድቆአል፤ ቤተሰብ ሆኗል።

በምድራችን፤ በሕይወታችንና በነገራችን ውስጥ ዘልቆ ቤተሰብ ሆኗል። ዓይነ-ጥላ ሆኗል። የማሰሪያ ቀንበሩን ከሕይወታችን ጋር አጥብቆ ይዟል። ጥቂት ዘመን እንደቀረው አውቆ በታላቅ ቁጣ ወደ ምድር ተጥሏል። ስለዚህ በቁጣ እየተሰማራ ነው። በሕይወታችን ጎዳና ውስጥ ውጊያውን በመክፈትና ክፋቱን በመግለጥ፤ በቀረው ጥቂት ዘመን ለመጠቀም፤ እሽቅድድም ላይ ይገኛል።

እኛ ግን ተኝተናል። በሃብት መሻት፤ በገንዘብ፤ በወንበር፤ በሥልጣን ተሞኝተናል። የምናያት ጥሬዋን ዓለም ብቻ ስለሆነ፤ በመንፈሱ ተቀድመን፤ ምን ያህል እንደተጠቃን እንኳን መግለጫም ሆነ መረጃ አላገኘንም።

ግን አኗኗራችን ውስጥ ሥራውን እየሠራ ነው። « ለቤዛም ቀን የታተማችሁበትን ቅዱሱን የእግዚአብሔርን መንፈስ አታሳዝኑ።

መራርነትና ንዴት ቁጣም ጨክትም መሳደብም ሁሉ ከክፋት ሁሉ ጋር ከእናንተ ዘንድ ይወገድ። እርስ በርሳችሁም ቸሮችና ርገሩኝችሁን፤ እግዚአብሔርም ደግሞ በክርስቶስ ይቅር እንዳላችሁ ይቅር ተባባሉ።» ኤፌ.4÷30-32

ዲያብሎስ! በትምህርት በኩል የሚያጨናግፍበትን መንገድ ፈጥሯል። በተፈጥሮ ሳይንስ፣ በማሕበራዊ ኑሮ፣ በባይሎጂ፣ በሜዲካል ሳይንስ፣ በሃይክሎጂ ወዘተ... ሰፊ ጊዜያችንን በትምህርትና በሥራ ላይ አትኩረን አሳልፈናል። ግን ሕልውናችን ከውስጥ እየተበላን ነው።

በሜዲካል ሳይንስ፣ በተፈጥሮ ሳይንስ፣ በኮምፒውተር ሳይንስ ወዘተ... በመንፈሳዊ እምነት ስለ ክፉ መንፈስ የማገናዘብና የመለያ መንፈሳዊ ጥበብ ቦታ የለውም።

ሃይማኖታዊውን የሥነ-ምግባር ምረት ለቀን፣ ከእምነታችን ውጭ ወጥተን፤ በክፉ መናፍስት ተይዘን፤ እንቃትታለን። መጽሐፍ ቅዱስም የሚለን ይህንኑ ነው። ዲያብሎስ ወድቋል፤ ለዚያውም በታላቅ ቁጣ።

በሕብረተሰባችን ውስጥ ከሚነገሩ አባባሎች መካከል፤ ዲያብሎስን የሚረዳ ቋንቋዎች ከተጠቀምን ቆይተናል። « ከማያውቁት መልእክት የሚያውቁት ሰይጣን ይሻላል! » ብለን የመረጥን ሰዎች ነን።

በሥነ ቋንቋ ተረትና ምሳሌ ወይም የአባባል ዘይቤዎች እጽድቀን ለሰይጣን ቦታና ሥፍራ ሰጥተን፤ እንዲያውም እንዳንድ ጊዜ በቤተሰብ ግጭት መካከል፤ « እንተ ልጄ ሰይጣኔን አታምጣብኝ! » እንላለን።

በይዞታ በባለቤትነት አረጋግጦን ማደሪያ ቤቱ ሆነን፤ ሰይጣኔን አታምጣ! የምንል፤ ዲያብሎስን ወዳጃችንና ቤተሰባችን አድርገን የጠራንና የሾምን ሕዝቦች ነን።

ከዚያም በላይ ደግሞ፤ «ልጄ ዓይነ-ጥላ አላት፤ ዓይነ-ጥላ የሆናት እኮ!» ይባላል፤ ትምህርት አይገባትም ሲባል። በዓይነ-ጥላነት

መንፈስን እጽድቀን ከያዝን ስንበተናል። ጉዳዩ እንዲህ ነው። የወንድሞቻችን ከሳሽ ጥቂት ዘመን እንደቀረው አውቆ በታላቅ ቁጣ ወደ ምድር ወርዷል። ለምድርና ለባሕር ወዮዎላቸው።

ከባሕር ጋር ምን ያገናኘዋል? ውኃውን እያፈለ የሚዝናናው ማነው? ዲያብሎስ አይደለም? አንድ ወቅት ላይ «በኒው ታይምስ» ጥናታዊ የፊልም ዝግጅት ላይ፤ ምስሉን ደመና በሚመስል ነገር ውስጥ ዓይነ-ፊጦና፣ ጥርሱ ገጠ፤ አሳይተውታል።

በጊዜው በአንድ አገር ላይ ከአንድ መቶ ሺህ ሕዝብ በላይ፤ ነፋስ ባሕሩን ጨልፎ ጉዳት አድርጓል። ከተማውንም አውድሟል።

በ2003 ዓ.ም. ከፓስፊክ ውቅያኖስ የተነሣው ከፍተኛና ከባድ የሱናሚ ሞገድ፤ በጃፓን ላይ ያደረሰው ጉዳት መሠረቱ ከየት ነው? ለምድርና ለባሕር ወዮዎላቸው! መባሉን እንዘንጋ።

ሌላው ባሕር በራእይ የሐንስ፤ አውሬው ይኖርበት ይነበረው ሥፍራ ነው። አውሬው ይነሣል። አውሬው ይወጣል። ትውልዱን አውሬ ያደርጋል። ለዚያውም የማን መሰላችሁ? የመናፍቁ መንፈስ! የስድብ አፍ የተሰጠው፤ እንደልብ የሚናገረው፤ የንቀት ቋንቋ ያለው፤ ምንም የማያውቀውን ሰው አንዴ ሲገባበት፤ እሳት እንዲተፋ የሚያደርግ፤ የአነጋገር ድፍረት የሚሞላ፤ የስድብ መንፈስ፤ እንደልብ የሚሰፋፋ የአውሬው መንፈስ።

ቀደም ሲል መንገድ እየጠረጉ የመጡ መንፈሶች አሉ። ቅዱስ ሚካኤል፣ በስጢዮይ ሲዋጋ ወደ ምድር የጣላቸው የሚከተሉት ቦታ ላይ ነው። እነርሱም

- ሀ. አንደኛው ሲኦል ላይ ሲወድቅ፤ ሌሎቹ፤
- ለ. ደጋ ላይ
- ሐ. በረሃ ላይ
- መ. አየር ላይ እና
- ሠ. ባሕር ላይ ወድቀዋል።

2.1 ሲኦል ላይ የወቀደው፤

ከሺህ ዓመት በኋላ ይፈታል የተባለው ዲያብሎስ፤ ከዚያ በኋላ ተፈታ። የተፈታው ጠላት ያነጣጠረው፤ በሥጋና በምድር ላይ ከፍተኛ ቦታ ያላቸውን ምሁራኖችን፤ ሳይንቲስቶችን፤ ፕሮፌሰሮችን፤ ደክተሮችን፤ ባለስልጣኖችን ይኔራሎችን፤ የኪነ-ጥበብ ሰዎችን ወዘተ... በመጀመሪያ ደረጃ እየተከታተለና እያሳደደ ያጠቃል።

እንደዚህ ወደ ላይ ከፍ ያሉትን መጠቀሚያ ለማድረግ ሲነሳ፤ በሲኦል መንፈስ ያስራቸዋል። በምድራዊው ሥጋዊ አስተማሰብ ቤተ መከራ በማድረግ፤ ዕድሜያቸውን ይጨርሳል።

በኋላ የሰማያዊ ክብር መግለጫዎች እንዳይሆኑ፤ አፍገዘና አደንገዝ ገና ከማለዳው ጀምሮ ያሰቃያቸዋል።

በሙያችን፤ በጥበባችን፤ በእውቀታችንና በፍልስፍናችን ውስጥ የሲኦል መንፈስ ቦታውን በመያዙ የእምነትን ኃይል ካስወገድን ቆይተናል። ለምድርና ለባሕር ወዮላቸው! ታዲያ አሁን በዓለም የምናየው ምንድነው?

በዓለም ያለው ሁከት፤ ሰልፍ፤ ዓመጸ፤ ፍጅት፤ ፍርሃት፤ ምንድነው? በታላቅ ቁጣ ወድቋል! ተብሏል። እኛ እግዚአብሔርን ትተን በሳይንስ ዓለም ብቻ እንኖራለን ብለን፤ አንድ ጊዜ ግራ ዘመም ሆነን። ግራ ክንዳችንን አነሳን፤ ቀኝ እንደተጨቁነ አድርገን ቆጠርን፤ ይሄ እንኳን አሁን ግራው ቀኝም ተይዞብን እንዴት አድርገን እናስተውልና እንያዝ? እንዴት አድርገን እንሥራ? ፈዘዝን፤ ጭራሽ ደነገዝን!

«እግዚአብሔርን ለማወቅ ባልወደዱት መጠን እግዚአብሔር የማይገባውን ያደርጉ ዘንድ ለማይረባ አእምሮ አሳልፎ ሰጣቸው።»
ሮሜ. 1+28

2.2 ደጋ ላይ የወደቀው ሰይጣን፤

በምዕራፍ አንድ ላይ እንደተገለጸው የደጋው ሰይጣን፤ የሰዎችን የአኗኗር፤ የባሕል፤ የወግና የልማድ ወዘተ... የማህበራዊ ኑሮ አካባቢያዊ መርሆችን መሠረት አድርጎ፤ እንደ ቀየውና እንደ የመንደሩ መጠሪያውን አገኘና፤ ዛር፤ ውቃስ፤ እየሆነ፤ እየተሾመ፤ እየተሸለመ፤ ሿሚና ሽላሚዎችን እያበጀ፤ አዳል ሞቲ፤ ወሰን ገፈ፤ ወሰን ጎረጎሮ፤ ጠቋር አባ ቡል፤ የአርሲዋ እመቤት፤ የታዬ ከራማ፤ አውሊያ፤ አፋ-ደመና፤ አፋ-ለገሠ፤ አፋ አቡኮ፤ ሰይፉ ጨንገር፤ ራስ ሐንስ፤ ግራኝ አባ ጉግሳ፤ ቡሎ ገርቢ ሳማ ቀልቢ፤ ሼህ አንበሶ፤ ሙጨ-ዘራጋ፤ ራሔሎ፤ አዮ ሞሚና፤ አርሜት፤ ድማሚት፤ ሞሔት፤ ቦገና ወዘተ... እየተባለ ሰይጣንነቱን በውስጡ ደብቆና የሰዎችን ስያሜ ይዞ፤ አገሩን ሁሉ አጥለቀለቀ።

የደጋው ሰይጣን እንግዲህ ውቃስ እየሆነ እንደዚህ ቁጭ አለ ማለት ነው። በአካባቢው ሰሞች እየተለወጠ ከመምጣቱ በተጨማሪ፤ የጨፌ መንፈስ፤ የቦረንትቻ፤ የአመቺሳ፤ ፈጫሳ የሚደረግለት፤ የወንዝ መንፈስ፤ እየተባለ በቀጥታ ሕዝቡን አገኘው።

በአጠቃላይ የወንድሞቻችን ከሳሽ፤ የተጣለው ዲያብሎስ የጸድቃንን መንፈስ የሚቃወመው ኃይል፤ በውስጣችን ቦታና ሥፍራ ያዘ።

የቤተክርስቲያንን ጉዞ የሚያቀጭጭ፤ ወደ ቤተክርስቲያን የሚገቡትን አቅጣጫቸውን የሚያስት፤ አገልጋዮችን መንፈሳቸውንና ሞገሳቸውን የሚያስጥል፤ የሰማያዊ ጸጋ በረከትን የመካፈል ጽድቃቸውን የሚያበላሽ፤ የወራኝነት፤ የተቺነት፤ የተቃዋሚነት፤ የፈዘኝነት መንፈስ ዘልቆ ገባ። «እግዚአብሔርን እያወቁ፤ እንደ እግዚአብሔርን መጠን ስላላከበሩትና ስላላመሰገኑት የሚያመካኙት አጡ፤ ነገር ግን በአሳባቸው ከንቁ ሆኑ የማያስተውለውም ልባቸው ጨለመ።» ሮሜ. 1+21

ከማን ተወለድን? መናፍስት ከተጫነውና ካጠቃው ዘር ተገኝተን፤ እንዴት የተቀደሰ ሃሳብ ለማመንጨትና የተባረከ ሥራ ለመሥራት አቅምና ጉልበት ይኑረን?

እንዲህ ሆነን ገና በሊጋና በወጣትነት ዕድሜያችን፤ በክፉ መናፍስት እጅና እግራችን ተሳስሮና አካላችን ደቆ፤ ፈዘንና ደንግዘን በማለዳ ተያዝን። ዕድሜያችን ፍልሚያ ላይ ነው።

«ልቦ ጠማሞች በእግዚአብሔር ዘንድ አጸያፊዎች ናቸው።»

ምሳ. 11÷20

2.3 በረሃ ላይ የወደቀው አጋንንት፤

በረሃ ላይ የወደቀው አጋንንት፤ ለሥራ እየተፈለገ መጠራት ጀመረ። በረሃ፤ ባዶና የተራቆተ መንፈስ ስለሆነ፤ ለሌብነት ይመቻል። ስለዚህ ከተማ ውስጥ ለሥልብና፤ ለሚርትና ገንዘብ ለመሰብሰብ፤ እየተሳበ ወደ ከተማ ገባ። «ግርማ ሞገስ ሁነኝ፤ ኃይል ሁነኝ፤ ስናገር የማሥራራና የማስደነግጥ አድርገኝ!» እየተባለ፤ ለግርማ ሞገስ እየተጠራ ከሁሉም ኑሮና ሕይወት አልፎ፤ ወደ እግዚአብሔር ቤት፤ ሳይቀር፤ በመተተኝነት የደብተራ አሰራር እጅግ በጣም ሰርጎ ለመግባት ችሏል።

ይህ የበረሃው አጋንንት፤ በታላቅ ቁጣ የወደቀው መንፈስ፤ በውስጣችን ቦታ ይዞ እየተጎተተ፤ እሠረው፤ አፍዘው፤ አደንግዘው፤ ጉልበቱን አድካመውው፤ ጨንፈውን፤ አንጀቱን፤ ልቡን አንድደው፤ ሕይወቱን አበላሸው፤ እግሩን ያዘው፤ እጁን አሰረው፤ ዓይኑን አጥፋው፤ እየተባለ ቁጭ አድርጎና ትውልድ አግኝቶ በመንስራፋት፤ ሕይወታችንን መጫዎቻ አደረገው።

«ሥጋችሁ ከእግዚአብሔር የተቀበላችሁት በእናንተ የሚኖረው የመንፈስ ቅዱስ ቤተ መቅደስ እንደሆነ አታውቁምን? በዋጋ ተገዝታችኋልና ለራሳችሁ አይደላችሁም፤ ስለዚህ በሥጋችሁ እግዚአብሔርን አክብሩ።» 1ቆሮ.6÷19-20

2.4 አየር ላይ የወደቀው አጋንንት

የአየሩ አጋንንት፤ ጥሩ ሕልምና ራዕይ እንዳታይ፤ ያደርጋል። የሴፍ እኮ ወደ ግብጽ ሲሄድ፤ ሄሮድስ እንደሞተ ያወቀው በተከፈተ ሰማይ ብሕልም መገለጥ ውስጥ ነው።

ጌታችን መድኃኒታችን ኢየሱስ ክርስቶስ፤ በዮሐንስ ወንጌል ምዕ.1÷52 ላይ ለናትናኤል ይህንን ታላቅ ቃልና የተስፋ ኪዳንን፤ ለእግዚአብሔርና በእግዚአብሔር ቤት ለሚኖሩ ሁሉ ሲነግር እንዲህ አለ። «እውነት እውነት እላችኋለሁ፤ ሰማይ ሲከፈት የእግዚአብሔርም መላእክት በሰው ልጅ ላይ ሲወጡና ሲወርዱ ታያላችሁ አለው።» አለ።

የሴፍ በኖረበት ዘመንና በተኛበት ቦታ ላይ ሞባይል ስልክ አልነበረም። የጌታ መላእክ መጣና የሴፍ፤ ሄሮድስ ሞቷል። ሕጻኑን ይዞህ ተመለስ፤ ወደ አገርህ ግባ አለው። አየህ ሰማይ ሲከፈት፤ መልእክት ሲወርዱና ሲወጡ፤ የአዲስ ኪዳን ሕዝቦች የተሰጣቸው ተስፋ፤ በተከፈተ ሰማይ ውስጥ ከመላእክት ጋር ቃል በቃል በመመላለስ ነው።

« ድንገት ብዙ የሰማይ ሠራዊት ከመልአኩ ጋር ነበሩ። እግዚአብሔርንም እያመሰገኑ። ክብር ለእግዚአብሔር በአርያም ይሁን ሰላምም በምድር ለሰውም በጎ ፈቃድ አሉ።» ሉቃስ 2÷13

ስለዚህ ይሄ የአየሩ አጋንንት፤ ራዕይህንና ሕልምህን በአየር ላይ ሆኖ የሚከለክል፤ ወይም ሕልምህ ነብር፤ አንበሳ፤ ዝንጀሮ፤ ዘንዶ፤ አባብ፤ አይጥ፤ እንቁራረት፤ ጊንጥ፤ ጥልቅ ጉድጓድ ወይም ገደል፤ ድቅድቅ ጨለማ ወዘተ... እንዲሆንና ራዕይ አልባ ሆነህ እንድትቀር የሚያደርግ የአየር መንፈስ ነው።

ራዕያችንን የምንጠብቀው ከሰማያዊ አምባ መሆኑ ቀርቶ፤ ከምድራዊ ፍልስፍና፤ ከጋዜጣ፤ ከመጽሐፍና ከምናባዊው የአስተሳሰብ ምርምር ሆነ። በዚህም ሰማያዊው ራዕይ ጠፋ።

ሥጋዊ ራእይንማ ስንት ዘመን አየነው። ከሥጋ የምንወማቸውን ነገሮች ስንት ዘመን ሰማናቸው። ባይ እየሆነብን ስለተቸገርን፤ ትርፋችን መጨነቅና ባይነትን ማቀፍ ሆኖብናል። « ስለዚህ በክፉው ቀን ለመቃወም፤ ሁሉንም ፈጽማችሁ ለመቆም እንድትችሉ የእግዚአብሔርን ዕቃ ጦር ሁሉ አንሁ።» አፌ.6÷13

የአየሩ አጋንንት በሳይንስ ላይ ያለው ተጽዕኖ፤

«ልብህ በእግዚአብሔር ፊት ቀና አይደለምና ከዚህ ነገር ዕድል ወይም ፈንታ የለህም።» ሐዋ. 8÷21

ከዘጠኙ ፕላኔቶች ስምንቱ፤ በግሪክና በሮማውያን የአየር አጋንንት ጣዖት ሥም የተሰየመ ናቸው። ለምሳሌ ለተፈጥሮ ግብር ተቃራኒ ጠባይ ያላቸው ሰዶማውያን፤ ሌዝዚያዊያንና የሆረር ፊልሞች መንፈስ፤ እንደ ሳተላይት በአየር ላይ ተንሳፊውና ተሰራጭተው ይገኛሉ። ይህም የቱን ያህል የአየር አጋንንት የዘመኑ ሳይንስ ደባል አካል መሆኑን ያረጋግጣል።

የአየሩ አጋንንት፤ ሴቱንና ወንዱን ስለወሰደ የማስተማርና የመገፋፋት ጋይልና ሥልጣንም አለው። ስለዚህ መቶ በመቶ የሳተላይት ጣቢያዎች፤ ጋዜጦች፤ መጽሐፎች፤ መጽሔቶችና ፊልሞች፤ ከበጎ ጎናቸው በተቃራኒ፤ የእኩይ ድርጊቱ ገጸ-ባሕርይ፤ ማጣፊጫና ማሰራጨዎቹ ናቸው።

የየዘመኑ ልሂቃን እግዚአብሔርን እንዲንቁና እንዲክዱ የሚያደርግበት ምክንያት፤ አንድም በእውቀት አሰላለፋቸው ውስጥ ቦታ ስላለው ነው። የዚህ ግራ የተጋባ የኑሮ ሥልት ውጤቱ፤ የተንኮታኮተ ትውልድ ይሆናል ማለት ነው።

ለዚህ ነው፤ ጊዜያችን፤ ዘመናችን፤ ትውልዳችን፤ መንገዳችንና ቤታችን ወዘተ... እሳተ ገሞራ የሆነው።

ዛሬ ዓለም ከደረሰበት የሥልጣኔና የዕድገት ደረጃ አንጻር ሲታይ፤ ብዙ ነገሮችን በቀላሉ ለመሥራት የሚቻል ቢሆንም፤ ያላሰበንበት ትልቁ ችግር ግን፤ እንዴት ከዲያብሎስ ውጊያ አምልጠን ሰው መሆን እንችላለን የሚለው ጉዳይ ነው።

በአጠቃላይ ይሄኛው ራእይህን የሚከለክል ነው። ሰማያዊ ነገር እንዳይገባ የሚያግድ፤ ተኝተህ እንድትቃኙ፤ የሰላም ዕንቅልፍ እንድታጣ፤ ያፈጠጠ፤ ያገጠጠ ነገርን እንድታይ፤ ቤቱን እንድትፈራ፤ የምታርፍበት ጊዜ የሥቃይ እንዲሆንና ጸሎት እንዳታደርግ፤ ጸሎትህ ሰማየ-አምባን ጥሶ እንዳይሄድና እዚሁ እንድታገተመትም በማድረግ፤ በአየር ላይ ሆኖ ይዋጋል።

የደጋውና የበረሃው አጋንንት፤ የምትናገራቸው መልካም ቃላቶች እንዲጠፋ አድርጓል። «እናንተ አንገተ ደንዳኖች ልባችሁና ጆሯችሁ ያልተገረዘ፤ እናንተ ሁልጊዜ መንፈስ ቅዱስን ትቃወማላችሁ፤ አባቶቻችሁ እንደ ተቃወሙት እናንተም ደግሞ።» ሐዋ. 7÷51

2.5 ባሕር ላይ የወደቀው ሰይጣን

እንግዲህ ዲያብሎስ እየተደላደለ ነው። በሰው ልጅ ሕይወት ውስጥ እየገባ ነው። ከፍተኛ ሥፍራ፣ ግዛትና ቦታ ይዟል ብለናል። በታላቅ ቁጣ የወደቀው ዲያብሎስ በምድራችንና በውስጣችን ነግሷል።

የሲኦሉ፣ የደጋው፣ የበረሃውና የአየሩ የዲያብሎስ መንፈሶች አገርና ግዛት እያተራመሱ እንዳለ፣ የቀረውና ጊዜውን የሚጠብቀው የባሕሩ መንፈስ ደግሞ፣ ሃሌ... ሉያ... እያለ ከባሕር ወጣ።

እኛ እዚህ አፋችንን ለጉመን ዝም ብለናል። ወንጌል እንዲህ ብሏል እያልን ተችተናል። የእግዚአብሔር አስተምህሮት በራሳችን ችግር የተነሣ በሕይወታችንና በባሕርያችን አይገለጽም፣ ፍቅሩ፣ ሞገሱ፣ ጸጋው፣ ሰላሙ አይታይም፣ ግን እንዲህ ብሏል እያልን ቁጭ ብለናል።

ይህ የባሕሩ መንፈስ መጽሐፍ ቅዱስ አስይዞና አሠልጥኖ፣ መላሱን አስረዝሞና አስተሳሰብን በቅራኔ መርዞ፣ በክህደትና በድፍረት የቤተክርስቲያንን ሥርዓተ-አምልኮት እየተሳደበ፣ አእምሮን የመቆጣጠሪያ ሥልቶችን አብዝቶ፣ ጥበቡን አስፍቶ መጣ።

እዚህ ይሄኛው ክርስቲያን ዓይኑን ለመክፈት እስኪያቅተው ድረስ በመናፍቅቱ እዚህ ተይዞ ፈዞአል። ግንባሩን ደፍቶ ያንቀላፋል። ያኛው አፍጦ ሃሌ... ሉያ... እያለ ጉርሻ እየሰጠ መጣ።

የእውሬው መንፈስ፣ ተሳዳቢው መንፈስ፣ እልክኛው መንፈስ፣ አገረሙራሚው መንፈስ፣ የቅዱሳንን መንፈስና ኃይል የሚያርቀው፣ የመልአክትን ጥበቃ የሚክደውና የሚያስወግደው መንፈስ፣ የድንግል ማርያምን አማላጅነት፣ በምሥጢረ-ሥጋዊ የተባረክንባትን የቅድስናዋን መንፈስ ከሰው ልጅ የሚያርቀውና የሚያንኳሰሰው መንፈስ፣ ከባሕር ውስጥ ወጣ። የተማረውን ኃይል ሁሉንም ሰበሰቦ፣ ወደ አዳራሽ ጎተተው።

«የወንድሞቻችን ከሳሽ ቢታላቅ ቁጣ ወደ ምድር ተጥሏል።» ምን ወደ ምድር! ልባችን ውስጥ ተጥሏል ማለት ይቀላል። ልባችን ውስጥ ከተጣለ ቆይቷል።

ለማጠቃለል፡-

- ሲኦል የተጣለው ሳይንቲስት ሆኗል። ሲኦል እዚችው ምድር ላይ ሆነ፣ ማለት ነው።
- ደጋ ላይ የተጣለው ዛርና ውቃቢ ሆኖ ከእርሱ ተወልደናል።
- በረሃ የተጣለው ወደ ከተማ እየተሳበ ገብቷል። ተመጋቢ ሆኖ፣ እየሰለበና እያደቀቀን በረከታችንን አርቆብናል።
- አየር ላይ የተጣለው የሕይወታችን እዚም ሆኖ፣ ጸሎታችን ወደ እግዚአብሔር ጸባዖት እንዳይሰማ አግዷል።
- ባሕር ላይ የወደቀው ሰይጣን መጽሐፍ ቅዱስ ይዞ በርካታ ክርስቲያኖችን አስቷል። ብዙ የሐሰት ክርስቲያኖችን አፍርቶአል።

እንግዲህ እንዴት እናድርግ? የሰዎች ልብ በጭካኔ ተመቷል። የምሁራኖች እምነት ከመንፈሳዊ አቅጣጫ ውጭ ወጥቶ የቀዘቀዘ ሆኗል። የሽማግሌዎች መንፈሳዊ በረከተ-ተስፋ፣ ከቅድስና መለኮታዊ ምሪት ተቋርጧል።

እግዚአብሔር አምላክ ቤት ውስጥ ስንኖር ፈተናዎቻችን እጥፍ ድርብ በመሆን መንፈሳዊውን ሕይወት የሚያጨነግፉ ችግሮች ሰፍተውበናል። መንገድ ላይ እየቀረን ነው። ዲያብሎስ በታላቅ ቁጣ ወደ ምድር ወድቋል።

« ቀድሞ ጨለማ ነበራችሁና፤ አሁን በጌታ ብርሃን ናችሁ፤ የብርሃኑ ፍሬ በበጎነትና በጽድቅ በእውነትም ሁሉ ነውና ለጌታ ደስ የሚያሰኘውን እየመረመራችሁ፤ እንደ ብርሃን ልጆች ተመላለሱ፤ ፍሬም ከሌለው ከጨለማ ሥራ ጋር አትተባበሩ፤ ይልቁን ግለጡት እንጂ። » ኤፌ.5+8

ምዕራፍ ሶስት

3. ከተራራ ወደ ሽለቆ

«ቃልህ በደረሰ ጊዜ የልጁ ሥርዓት ምንድነው? የምናደርግለትስ

ምንድን ነው? » መሳ. 13÷12

«የእስራኤል ልጆች በእግዚአብሔር ፊት እንደገና ክፉ ሥራ ሠሩ።»

መሳፍንት 13÷1

እስራኤሎች ሥራቸው ዕድገት ለማምጣትና ትውልድን ለማዳን መሆኑ ቀርቶ ክፉ በሆነበት በዚያ ዘመን፤ እግዚአብሔር ለአርባ ዓመታት ያህል ለፍልስጥኤማውያን ባርነት እግልፎ ሰጣቸው።

ቀና የሆነ ትውልድ የሚጠፋው፤ ሁሉም ክፉ ሲሆን ነው። በበጎ መንገዶች ክፉዎች ሲመላለሱና በመልካም ስፍራዎች መጥፎ ሰዎች ሲኖሩ፤ ዘመኑ የከፋ ይሆናል።

መጽሐፍ ቅዱስ « ከዳን ወገን የሆነ ማኑሄ የሚባል አንድ የጸርዓ ሰው ነበር፤ ሚስቱም መካን ነበረች፤ ልጅም አልወለደችም። የእግዚአብሔርም መልአክ ለሴቲቱ ተገልጦ እንዲህ አላት፡- እነሆ፤ አንቺ መካን ነሽ፤ ልጅም አልወለደሽም ነገር ግን ትፀንሻለሽ፤ ወንድ ልጅም ትወልዳለሽ። አሁንም ተጠንቀቂ የወይን ጠጅን የሚያስክርም ነገር አትጠጪ፤ ርኩስም ነገር አትብይ አላት » ። መሳ. 13÷2-5

በዘመኑ የነበሩ ነገዶች በክፋት ሕይወት ውስጥ ስለኖሩ፤ ለእግዚአብሔር ጥሪ የሚመቹ አልሆኑም። አርባ ዓመት ሙሉ እግዚአብሔር ሲቆጣቸው፤ በቁጣው ዘመን ውስጥ የተወለዱ ልጆች በመሆናቸው፤ ለቅንነትና ለበጎ መልአክት አልታደሉም።

እኛ ዛሬ ሥራችንና ኑሮአችን ክፉት ሆናለን። ምክንያቱም ሁሉን ነገር ስንቀበለውና ስንገበየው በእግዚአብሔር መንገድ አላለፍንም። በመሆኑም የዘመኑ ክፉ መንፈስ ይከተለናል።

የመከራው መፍትሄና መከላከያው ደግሞ፤ እግዚአብሔር ነው። የእግዚአብሔር መንፈስ ከሕይወታችን ውስጥ ስለራቀ፤

ተወልደን ተርመሰመስን እንጂ፤ ተፈጥረን የቀምነገር ተስፋ ጭብጥ ባለቤት ለመሆን አልታደልንም።

የምንኖረው ካልተፈቱ ችግሮቻችን ጋር በመሆኑ፤ ደስታ፤ ሞገስ፤ ክብርና ጸጋ አጥተን፤ የተቀባይነት፤ የተወዳጅነትና የተፈቃሪነት መንፈስ ርቆን፤ በውስጣችን ክፉት ሥር ሰደብናል።

« እንግዲህ ክፉትን ሁሉ ተንኮልንም ሁሉ ግብዝነትንም ቅንዓትንም ሐሜትንም ሁሉ አስወግዳችሁ፤ ጌታ ቸር መሆኑን ቀምሳችሁ እንደ ሆነ፤ ለመዳን በእርሱ እንድታድጉ አሁን እንደተወለዱ ሕፃናት ተንኩል የሌለበትን የቃልን ወተት ተመኙ። » 1ኛ ጴጥ. 2÷1

ስለዚህ አትኖሯትም የሚሉን በምቀኝነት ተነስተው የሚመተቱብንና የሚያሟርቱበትን ከጎናችን ያሉ የሚያውቁን ሰዎች ሆነዋል። የማያውቁን ሰዎች ስለማያውቁን አይጎዱንም? እግዚአብሔር የተወው ሕዝብ፤ አንደኛው ምልክቱ ይህ ነው። ከጎን ለመጉዳት መነሳት!

ወደ መካኗ ሴት ስንመለስ፤ የሚወለደው ልጅ ምልክት ምንድነው? ብላ ስትጠይቅ፤ «የሚያስክር መጠጥ አትጠጪ፤ ርኩስ ነገርን አትብይ፤ የሚወለደው ልጅ የእግዚአብሔርን ሕዝብ ይታደጋል፤ የጠላትን ኃይል ይሰብራል፤ በመንፈሳዊ በረከት በኩል ያልፋል፤ ታላቅ የልዑል እግዚአብሔር ክንድ ምሳሌ ይሆናል» አለ፤ ባልና ሚስቱ በእርሻቸው ጥጄ መስዋዕት በአቀረቡበት ወቅት የተገለጠው መልአኩ ቅዱስ ሚካኤል ።

ይህ የሚወለደው ልጅ ገና እስኪያድግ ድረስ ዲያብሎስ በእስራኤል ላይ ብዙ ጊዜ አለው ማለት ነው። ከዚያም ልጁ ተወለደ። ስሙንም «ሶምሶን» አሉት። ሶምሶን ማለት ከእብራይስጥ የአማርኛ ትርጉሙ ቀደም ሲል በዚህ መጽሐፍ መቅድም ላይ እንደተገለጸው «ብርሃኑ» ማለት ነው።

መድኃኒታችን ኢየሱስ ክርስቶስ፤ እኔ የዓለም ብርሃን ነኝ ላለው ቃል፤ ሶምሶን ራእይ የሆነ ሰው ነበር። በመሆኑም ለእስራኤል ሕዝብ ብርሃን የሚሆን ልጅ ተወለደ። ሶምሶን እያደገ መጣ። መጽሐፍ ቅዱስ እንዲህ ይላል።

«ሴቲቱም ወንድ ልጅ ወለደች፤ ስሙንም ሶምሶን ብላ ጠራችው፤ ልጁም አደገ እግዚአብሔርም ባረከው።» ይላል። መሳ. 13÷24

እኛንስ ማነው የባረከን? እግዚአብሔር በረከቱን ሲያቆም፤ የምንቀበለው ከጠላት ይሆናል። ከዚያም እርስ በእርሳችን የጠላት ጠላት እየሆንን ዘመናችንን በክፋት እንጨርሰዋለን።

ዛሬ ብዙዎቻችን በዚህ መንገድ እየሄድንበት እንገኛለን። በአገር ውስጥም ሆነ በውጪ፤ አበሻ እርስ በእርሱ በጠላትነት እየተያየ አንዱ ለአንዱ ፍርሃት ሆኗል። በፍርሃት ውስጥ ተጠባብቀን የምንኖር የፍርሃት ዘመን ልጆች ሆነናል።

3.1 የሶምሶን ኃይልና የጠላቶቹ ጭንቀት፤

እግዚአብሔር ሶምሶንን ሰለባረከው፤ የእግዚአብሔር መንፈስ በጸርዓና በኤሽታሐል መካከል ባለው ቦዳን ሰፈር ውስጥ ያነቃቃው ጀመር። ዛሬ ይህንን ትውልድ የሚያነቃቁት ግን፤ ጫት፤ ሲጋራ፤ ሐሽሽ፤ ቡና ወዘተ... ናቸው። በመሆኑም ለእነዚህ የሱስ መንፈሶች ተጋልጦ፤ የማይወጣው የሥነ-ልቦናና የአእምሮ ችግር ውስጥ ይገኛል።

ትምህርታችንን የምናጠናው፤ ፈተና የምንፈተነው በጫት ኃይል ነው። በልቦናችን ሳይሆን በሌላ መንፈስ። በዚህም ሰይጣን ለአንዳንዶቻችን እየተፈተነልንና ነጥብ ነጥቡን እየሰጠ ውጤታችንን ያሳምረዋል። ምክንያቱም ከፍ ስንል ብዙ ሰው ከሥራችን ስለሚኖር እንገዳለታለን።

«ዓመፃ ሁሉ ግፍ መመኘት ክፋት ሞላባቸው ቅናትን ነፍስ መግደልን ክርክርን ተንኮል ክፉ ጠባይን ተሞሉ።» ሮሜ 1÷29

ዛሬ ብዙ ሰዎች ለክፋው ኃይል እጅ በመስጠት፤ የመነቃቂያ ኃይላቸው መንፈስ ቅዱስ መሆኑ ቀርቶ፤ የራሳቸው ክፋትና የዲያብሎስ የሱስ ምራቶች ሆነዋል።

ሶምሶን የእግዚአብሔር መንፈስ ካነቃቃው በኋላ፤ ጠላቶቹን ለመግጠም ወደፊት መንቀሳቀስ ጀመረ። በዚህም መሠረት በመጀመሪያ በአህያ መንጋጋ በመዋጋት፤ ከአንድ ሺህ በላይ ጠላቶቹን ጣለ።

ቀጥሎም ከሜዳ ላይ ሶስት መቶ የሚሆኑ ቀበሮዎችን ሰብሰቦ ጭራቸው ላይ ችቦ አስርና ለኩሶ፤ እስራኤላውያኑን በምግብ ወደሚቀጧቸው ፍልስጥኤማውያ አዝመራ ለቀቃቸው። የዓመቱ አዝመራ በሙሉ በቃጠሎ ወደመ።

የእግዚአብሔር ኃይል አብሮት ስለነበር፤ የሶምሶን ፊንድ ጉልበት፤ የብዙ ጠላቶቹን ኃይል አስጨነቀ። አሁን የመራብና የመቸገር ተራው፤ የፍልስጥኤማውያን ሆነ።

3.2 በማለዳ እንገድለዋለን!

መጽሐፈ መሳፍንት ምዕ፤16÷1 ላይ « ሶምሶን ወደ ጋዛ ሄደ » ይላል። ጠንካራውና ብርቱው ልጅ፤ ድልን በድል ላይ እየጨበጠና እየተቀዳጀ በመጣ ጊዜ፤ በድሉ በመከራራት፤ ዋናው ኃይሉን እግዚአብሔርን መርሳት ጀመረ።

እኛ ደግሞ የምንከራራው፤ የቀደሙ አባቶቻችን መራር መስዕዋትነት ከፍለው ባስገኙት ድልና ባቆዩልን ክብር ነው። ይሁን እንጂ ዛሬ፤ ከእግዚአብሔር የራቅን በመሆኑ ውስጣችንን ድል ያደረገው ሰይጣን ነው።

የእገርንና የወገንን ፍቅር የሚያሳጣ መንፈስ ስለሰረጸብን፤ ባልተጠበቀ ሁኔታ በብዙ ጉዳይ ላይ ለምድሪቷ ፍርሃቶች ሆነናል። «ሶምሶን ወደ ጋዛ ሄደ። በዚያም ጋለሞታ ቤት አይቶ ወደ እርስዋ ገባ። የጋዛ ሰዎችም ሶምሶን ወደ ከተማ ውስጥ እንደገባ ሰሙ፤ ከጸቡትም፤ ሌሊቱን ሁሉ በከተማይቱ በር ሸመቁበት። ማለዳ እንገድለዋለን ብለው ሌሊቱን ሁሉ በዝምታ ተቀመጡ።» መሳ. 16÷1-2 ይላል። ፍልስጥኤማውያን የሚፈልጉት ሶምሶንን ይዞ በማዋረድ ለመግደል ቢሆንም፤ ኃይሉ በእግዚአብሔር መንፈስ የተነቃቃ በመሆኑ፤ ሊቋቋሙት አልቻሉም።

የእምላካችን ሥራ ሲገለጥ ዓለም፤ ሰውና ሰይጣን ብዙ ጊዜ ግራ የሚጋቡበት ዋና ምክንያት፤ በእግዚአብሔር ፍርድ ስለሚቀደሙና ከፍርዱም በታች ስለሚወድቁ ነው።

ከፋው መንፈስ ካለ፤ እናቶቻችን ወልደው በሚያሳድጉን ጊዜ እኛን የሚመለከቱን፤ በእናትነት የልቦና ዓይኖቻቸው ብቻ ሳይሆን፤ በዛፋና በውቃቢው መንፈስ በኩል ነው። ቢመርቁን ርግማን፤ ቢተክሉ መድረቅ፤ ቢመግቡ ረሃብ፤ ቢጠጡ ችግር፤ ቢመክሩ ጭንቀት፤ ቢያስተምሩን መደናቀር ሆነ። ምክንያቱም እነርሱ ላይ ሆኖ የሚመለከተን ሌላ የጠላት መንፈስ አለ ።

በእግዚአብሔር የተባረከውና የእግዚአብሔር መንፈስ ያነቃቃው ሶምሶን እምላኩን ረስቶ ጋለሞታ ቤት በመግባቱ በጠላቶቹ ተከበበ።

እኛ በተራ ነገር እንደ ቀልድ የጀመርናቸው ሱሶቻችን፤ ዛሬ ከባድ ደረጃ ላይ ጀርሰው፤ በዲያብሎስ ድጋፍ እስከ ሕይወታችን ፍጻሜ ድረስ እየዘለቁ ነው። ምክንያቱም በክፉ መናፍስቱ ተከበናል።

«ሌሊቱን ሙሉ በከተማይቱ በር ሸመቁበት።» ይላል። በዚህም ሶምሶን ጠላቱ በሩ ላይ ሆነ።

የጠላት ዝምታ በሶስት መንገዶች ይገለጣል፤

- ሀ. የሶምሶን ኃይል እንዴት እንደሚገለጥና ሊጎዳቸው የሚችልበትን መንገድ ለማጥናት፤
- ለ. አዳዲስ የጥቃት ዘዴዎችን ከሶምሶን አነሳስና አጀማመር ላይ አካሄዳቸውን ለመቀየስ፤
- ሐ. እነርሱ የማይሸነፉበትን ስልት ለማመቻቸትና ሶምሶንን አጣብቂኝ ውስጥ አስገብተው ለማዋረድና ለመጣል፤ የዝምታውን መንገድ መርጠዋል።

ምንጊዜም የዲያብሎስ ሐሳብ የእግዚአብሔር ሕዝብ እንደሌለው አሕዛብ የሚሆንበትን ድክመት መመኘትና ኃይሉን ያጣ ትውልድ ማየት ቅድሚያ የሚሰጠው ዓላማው ነው።

በተቃራኒው ደግሞ፤ የእግዚአብሔር ሕዝብ ራሱ እንደሌለው ሰው ለመሆን መልኩንና ባሕርዩን በመለወጥ የአሕዛብን መንፈስ የሚመኝበትና ወደ እነርሱ ለመሄድ እራሱን የማያገኝበት መንገድ ላይ ለጠላት እንቅስቃሴ መግቢያ በር ሆነ።

በአንተም ላይ ጠላት ሲነሳ፤ የሚንከባለሰውና የሚያሟርተው፤ ምናምንን የሚወረውረውና የሚጥለው፤ ደም የሚርጨውና የሚደፋው፤ የሚበትነውና የሚቀብረው ወዘተ... በርህ ላይ ነው።

« በከተማይቱ በር ላይ ያሸመቁት ፍልስጥኤማውያን ሶምሶንን በማለዳ እንገለጻለን » ብለው አድፍጠዋል። መጽሐፍ ቅዱስ የሚነግረን የጠላት ሥልት ይህን ነው።

ዘመኑ፤ ሽማግልናው፤ ሥልጣኑ፤ ማዕረጉ፤ ዕውቀቱ፤ መግቢያ መውጫውና የእግዚአብሔር ሕዝብ መንገድ ጨለማ እንዲሆን መጀመሪያ ጠላት የሚያጠፋው ብርሃንን ነው።

ዛሬ የሕይወት፤ የእውነት፤ የዕውቀትና የኑሮ ብርሃን የሚጨልምብን፤ በእነዚህ በማለዳ እንገለጻለን ብለው በተነሱ መንፈሶች ሴራና ጥቃት አማካኝነት ነው።

ወደ ጌላ መለስ ብለን የአገራችን የስልሳዎቹንና የሰባዎቹን ዘመንና ታሪክ ስናስታውስ፤ አድገው ብዙ መሥራት የሚችሉ ሽላጾች፤ ታሪኩ የማይታወቅ፤ መጨበጫ ውል የሌለውን ንድፈ ሀሳብና ዓላማ እንግበው፤ ገና በማለዳው በላጋነት እድሜያቸው አለቁ።!

የዛሬውን ሽማግሌ ለመሆን ያልቻሉ፤ አብዮትና ዘመን፤ ማዕረግና ሥልጣን የበላቸው ማለዳ አልፈው የተረሱ ብዙዎች ናቸው።

ቆሞም እኮ በማለዳ መሞት አለ። በሱስ ናውዝ፤ ፊዞና ደንግዞ፤ የቤተሰብ ሽክም ሆነው ከመኖር የማይቆጠሩ ስንት ልጆች አሉን?

ከተማውን ያስቸገሩ መንደሩን ያሰለቹ፤ ግማሹ በሟርት፤ በመተት፤ በክፋት ተክል ሽማቂነት የሚንዙ፤ ነጠላ የሚቆርጡ፤ የወዛ ፊት የሚፈልጉ፤ የእግር ኮቱን የሚያሳድዱ፤ እየነካኩ ሕሊናህን፤ ሀብትህንና ገንዘብህን የሚሰልቡና የሚሰርቁ፤ ለማለዳ ሞት የሚያዘጋጁህና የሚያቀብሉህ ጠላቶችህ፤ ዛሬም በርህ ላይ አሽምቀዋል።

ሶምሶን እግዚአብሔርን ቢረሳውም፤ እግዚአብሔር እርሱን አልረሳውም። « ሶምሶን እስከ እኩለ ሌሊት ተኛ፤ እኩለ ሌሊት በሆነ ጊዜ ተነስቶ የከተማይቱን በር መዝጊያ ያዘ፤ ከሁለቱ መቃኖችና ከመወርወሪያው ጋር ነቀለው፤ በትክኻውም ላይ አደረገ፤ በኬብሮንም ፊት ወዳለው ተራራ ራስ ላይ ተሸክሞት ወጣ። በዚያም ጣለው። » መሳ. 16÷3 ይላል፤ መጽሐፍ ቅዱስ።

እግዚአብሔር ከእኛ ጋር ከሆነ፤ እኛም ጠላታችን ዲያብሎስ የዘጋብንን በር መያዝና መንቀል እንችላለን። መግቢያና መውጫችን ላይ ያሸመቀውን የጠላት ኃይል እንይዘዋለን።

ኬብሮን፤ አብርሃም መስዋዕት ያቀረበበትና ራሱም አብርሃም፤ ሳራ፤ ይስሐቅና ያዕቆብ የተቀበሩበት ቦታ ነው።

«ኬብሮን» ማለት ከእብራይስጥ ወደ አማርኛ ሲተረጎም « የቃልኪዳን ምድር » ማለት ነው።

ኬብሮን የእመቤታችን የቃል ኪዳን ፍጻሜ መግለጫና የዓመተ ምሕረት ራእይ በመሆን፤ ለአብርሃምና ለዘሩ ተስፋ በመሆን ቆይታለች።

አብርሃምም ከእግዚአብሔር ጋር በኬብሮን ኖረ። እግዚአብሔር ደግሞ ከድንግል ማርያም ተወለደ። በሥጋ ተገልጦ ከእኛ ጋር ኖረ። እናቱ ማርያም፤ ስሙ አማኑኤል፤ አየሱስ ክርስቶስ፤ የኬብሮን ትርጉም በዘለዓለም ሕይወት ተፈታ። ስለዚህ የእኛ ኬብሮን ወላጁ ተከምላክ ናት።

ሶምሶን የተቆለበትን የጠላቶቹን ምሽግ ሰብሮ ወደ ተራራ የወጣ ይሁን እንጂ፤ እንደገና ከተራራ ወደ ሽለቆ ይወርዳል። «የእስራኤል ልጆች እንደገና በእግዚአብሔር ፊት ክፉ ሥራ ሰሩ። » መሳፍንት 13÷1

3.3 እንደገና ወደ ሽለቆ፤

ተራራ፤

በመንፈሳዊ ሕይወታችን ውስጥ ከፍተኛ ግምት የምንሰጠው ቦታ ነው። በተለይ፤ ዝቅ ያሉ ሥፍራዎችንና ጠቅላላ አካባቢውን ለመመለስ የሚያስችል ከፍተኛ ገዢ ቦታ በመሆኑ፤ ጌታችን መድኃኒታችን ኢየሱስ ክርስቶስ ለደቀመዛሙርቱ ክብሩን የገለጠውና የመጀመሪያውን ትምህርት ያስተማረው፤ ደብረ ታቦር ተራራ ላይ ነበር።

አባቶቻችን የኢየሱስ ክርስቶስን በደብረ ታቦር ተራራ ላይ የመገለጥ ምስጢር በማወቃቸው፤ የእግዚብሔር አምላክን ቤተ ቤተክርስቲያንን በሚያንጹብት ጊዜ፤ የሚመርጡት ሥፍራ ተራራና ኮፈብታማ ቦታዎችን ነው።

በአብዛኛው በአገራችን አካባቢዎች ብትዘዋወሩ፤ ብዙዎቹ ቤተክርስቲያኖችን የተሰሩት ተራራ ላይ ነው። እነዚህ ለረዥም ዘመን አባቶች የጸለዩበት የቃልኪዳን አብያተ ክርስቲያናት ናቸው።

ቅዱሳንና ጳጳሩን ሰማዕታት ተጠልለውበት እዚያው ጸልዮውና አገልግሎት ሰጥተው፤ በመጨረሻ ላይ ሲያልፉ አጽማቸው የሚያርፈው፤ እዚያው ባንጹት ቤተክርስቲያን ነው።

ከዚህ በተጨማሪ ቤተክርስቲያኖች ተራራ ላይ የሚሰሩት ሌላውም ከነዚህ ነው።

አንደኛ፡- ሕጻናት ሲያድጉ ያ ቤተክርስቲያን ነው ትሳለሙ ብሎ ክርቀት ለማመልከት፤

ሁለተኛ፡- ወደ ቤተክርስቲያኑ መድረስ ያልቻሉ ምዕመናን ደግሞ፤ ከሩቅ በማየት እንዲሳለሙ፤

ሶስተኛ፡- ሰዎች ወደ ቤተክርስቲያ ሲወጡና ሲወርዱ በድካማቸው ውስጥ ኃጢአትን እንዲንቁ ለማድረግ፤ ቤተ-መቅደሱ ከፍታ ቦታዎች ላይ ይተከላል።

ሽለቆ፤ ዝቅ ያለ፤ ጎንጎ ጎንጎ አሊያም ደግሞ፤ ዙሪያ-ገባው ክፍ ባሉ መሬቶች የተከበበና፤ በአብዛኛው መግቢያ መውጫው አንድ የሆነ ቦታ ማለት ነው።

እንደሚታወቀው ሽለቆ ውስጥ የሚኖር ሰው አካባቢውን ለማየት ተፈጥሮ ተጽዕኖ ያሳድርበታል። እይታው ውስን በመሆኑ አድማስ አሻግሮ ለማየት አይቻለውም። በዚህ ላይ በሽለቆው ውስጥ ተናካሽና ተናዳሬ ነፍሳቶችና አውሬዎች የሚኖሩበት የመደበኛ ቦታ ነው። በመጽሐፍ ቅዱስ መጽሐፈ መሳፍንት ከምዕራፍ 16 ቁጥር 4 ጀምሮ ያለው ቃል እንዲህ ይነበባል። « ከዚህም በኋላ በሶሬቅ ሽለቆ የነበረች ደሊላ የተባለች አንዲት ሴትን ወደደ። »

ከመንፈሳዊ ሁኔታ አንፃር ሲታይ፤ ዲያብሎስ ተራራውንና ሽለቆውን በመቆጣጠር ለምሳሌን ለማጥፋት፤ በሁለቱም አቅጣጫዎች እየተንቀሳቀሰ ይገኛል።

የሶምሶንን ታላቅ መንፈሳዊ በረከትና የውጊያ ኃይል በሚገባ ለማወቅና ለመረዳት፤ ጠላቶች በሙሉ ኃይላቸው እየተከታተሉት ነው። እርሱንም ለመጣልና የእግዚአብሔርንም ሕዝብ ለማዳከም መንፈሳቸውና ሞራላቸው ለአርባ አመታት ያህል ተጠናክሮ ስለነበር፤ ይህንን የተፈታተናቸውን ሰው ለማጥፋት ፍልስጥኤማውያኑ ሌራቸውን አጠናክረዋል።

በመሆኑም፤ የፍልስጥኤማውያን መኳንንት ወደ ደሊላ ሄደው፤ «እርሱን ሽንግለሽ በእርሱ ያለ ታላቅ ኃይል በምን እንደሆነ፤ እኛስ እርሱን ለማዋረድ እናስረው ዘንድ የምናሸንፈው በምን እንደሆነ አወቁ፤ እኛም እያንጻንጻችን ሺህ አንድ መቶ ብር ሺህ አንድ መቶ ብር እንሰጥሻለን አሉአት። » መሳ. 16÷5

ይህ ንግግር የተካሄደው እዚያው ሽለቆ ውስጥ ነው። ደሊላ ምስጢራዊ ናት። ጠላት ልቡን አይሰጥም። ዲያብሎስ የአንተን ልብ ይወስዳል እንጂ፤ የእርሱን ልብ አታውቀውም።

በሕይወትህ ውስጥ አድፍጦ የአንተን ልብ አውቆ ሊመራህ ይፈልጋል። የእርሱን ልብ የምታውቀውና ምን ሊያደርግ እንዳቀደ የምታውቀው ወደ አምላክህና ቤተክርስቲያን ስትቀርብ ብቻ ነው።

አንተ የምታውቀው፤ መማርህን፤ መሮጥህን፤ መሥራትህን ብዙ መልፋትህን... ወዘተ ነው። ግን ሩጫህ ሁሉ የሚሳካ አልሆነም። አንዳንዴም ምንድነው? ብለህ ራስህን ስትመረምር ዕድልህ ነው፤ የእርባ ቀን ዕድልህ ተብሎ በእርሱ ይሳበባል። ብዙ ሰዎች ልባቸውን የሰጡት ለመንፈሳዊው ትምህርት ሳይሆን፤ ለሥጋዊው ዓለም ብቻ ነው።

ከፍ ብሎ እንደተጠቀሰው፤ እግዚአብሔር ሶምሶንን በእስራኤል ላይ አቁሞ ሁሉንም ያንቀጠቅጥ ሰለነበር፤ የፍልስጥኤማውያኑ ሥጋት ከመጠን በላይ ሆኖ፤ ደሊላ ዘንድ ሄደው፤ የሶምሶን ኃይል እምኑ ጋር እንደሆነ ጠይቀሽ ንገረን ስላልዋት፤ የሚሰጧት ገንዘቡ አንጉቷት፤ በብዙ ሁኔታ የተቸገሩበትን ሰው ለማሰያዝ፤ የተቻላትን ሁሉ እየሠራች ነው።

ወደ እግዚአብሔር ቤት ስንቀርብ እንደ ፍልስጥኤማውያኑ ግራ የሚገባቸው ብዙዎች ናቸው። ዛሬ እኛ ያንን ታላቅ ኃይል እግዚአብሔርን አጥተነው፤ የምንባርከው አልባረክ፤ የምንሰራው አልቃና አለ። የምንሄድበት አላልቅ፤ የምንገነባው አልገፋ፤ የምንይዘው አልጨበጥ አለ። ለምን? ያለነው እንደ ሶምሶን ወርደን ሽለቆ ውስጥ ስለሆነ ነው።

የዚያ የሽለቆ ኑሮና ጠባይ ዛሬ በእያንዳንዳችን ሕይወት ውስጥ ይንጸባረቃል። ኑሯችንን በሽለቆ ውስጥ ካደረግን አርቀን ሰለማናይ፤ የዛሬውን ጥቅማችንን ብቻ በማሰብ፤ ሰውን ለመገዳት እንራውጣለን። ሌላውን ካልጻፍን ኑሯችን በራሱ መቆም አይችልም።

« ታላቅ ኃይሉ ምኑ ጋር እንደሆነ ሽንገለሽ እወቂ! » ይላል። ሽንገላ የማይሆነውን ነገር እንደሚሆን አድርጎ ማቅረብ ማለት ነው።

ሽንገላና ሽንጋዮች በኑሮ፤ በሥልጣን፤ በማዕረግ፤ በገንዘብ፤ በሀብት ወዘተ... ውስጥ ከፍተኛ ቦታ በመያዝ፤ የእግዚአብሔርን ኃይል ለመጣል እየሞከሩ ነው።

ሽንገላ የዛሬው ትውልድ አንዱ ተክለ ቁመናና ሥልታዊ የማጥቂያ መሣሪያ ሆኗል። ሃይማኖታዊና መንፈሳዊ በረከትን ለመጣል ዲያብሎስ ከሚሠራቸው ሥራዎች መካከል አንዱ ሽንገላ ነው። እኛ ኢትዮጵያዊያን ክርስቲያኖች፤ በቀጥታ ከሌላው ዓለም የኮረጅናቸው የአንዳንድ ትምህርት ገጽታዎች፤ (ሁሉም ባይሆኑ) ነባር የሆነውን የሥነ-ምግባር ሞራል እሴቶቻችንን አጥፍቶበናል። በእውቀት ሽንግሎ እውነትን ከሕይወታችን አርቆበናል። በተለይ ከእምነታችን አዛንፎናል።

ቀደም ሲል አባቶቻችን የእግዚአብሔርን ታላቅ ኃይል ይዘው አገርን ቤተክርስቲያንን ሃይማኖትን ጠብቀዋል። መንደራቸውንና ቀያቸውን ከእርግማን መንፈስ ታድገዋል።

ፍልስጥኤማውያኑ ለደሊላ፤ ሶምሶንን ለመያዝ፤ «እኛ እርሱን ለማዋረድ እናስረው ዘንድ የምናሸንፍበትን መንገድ እወቁ» ስላሏት ፍላጎታቸውን ለሚሟላት ብዙ እየሠራች ነው።

ጠላት እንዲህ ነው። ብዙ ጊዜ ግፍና ክፋት ካልሠራ የሚያመው ሰው አለ። ለዚህ ነው! ብዙ ሰዎች ወደ መተት የሚሄዱት፤ የምቀኝነት መንፈስ ውስጣቸው ስላለ፤ ሌሎች ላይ አደጋ ካላደረሱ የእነርሱ መንገድ እጭቃናላቸውም።

የግድ አንተ ላይ መመተት አለበት። ምክንያቱም ውስጡ ላለው መንፈስ ክፋትን መገበር አለበት። ካልገበረ፤ ቤተሰቡ ላይ ተንኮል ካልሰራ ያመዋል። ወደ ቤተክርስቲያን እንዳይመጡ የእግዚአብሔር መንፈሳዊ በረከት ዘራቸው አይደለም። ኢየሱስ ክርስቶስ ዘራቸው አይደለም። የእነርሱ ዘር «የሲኦል መንፈስ ነው።» ዲያብሎስ ነው።

በዚህ ጊዜ ፈጥንን ካልነቃነቃነት ወደ ሸለቆ ነው የሚወስደን። ሲወስደንም፤ ዝም ብሎና ተረጋግቶ አይደለም። እያሰቃየን፤ እያሳመመንና እያስጨነቀን ነው።

« ደሊላም፤ ሶምሶንን፡- ታላቅ ኃይልህ በምን እንደሆነ፤ እንድትዋረድህ የምትታሰርበት ምን እንደ ሆነ፤ አባክህ ንገረኝ አለችው።» ቁ.6

«ሶምሶንም፡- በሰባት ባልደረቀ በእርጥብ ጠፍር ቢያስሩኝ፤ እደክማለሁ እንደ ሌላም ሰው አሆናለሁ አለ።» ቁ. 7

ሶምሶን ይህን ሲናገር ሳሉን ቤት ውስጥ ሆኖ ነው። ጠላቶቹ ደግሞ፤ ጓዳ ተቀምጠው እየጠበቁት ነው። ደሊላ እርሱ የነገራትን ወደ ጓዳ ሄዳ ለፍልስጤማውያኑ አቀበለች።

የእኛም ጠላቶች ጓዳችን ተቀምጠዋል። መተት የተመተተብን ልብስና ጨርቃችን ቁምሳጥን ውስጥ ጓዳ ነው ያለው። የሚርቱ መንፈስ፤ ጭንቀታችንና አሳሪያችን ጓዳ ቁጭ ብሎ እኛ ሳሉን ላይ እንገኛለን።

እግዚአብሔር አምላክ ክፉን አርቅልን፤ በጎውን አስማን ብለን ስለማንጸልይ፤ የምናየውና የሚመጣው መክራ ነው። ሰማያዊ ዕርዳታና ድጋፍ ስለሸሸን፤ እዚያው ሸለቆ ውስጥ ነን።

ደሊላ ጓዳ ገብታ እንደተናገረች፤ ወዲያው የተባለውን ርጥብ ጠፍር አመጡ። ጠላት አንተን ለማሸነፍ ሁሉ ነገር አለው፤ ኃይልህን ለመጣል ብዙ ዓይነት ወጥመድ ያዘጋጅልሃል። ለክፋትና ለተንኮል ገንዘብ፤ አቅም፤ ጉልበት ወዘተ... አለው።

ወዲያው ሰባት ያልደረቀ ጠፍር ተጎንጉኖ መጥቶ፤ ደሊላ ሶምሶንን አሰረችው። ከዚያም፤ ያንተ ታላቅ ኃይል ዛሬ ይፈተናል ብላ ከመቅጽፈት፤ ሶምሶን ጠላቶችህ መጡብህ! ብሏ በጩኸት አስደነገጠችው። እሱም መጡ እንዴ? ብሎ ብድግ ሲል የታሰረበት ጉንጉን ጠፍር ብጥስጥሱ ወጣ። ደሊላ ራስዋን ይዛ የነገርኸኝ ሁሉ ውሸት ነው! አለች።

ሸለቆ ውስጥ ብንወርድ እንኳን የእግዚአብሔር ኃይል አለ። አሁንም ደሊላ ወደ ጓዳ ገብታ፤ ቁጭ በሉ የልቡን አልነገረኝም አለች። ወደ ሶምሶን ተመልሷል። የምትታሰርበት፤ የምትዋረድበትና የምትሸነፍበት ምንድነው? ብላ ለሶስተኛ ጊዜ ደግማ ጠየቀችው።

በመጽሐፈ መሳፍንት ምዕራፍ16 ቁጥር 10 ላይ ያለውን እንመለከታለን። « ደሊላም ሶምሶን፡- እነሆ፤ አታለልኸኝ፤ የነገርኸኝም ሕሰት ነው፤ አሁንም የምትታሰርበት ምን እንደሆነ፤ አባክህ ንገረኝ አለችው።»

እግዚአብሔር ሁልጊዜ በኑሮዎችን፤ በቤታችን፤ በሕይወታችንና በእውቀታችን ውስጥ ሆኖ ነገሮችን ካልጠበቀ፤ በራሳችን ጥረት ብቻ የምናመጣው ምንም ነገር አይኖርንም። የቀደሙ አባቶቻችንና እናቶቻችን « መንፈስ » እንዳለ ስለሚገባቸው፤ አለባበሳቸው፤ አነጋገራቸው፤ አካሄዳቸው፤ አኗኗራቸውና በወደፊቱ ተስፋና ራእይ ውስጥ እግዚአብሔርን በማስቀደም ቦታውን አስተካክለዋል።

ይሄኛው ትውልድ ግን፤ ልክ ጠላት ወደሚፈልገው አቅጣጫ ራሱ በመሄድ፤ ማንም ልብስህን አውልቅ ሳይለው አወለቀ፤ ተራቆተ፤ ማንም ይሄን ልበስ ሳይለው በራሱ ገንዘብ፤ በራሱ ድካም፤ በራሱ ዋጋ የተበጫጨቀና እርቃንን የሚያጋልጥ ልብስ ገዝቶ፤ የሚራቁትበትን መንገድ ፈለጎ ፋሽን ነው! አለ።

ዲያብሎስ እንኳን እንዲህ በግልጽ ተመቻችተውለት ይቅርና፤ ያልተመቻችጉ ስማጥመድ፤ ሥልቶችን በመለዋወጥ የተለያየ የማጥቂያ አቅጣጫ እየተከተለ ይገኛል።

እንግዲህ፤ ዲያብሎስ በሰው ላይ እያደረ ክፉ ጠባይ እያወረሰ፤ በገንዘብና በሥልጣን (በጥቅም) ውስጥ እየገባ የሚያጠቃ የማይታይ ኃይል ነው።

ጠላት እስካሁን ድረስ የሶምሶንን ሕይወት፤ ዘዴውን፤ ጥበቡንና ኃይሉን አልደረሰበትም። ምክንያቱም፤ እግዚአብሔር ከእርሱ ጋር

ስለነበርና፤ የማሸነፊያ ኃይሉ እግዚአብሔር በመሆኑ፤ ለማወቅ አልቻሉም።

የጠላት እንቅስቃሴ ሁልጊዜ፤ እንዴት ኃይል እንደሚኖርህ፤ እንዴት እንደምትደክምና እንደምትሸነፍ፤ እንዴት እንደምትወድቅና እንደምትዋረድ ለማወቅ፤ በቅድሚያ መረጃ ይፈልጋል። እነዚህ በጠላት ውስጥ ያሉ የክፋት መርሆችና መንገዶች ናቸው።

ስለዚህ በእግዚአብሔር በኩል ደግሞ፤ የሚከተሉትን ሁኔታ እናያለን። እንደኛ፤ እግዚአብሔር ኃይሉን፤ ሁለተኛ ክብሩን፤ ሶስተኛ ሞገሱን፤ በሶምሶን ላይ አድርጓል። በአንድ ሰው ኃይል ብዙ ሰዎች ተዳክመዋል። በአንድ ሰው ግርማ-ሞገስ ሁሉም ሰው ተጨንቋል፤ ተስፋ ቆርጧል።

ለሶምሶን መዋረድ ቅድሚያ የሚሰጠው ዲያብሎስ፤ አሁንም በታላቅ እንቅስቃሴ ላይ ነው። ምናልባት የሶምሶን ታሪክ ታዲያ ከእኛ ጋር ምን ያገናኘዋል? ልንል እንችላለን። ሶምሶንን እየተፈታተነ ያለው ክፉ መንፈስ ግን፤ ዛሬ በሁላችንም ኑሮ፤ ሕይወትና ቤት ውስጥ አለ።

መጀመሪያ ታስረናል። ቀጥሎም ተዋርደናል፤ ከዚያም ተሸንፈናል። ሶስቱም ነገሮች ኑሮዎችን፤ ሕይወታችንና ልቦናችን ውስጥ አሉ።

ስንዋረድ፤ ከዓመልና ከሰሶች ጋር የተያያዙ ነገሮችን በሕይወታችን ውስጥ በሚገባ ስለምናስተናግዳቸው፤ ዲያብሎስ ሞገሳችን፤ ጸጋችንና ኃይላችን ምን እንደሆነ ለማወቅም ሆነ ለመተናኮል፤ ብዙ አስቸጋሪ ሁኔታዎች አይገጥሙትም።

አሁን የሶምሶን ኃይሉ ምን እንደሆነ ለማወቅ ነው ትንቅንቁ። የኛ ደግሞ ለየት ይላል። እኛ ክፉ መንፈስ ባቀደው ዕቅድ ውስጥ ነው የምንገባው። እየደቀቅን፤ ኑሮዎችን እየተዛባ፤ ትምህርቶቻችንና ዕድሎቻችን እየተወሰዱ፤ ሰዎችን ለመጉዳት መተላለፊያ ሆነን፤ ለሌሎች ቡዳ ሆነናል። ያየነውና የነገነው አልባረክ እያለ ነው።

ስለዚህ ከሶምሶን ይልቅ እኛ ለየት ባለ ሁኔታ ውስጥ በክፉ መንፈስ ጥቃት ውስጥ እንገኛለን ማለት ነው። ጠላት ሁልጊዜ ሰዎችን ለማዋረድና ለመጣል ማናቸውንም ጥብብና ዘዴ ይጠቀማል። ሶምሶን ከተራራው ይልቅ ሽለቆን በመምረጡ፤ የመጣበትና የሚገጥመው ፈተናና ችግር እየከፋ ሄዶበታል።

ከተራራ ወደ ሽለቆ ከወረደ በኋላ ቶሎ አይመለስም። እዚያ ብዙ የሚከፈሉ ዋጋዎች አሉ። ደሊላ፤ አታልልኸኝ፤ የነገርከኝ ሁሉ ሐሰት ነው። አሁንም የምትታሰርበትን ምን እንደሆነ እባክህ ንረገኝ፤ አለችው። ለመነችው፤ የጠላት ልመና፤ የጠላት ጸሎት፤ እባክህ ታሰር፤ ተዋረድ፤ ሙት፤ ተንገላታና ዓይንህ ይጥፋ ነው።

ብዙ ሰዎች አመሎቻቸውን ቶሎ ለማቋረጥ የማይችሉት መንፈሱ አስቀድሞ ከጠባያቸው ጋር ስለተመሳሰለ ነው። ከዚያ በኋላ በዚያው አመል ውስጥ ነገሩን፤ ተንኮሉን፤ ግፉን፤ ምቀኝነቱን፤ በመለማመድ፤ በሕይወት ውስጥ ሥር የሰደደ የአኗኗር ዘያቸው ሆኖ ይቀመጣል። በዚህ ጊዜ ልተውህ ቢሉት፤ እንዴት ይተዋል፤ ልልቀቅህ ቢሉ እንዴት ይላቀቁታል። አገባብና ሥልቱ መጀመሪያ መለመን ነው። ከዚያ በኋላ ደግሞ ዓመሉን አንተ መልሰህ ትለምነዋለህ።

ወደ ደሊላ ስንመለስ፤ እባክህ የምትታሰርበትን ንገረኝ አለችው አሁንም። « ሶምሶንም ሥራ ባልተሰራበት፤ በአዲስ ገመድ ቢያስሩኝ እደከማለሁ » አለ። ዓለም አዳዲስ ነገር ይፈልጋል። ኑሮዎችን፤ ጊዜያችን፤ እውቀታችን ሁሉ አዲስ ነገር ይፈልጋል።

ሰው ካለው ልዩ ጠባይ መካከል አንዱ፤ አዲስ ነገርን ለመፍጠር፤ ለማየትና ለማዘጋጀት መጣደፍ ነው።

ስለዚህ እነዚህ አዲስ ነገሮች በሕይወታችን ውስጥ፤ ለመውደቃችንም ሆነ ለመነሳታችን፤ ለማትረፍም ሆነ ለመክሰራችን ምክንያት የሚሆኑበት አጋጣሚ በጣም ሰፊ ነው።

ወደ ሸለቆ መውረድ ስንጀምር ወይም በሸለቆ ውስጥ መቀመጥ ስንጀምር! እግዚአብሔርን አናስበውም። የምናስበው የምንታሰርበትን ነገር ነው። አንዳንዶቻችን በነጥቦችን ውስጥ ባሉት ነገሮች ታስረናል። ለምሳሌ፡ ለጸሎት፣ ለመባረክ፣ መልካም መልካሙን ለማሰብ ጊዜ የለንም። ጊዜውን የከለከሉን ወርደን የተቀመጥንባቸው ሸለቆዎች ናቸው።

ብዙ አዳዲስ የምንያዝባቸው መንገዶችና የምንታሰርበት ገመዶች አሉን። በዚህ መንገድ ዲያብሎስ ተንሰራፍቶ ነገር ሆኖ ክርክር ቢያቀርብ፤ ምንም የሚያስገርም ነገር አይደለም።

ሶምሶን መያዙና መታሰብ፤ እየቀረበ ነው። በጠላት እጅ ላይ እስካለህ ጊዜ ድረስ ቃስ እያልክ የምትታሰርበትን ታወጣታለህ። አድልህም፣ አቅጣጫህም፣ ኑሮህም፣ ዘመንህም ወዴት ሊሄድ እንደሚችል በታሰርክበት መንገድ ውስጥ ትገባበታለህ።

ብዙዎቻችን በስመአብ፣ ወወልድ፣ ወመንፈስ ቅዱስ፣ ሰይጣን በሥላሴ ስም እክድሃለሁ፣ በድንግል ማርያም ስም እክድሃለሁ እንላለን። እሱም አብሮን ይላል። እኛ እየካድነው ቢሆንም፣ ልቦናችን ውስጥ በብዙ ሺህ የሚቆጠሩ መንፈሶችን አስቀምጧል። እኛ ነጻ ነን ብለን እናስባለን። እሱ ተጠግቶን ቦታ ይዟል፤ ስንቱን ጥሎ፣ አጥፍቶ፣ አውርዶ፣ ለቅሎ፣ የሰውን የበጀት ሥሌት በሂሳብ ይዞ እንዲህ አደርዳሁ እያል እየፎከረ ነው።

እኛ በጥሬው ዓለም ላይ ላይን እንገዛለን፤ እሱ ውስጣችንን ይዞታል። የሚፈልገው ነፍሳችንን ነው። ዛሬ ብዙዎቻችን የሰይጣን ስም ሲነሳ እረ ወዲያ! እንላለን። ግን ሰኔ፣ መስከረምና ሐዳር ሲመጣ፣ ሰዓዊት እንገብራለን። እሱ ሰይጣን ወይም አጋንንት አይደለም ማለት ነው? ጠቋር ምንድነው? ሲባል እንኳን፤ ጠባቂ መልካሞችን ነው የሚሉ ጥቂቶች አይደሉም። እግዚአብሔር ማስተዋሉን ይሰጠን።

የሶምሶን የሕይወት ንጽና ውስጥ እኛም አለን። ከዚያ ደሊላ ሶምሶን ሆይ! ጠላቶችህ መጡብህ አለችው። ሶምሶንም ገመዱን ከክንዱ እንደፈትል በጣጠለው፤ ይላል፤ ለሁለተኛ ጊዜ!

እግዚአብሔር እስከ አሁን ድረስ ከሶምሶን ጋር ነው። ጠላትን ግራ ያጋበው ኃይል አሁንም አልተሸነፈም። እየበጣጠለው ነው። ምንጊዜም በሸለቆ ውስጥ ሆነን ራሳይ ለማየት ባንችል፤ እርቆ ለማሳተዋል ቢጠፋን እንኳን፤ ሁልጊዜ እግዚአብሔር ከእኛ ጋር ነው።

ደሊላም! ሶምሶን ሆይ! እስካሁን ድረስ አታለልሽ! አልተሸነፍክም! አልታሰርክም! አልተዋረድክም! ስለዚህ እባክህ የምትታሰርበትን ንገረኝ? አለችው፤ አሁንም።

እሱም፤ በራሱ ላይ ያለውን ሰባት ጉንጉን ጸጉር ከድር ጋር ብትጎነጉኝው፤ በችንካርም ብትቸክይው፤ እደክማለሁ፤ እንደ ሌላ ሰውም እሆናለሁ አለ። ሰባቱ ጉንጉን በጣም ታላቅ የሆነ የእግዚአብሔር አምላክ ኃይል ያለበት ነው። ሰባቱ ጉንጉኖች ሰባቱ የቤተ ክርስቲያን ሚስጥራት የነብይነት ገላጭ ኃይል ናቸው። ሰባቱ ጎንጉን የእስራኤል መቅረዝ የቤተ መቅደሱ ኃይል ምልክት ነው። ቀኖች ሰባት ናቸው። በሰባቱ ቀኖች ውስጥ ሰባቱንም የማሸነፊያ ኃይልና የሥልጣኑ ገደብ የሌለው አጥቂነትን የያዘ የግርማ ሞገስ ምልክት ነው።

ሰባቱ ጉንጉን የናዝሬቱ ኢየሱስ ክርስቶስ የመምጫው የቃልኪዳን ብርሃን መሆኑን የሚያመለክት ነው። ሶምሶንም ማለት ብርሃኑ ማለት ከሆነ፤ ኢየሱስ ክርስቶስ ማለት ደግሞ የዓለም ብርሃን ማለት ነው። « እኔ የአለም ብርሃን ነኝ » ብሏል ጌታችን።

ለኢየሱስ ክርስቶስ መምጣት የሕይወት ነብይ የሆነው ሶምሶን ነው። የእርባ ዓመቱን መከራ ዝም ለማሰናኘትና አዲስ የሕይወት ትውልድን ለማስገኘት መንገድ የከፈተ ነው።

በሌላ አቅጣጫ ለአርባ ዓመታት ያህል ጠላትን ለመቋቋም ያደረጉትን ትግል በሚያስከነዳ ሁኔታ፤ ሶምሶን በአጭር ጊዜ ውስጥ ተበቅሎ ያሸነፈ ነው። አስራሌሎች ለአርባ አመት ግንባራቸውን ደፍተው ተዋርደው የነበሩበትን ጊዜ የመለሰና እንደገና ቀና ብለው እንዲሄዱ ያደረገ፤ የእግዚአብሔር አምላክ ጀግና የሆነ የአካል ነብይ ነበር።

አሁን ያለው ግን፤ ሽለቆ ውስጥ ነው። መጀመሪያ በሰባት እርጥብ ጠፍር፤ ቀጥሎ በአዲስ ገመድ፤ ሶስተኛውን በጸጉሬ እያለ እግዚአብሔር የሰጠውን የምስጢር ጸጋ ለማጋለጥ አየተሸጋ ነው።

ከዚያም ሰባቱን ጉንጉን ጎነጎነው፤ በችካልም ቸከለችና ሶምሶን ሆይ! ጠላቶችህ መጠብህ አለችው። ከእንቅልፉም ነቃ። ችካሉንም ከነቆንዳላው፤ ድሩንም ከነ ገመዱ ለሶስተኛ ጊዜ ነቀለው። ጠላቶቹ ተቸገሩ ኃይሉ በምን እንደሆነ አሁንም አልታወቀም፤ በቀላሉ አልተሸነፈም።

አንዴ ሥነ-ልቦናችን በክፉ ነገር ከተጠመደ፤ እግዚአብሔርን በመርሳት ከሕይወታችንና ከኑሮዋችን ውስጥ ካስወጣን በኋላ፤ አምላኬ ሆይ! የምንልበት ጊዜ የለም። ለክፋት፤ ለተንኮል፤ ለምቀኝነት፤ በሩ የተከፈተ ነው።

ሁልጊዜ የራሳችንን በቀል ለማዘጋጀት፤ ከአነጋገር ጀምሮ እስከ አኗኗር ከመሥራት ጀምሮ እስከ ተግባሩ ድረስ መንገዱ ከክፉ ነገር ጋር የተያያዘ ነው።

ሶምሶን ችካሉን ቢነቅለውም፤ ጠላት ግን ዓዳ ውስጥ አለ። እኛ ቤቶቻችንን በጸሎት ባርከን አናውቅም፤ ዓዳዎቻችን በጸሎት እጣን አንድም ቀን ተጎበኝተው አያውቁም። ዓዳዎቻችን መባከኛ፤ መዛያና መድከሚያ ናቸው። ቀኑን መላው አድካሚ እዚያም የሆነ መንፈስ የሚጠብቀው ዓዳ ውስጥ ነው።

አብዛኛዎቹ እናቶቻችን የጣዖትን አምልኮት ተከትለው ከሄዱባቸውና ከኖሩባቸው ሕይወታቸው ውስጥ፤ አንደኛው የጨሌ መንፈስ የግብሩ ቁሻቁሶች ያለውና የተቀመጠው ዓዳ ውስጥ ነው። ዓዳ የዓመልና የሱስ መናኸሪያ ነው።

አሷም አንተ! አለችው፤ መረር ብላ። «እርሷም፡- አንተ፡- እወድድሽለሁ እንዴት ትለኛለህ፤ ልብህ ከእኔ ጋር አይደለም? ስታታልለኝ ይህ ሶስተኛ ጊዜህ ነው፤ ታላቅ ኃይልህም በምን እንደሆነ አልነገርሽኝም አለችው። ዕለት ዕለትም በቃሏ ነዘነዘችው አስቸገረችውም፤ ነፍሱም እስከ ሞት ድረስ ተጨነቀች።» መላ 16÷15 ይላል። መጽሐፍ ቅዱስ።

ለመዋረድ፤ ለመታሰር፤ ለመሸነፍ እስከሞት ድረስ ነፍሱ ተጨነቀች። በኋላ በይ አሁን እነግርሻለሁ አለ። እርሱም ገና ከእናቱ ማህጸን ጀምሮ ለእግዚአብሔር የተሰጠሁ ናዝራዊ ነኝ፤ ጸጉሬ ቢላጭ ኃይሌ ከእኔ ይሄዳል አለ። ከተራራ ወደ ሽለቆ። አሁን ጠላት ጀርወ ተከፈተ።

መውደቂያውን ለጠላት በግልጽ ተናገረ። በፊት ጸሎት ጸልየን ነበር ከቤት የምንወጣው። ዛሬ ግን የፍልስፍና ሕይወት ተጠናውቶናል። ጸሎትን እንደ ደካሞች መግለጫ አድርገን እንቆጥራለን።

ያ የሚያፋቅረው የቅዱሳን ኃይል ከእኛ ራቀና የሚያጋጨውና የሚያጣላው ኃይል ወረሰን። አላወቅንም እንጂ፤ ኃይላችን ከእኛ ከራቀ ቆይቷል።

ንግግራችን ሁሉ፤ ሌላውን ከማሰልቸትና ከማናደድ አልፎ፤ ለምቀኝነትና ለተንኮል የሚጋብዙ ከሆኑ ቆይተዋል። በመንፈሳዊነትም የተደማጭነት በረከቶቻችን ተገፈዋል።

በሥጋዊም ቢሆን የተቀባይነት ስሜት ከሕይወታችን ወጥቷል። ሰዎች የሚያደምጡን ከጥቅማቸው አንፃር ብቻ ነው። የተደማጭነት

መንፈስ ከእግዚአብሔር ካልተለቀቀ በራሳችን ጉልበት መደመጥ አንችልም።

ሶምሶን፤ ኃይሉ ከእኔ ይሄዳል አለና የልቦናውን ሁሉ ገልጦ ነገራት። ደሊላም የልቡን ሁሉ እንደገለጠላት ባዮች ጊዜ፤ አሁን ኑ ብላ ወደ ንጻ ሰው ላከች። እነርሱም በሩን ቀስ ብለው በእጃቸው ይዘው ወደ እርሷ መጡ። እርሷም በጉልበቷ ላይ ሶምሶንን አስተኛቸው።

ይሄ ጊዜ የመኝታ ጊዜ ነው። ሶምሶን ሆይ በጣም እወድሃለሁ። ለእስራኤላውያን ታላቅ ሰው ትባላለህ። በእኛም ዘንድ እጅግ በጣም የምታሳፈራ ብርቱ ሰው ነህ። እኔ በጣም እወድሃለሁ፤ ሶምሶን ሆይ! ደክሞሃል ተኛ። አለችው።

ጉልበቷ ላይ እንደተኛ ከንጻ አንድ ሰው ጠራች። ተኝቷል። ሰባቱን ጌንጉን ላጨት አለች። በፍጥነት የሚላጭ አዲስ ምላጭ ይጠብቀዋል። ይሄ ተኝቶ መለጨት ይባላል።

ዛሬ በየትኛውም የጠበል ቦታ፤ አሳድጌ፤ አሳድጌ አለቅም! የሚሉ የዛር ውላጅና የመተት መንፈሶች ዛቻ፤ ተኝተን ያሸገባናቸው ውጤቶች መሆኑን መዘንጋት የለብንም።

የእሱት ጊዜውን ተኝተን ሰለጨረስነው፤ ዓይነ-ጥላ፤ ዛሩ፤ መተቱና ሚርቱ ነገሡ። ከፋው መንፈስ እገለጻለሁ እያለ ይዘታል።

ጸጉሩን ከላጨችው በኋላ፤ ጠላቶችህ መጡብህ! አለችው። ከእንቅልፋ ነቀቱም እንደወትርው አደርጋለሁ አለ። ግን፤ አልቻለም። እግዚአብሔር ከእርሱ እንደተለየ አላወቀም። ፍልስጥኤማውያንም በዚህ ዓይኖችህ እያየህ አይደለም አገራችንንና አዝመራችንን ያቃጠልከው? በማለት፤ ይዘውት በሚያሰቅቅ ሁኔታ ዓይኖቹን አወጡት።

እርባ ዓመት ግንባራቸውን አስደፍተን የቀጠቀጥናቸውን እስራኤሎችን፤ አንተ መጥተህ አይደል ቀና ያደረካቸው? ስለዚህ ዓይኖችህን እናወጣለን አለች።

ተኝቶ ከተላጩ በኋላ ዓይኖቹ ጠፉ። አሁን ሶምሶን አይደለም። ዓይነ-ሰውሩ፤ ማየት የተሣነው ሶምሶን ሆነ። ሶምሶን ማለት ብርሃኑ ማለት ነው። እንደሰሙ የቆየ ሰው ሳይሆን ቀርቶ፤ ዓይኖቹ ጠፍተዋል። የጨለማ ሰው ሆኗል። ጠላት ምንጊዜም ሥልታዊ ነው። አመቺ ጊዜን አድብቶ ይጠብቃል። በመጨረሻም፤ ይዞ ያሰቃይሃል። ሳምሶን ተያዘ።

የእኛ ደሊላዎች፤ ገንዘብ፤ ዓለም፤ ጎረቤት፤ የራሳችን ኑሮ፤ ጠባያችን ወዘተ... ሁሉ ሊሆኑ ይችላሉ። ዛሬ በሕይወታችን ውስጥ ኩብርሃናችን ይልቅ የጨለሙብንን ቦታዎች ስናያቸው በጣም ሰፋፊ ናቸው። እግዚአብሔር ማስተዋሉን ይስጠን።

ዓይን ማውጣት ብቻ አይደለም። ሌላም ነገር አለ። ከዚያ በኋላ ወደ ጋዛ አምጥተው በናስ ሰንሰለት አሰሩት። እጆቹ ለናስ ሰንሰለት በቁ። በፊት ያስሩ የነበሩት እጆቹ፤ አሁን ታሰሩ። በፊት ይሰጡ የነበሩ እጆቹ፤ ዛሬ ላሸቀዋል። በፊት ያጠቁ የነበሩ እጆቹ፤ ዛሬ ተቀጥቅጠዋል። በፊት ይይዙ የነበሩ እጆች፤ ዛሬ በማለዳ ተይዘዋል።

እድፍጠው ወደ ፍጻሜ ሲመጡ፤ በጋዛ ጣዖት ቤት አስቀመጡት፤ በግዞትም እህል ይፈጭ ነበር ይላል፤ መጽሐፍ ቅዱስ።

በመጨረሻም፤ ፍልስጥኤማውያን መኳንንት አምላካችን ጠላታችንን ሶምሶንን አሳልፎ ሰጠን እያሉ ለሚያመልኩት ጣዖት ለዳጎን ታላቅ መስዋዕት ይሰው ዘንድ፤ ደስ ይላቸውም ዘንድ ተሰበሰቡ ይላል። አምላካቸው ዳጎን ነው። የሶምሶን አምላክ እግዚአብሔር ነው። አሁን ግን ጣዖት ቤት ነው ያለው። ከምድራችን ያጠፋውን ከእኛም ብዙ ሰው የገደለውን ሰው አሳልፎ ሰጠን እያሉ፤ አምላካቸው ዳጎንን አመለከት።

እግዚአብሔር ኃይሉንና በረከቱን በራሳችን ጥፋት ሲገልጽ የሚከብረው፤ ከፍ ከፍ የሚለው ጠንቋይ፤ ቃሊቻ፤ ሚርተኛ፤ መተተኛ ነው።

በከተማችን ውስጥ ከፍተኛውን ሥፍራ የያዘው የሚርት አኗኗር ነው። መልካም የሆነ ነገር የለንም። ስለዚህ ለክፉ ነገር ዓይኖቻችንም እጆቻችንም ልቦናችንም መሠረታዊ ቦታ አላቸው። ይሄ ማለት ደግሞ በሕይወታችን የኖርንባቸው የጣዖት ጊዜያት፤ ወደ ሞት መንገድ እንድንገባ የሚገፋፉን ናቸው።

ጣዖታቸውን አመሰገን፤ ልባቸውም ደስ ባለው ጊዜ በፊታቸው እንዲጫወትም ሶምሶንን ጥፋት አሉ። እርሱም፤ ከግዛት ቤት መጥቶ፤ በፊታቸው ተጫወተ፤ ዘፈነላቸው።

ድሮ ስትጨፈጭረን ምን እያልክ ነበር፤ አሁን ደግሞ እስኪ ስለኛ ጀግንነት ዝፈንልን፤ ስላዋረድን፤ ስለማረክን፤ ዝፈንልን አሉት። ተዘባበቱበት። በምሶሶና በምሶሶ መሐከልም አቆሙት።

ሶምሶምም እኛን የያዘውን ብላቴና ቤቱን የተደገፉት ምሶሶዎችን እጠጋባቸው ዘንድ እባክህ አሊዘኝ አለው። ምን ያህል ነው ርቀታቸው? አስጨብጠኝ አለው። ከዚያ በኋላ ግራና ቀኝ ያሉትን ምሶሶዎች እንዲይዝ ብላቴናው ረዳው።

በቤቱ ውስጥ፤ የጠሉትና የያዙት መኳንንቶች እንዲሁም፤ ከፊትለፊት ሰገነት ላይ ሆኖ ሶምሶን ሲጫወት የሚያዩ ሶስት ሺህ ወንዶችና ሴቶች ነበሩ። «ሶምሶንም፡- ስለ ሁለቱ ዓይኖቼ ፍልስጥኢማውያንን አሁን እንድንቀል፤ እግዚአብሔር አምላክ ሆይ፤ እባክህ፤ አስበኝ፤ አምላክ ሆይ፤ ይህን እንድ ጊዜ ብቻ፤ እባክህ፤ አበርታኝ ብሎ እግዚአብሔርን ጠራ።» መሳ. 16÷28

በዚህ ጊዜ ጸጉሩ እያደገ ነበር። ከዚያ በኋላ ግራና ቀኝ ያሉትን ምሶሶዎች « በጌታዬ በእግዚአብሔር ስም አፈርሳቸዋለሁ! » ብለው

ብድግ ሊያደርጋቸው፤ ፍርስርሳቸው ወጣ። ከዚያ በፊት ከፈጃቸው ሰዎች ይልቅ፤ አሁን የፈጃቸው ብዙ ሆኑ።

የፍልስጥኢማውያን ገደብ ያጣ ደስታ በፍጥነት ወደ ለቅሶና ሐዘን ተለውጦ፤ እሱን ጨምሮ ሁሉም፤ በአንድ ጊዜ ፒራሚዶቻቸው ውስጥ እንዳሉ አሰቁ።

የእግዚአብሔር ኃይል በሽለቆ ውስጥ እንኳን ብንሆንም፤ አይተወንም። የዕድል፤ የተስፋና የራእይ ዓይኖቻችን ቢደበዝዝም፤ ስሙን ስንጠራ እግዚአብሔር የጉልበት ኃይል ይሆነናል።

የዕድል፤ የአእምሮ፤ የማቀድ፤ ኃላፊነት የመወጣት ዓይኖቻችን ቢጠፋም፤ እባክህ የቀድሞውን የአባቶቻችንን ኃይል፤ መልስልን ብለን እንጸልይ። ከዚያ በኋላ ሁሉም ነገር አዲስ ይሆናል።

መድኃኒታችን ኢየሱስ ክርስቶስ በሞቱ፤ ሞታችንን ሻረልን። በቀስሎ፤ ቁስላችንን አራገፈልን። የወደቅነው እንነሳለን። መጽሐፍ ቅዱስ፤ « በእርሱ ሞት እኛ ተፈወስን » ይላል።